
प्रस्तावना 


आमगेली आजी आमका ल्हानपणात कितल्योतरी काण्यो सांगताली तांतून एक 
कुंडेकुरकुलाची काणी आशिल्ली . कुंड्यान भरिल्ल्या खोलेत रावतल्या पुण मुकार 
राजपुत्राबरोबर लग्न जाल्ल्या त्या सुंदर राजकन्येली ती काणी माका अजून याद जाता . 
तशेंच ' फॅकड फँ ..... फॅकड फँ ' बँड वाजयत आनि ' घासा पांच ...... घासा पांच ' 
म्हणत , घासा पांच पांच कुल्ल्यो खावची इच्छा दवरन , कुल्ल्यांक फसवच्याक लग्नाची 
खोटी वरात घेवन येतल्या कोल्ह्याची काणीयबी माका याद जाता . मुकार शाळेत वतरेर 
या काण्यांत आनि कितल्योशो भरीक पडल्यो . बिरबलाल्यो काण्यो , इसापाल्यो काण्यो , 
कितल्या काण्यांनी आमगेले मन रमयले . मुकार कॉलेजात अभ्यास करतना चक्रधर 
स्वाम्याल्या ' लीळाचरित्रां'त आनि ' दृष्टान्तपाठा'त ह्यो ल्हानपणातल्यो ' काऊचिऊल्यो 
काण्यो ' परतून वाचल्यो तेन्ना तांचो नवो अवतार पळोवन एक वेगळोच आनंद जालो . 


ह्यो सगळ्यो काण्यो विसरच्यो म्हळ्यो तरी विसरच्या येवच्यो नात . कारण एक 
म्हळ्यार मनशालो स्वभाव गोष्टीप्रिय आसा . ताका काण्यो सांगच्याक आनि नव्यो काण्यो 
आयकूच्याक आवडतात . ह्यो काण्यो तर मन ओडून घेतल्यो उरतात . आमगेल्या 
आयुष्यातल्या ल्हान ल्हान गोष्टींत त्यो रंग भरतात . आमगेले रंजन करतात ; आनि 
त्याच बरोबर आमि ज्या जगात रावतात त्या जगातल्या मनशांबद्दल , पशुपक्षांबद्दल , 
निसर्गाबद्दल कितेंपुणी सांगत उरतात . ह्यो काण्यो कोणे बरयल्यो , कोणे त्यो पैली 
येवजिल्यो ते आमका खूषपटी खबर उरना पूण तरी ह्या काण्यांमुळे आमगेले तांचेबरोबर 
नाते जुळता . यो काण्यो सगळ्यालो उरतात आणि सगळ्यांबद्दलच्यो उरतात म्हण 
त्यो सगळ्यांक आवडतात . 


या ल्हान ल्हान काण्यांत हे बळ येता खंच्यान ? रंजन करतनाच कितेपुणी 
शिकोवची जादू या काण्यांक कशी जमता ? 


या काण्यांत आशिल्ली अद्भुताची सृष्टी ही या काण्यांक अशेतहेचे बळ दीता 
आसतली . गंमत म्हळ्यार या काण्यांतली ही अद्भुत सृष्टी खरेपणाच्या घट्ट पायाचेर 
उबराविल्ली उरता . हातुतली मनशा , पशुपक्षी , झाडाझुडपां पानाफळां , न्हयो व्हाळ 
आपल्याले खरे गुण सोडून या काण्यांत येतात अशे म्हणच्या जायना . पूण तांच्या 
सदाच्याच गुणांबरोबर तांका या अद्भुत जगाचे नवे गुण मेळिल्ले उरतात . ह्या 
काण्यांतले पशुपक्षी मनशांवरी उलैतले , गायतले उरतात . तांका मनशांली भास येता . 
नाजाल्यार या काण्यातल्या मनशांक पशुपक्ष्यांली झाडाझुडपांली भास कळता . या 
पशुपक्षांक खूबशी रहस्यां खबर उरतात , खुबश्यो गुप्त गोष्टी ती जाणून उरतात . 
तांगेल्या आपापसात डलौवण्यावैल्यान ती या काव्यांतल्या मनशांक कळतात आनि 
मनशा आपल्याले काम साधून घेतात . हे पशुपक्षी मनशांक बरी मदत करतात . विशेश 
म्हळ्यार सवती आवयलो त्रास सोसतल्या बापड्या चलेक धान्य वेचूक , उदाक 
भरच्चाक , मुयो , चिमण्यो , बेडूक मदत करतात . ह्या काण्यांतले नाग मनशाल्या 
संपत्तीची राखण करतात . पूण केन्नाकेनाय मनशांल्या पोटात घुसून रावतात आणि 
त्रास दितात . 


या काण्यांत काय फावटी राक्षेस नाजाल्यार दुष्ट जादूगार मेळतात . ते आपल्याले 
प्राण एखादया पक्ष्याच्या आंगात लिपोवन दवरतात . आणि मागिर काण्येतलो नायक ते 
सोदून काडन तांका मारता . केनकेन्नाय मनशांच पशुपक्ष्याले रुप घेवन भोंवतात . विक्रम 
राजा पोपटाले रुप घेवन नाना देश भोवच्यांवता . 


ह्या काण्यांतली झाडांबी गंमतीशीर उरतात . ती उलयतात ; पर्दा म्हणतात 
ल्हान रोपाकसुद्धा शेकड्यानी फळां धरतात . ' फूलदेवील्या काणे ' तल्या माळ्याल्या 
बागेत असली झाडां आमकां दिसतात . जाल्यार विक्रम राजाल्या काणेतली सुरुची 
राणी आनि तिगेल्यो दोन दासी डांळंबा झाडावयल्या तीन होड डांळबांत रावतात . 
डाळंबा झाड सदा रात्री खांद्यो बागोवन तांका उकलन घेता आनि सकाळी जमनीर 
देवयता . साखरलिंबाच्या झाडावैले साखरलिंबू खावन सात राजकन्यो आपल्याले पोट 
भरतात . 

ह्या काण्यांतली मनशांबी तांतुतल्या पशुपक्षांवरीच खरीच जावनवी वेगळी 
दिसतात . बरी आनि गुणी मनशा या काण्यांत खूप मेळतात . पूण केनकेन्नाय 
तांगेल्यातयबी एकादी खोड उरता . नव्या राणेक भुलन कोणी बरो राजा आपल्याल्याच 
पयली राणेल्या धुवांक त्रास दिता . विक्रमराजा दोस्ताचेर राज्य घालन म्हयनेसंख्यान् 


देश भोवच्या वता . हरशे क्या मनशांल्या बरेपणाक आनि दुष्ट मनशांल्या दुष्टपणाक 
बांध उरना . पूण दुष्टांक आनि पापी मनशांक वायट फळ मेळता हेच ह्या काण्यांत बरेच 
सांगिल्ले उरता . 


ह्या काण्यातल्यो राण्यो ; राजकन्या आपल्याल्या हातान रांदून राजाक वाडतात 
आपल्याल्या घोवाली सेवा राण्यो करतात . चोरडां आवयल्या मनासारकी वागतात . 
आवयबापायली कष्टदशा पेल्यान करतात . या काण्यांतले मित्र निष्ठावान उरतात . या 
मनशांमधले नातेसंबंध साधे सरळ उरतात . तांगेले जगणे वागणे सरळ उरता.पुण 
थोडी मनशा विचित्र तहेनं वागतात . प्रधानाली बायल राजामेरेन पावच्याखातेर सदाच 
राजाल्या जवणात शेणांगुळो घालता . एकदीस राजा तिका तशे करतना पकडता तेन्ना 
ती राजाक भुलोवन ताजे बरोबर लग्न करता . विक्रमराजान पोपटाल्या देहात प्रवेश 
केल्यानंतर सुतारालो पोर राजाल्या देहात घुसून राजा जावन बसता . अश्यो काय 
काण्यो सोडल्यार अश्यातरेच्या काण्यातली मनशा साधी उरतात . 

आमि आज जाका मनुष्यस्वभावाचे , मनाचे चित्र म्हणतात तशें या काण्यात 
उरना . आनि तरी ह्या काण्यांतली मनशां जिवंत दिसतात . आमकां आमगेल्यो लागीच्यो 
दिसतात . आमगेल्या मनाचे , भावांचे विचारांचे , इच्छांचे प्रतिबिंब आमका तांगेल्यात 
दिसता . आमगेले या मनशांबरो नाते जुळता . क्या मनशांबद्दल सहानुभूती दिसता . 
तांच्या सुख दुःखांत आमि एक जातात . वायट मनशालो राग येता . तांका शिक्षा जाल्यार 
आमका समाधान जाता . 


एकभाशेन यो काण्यों ख्यो सामान्यातल्यो . तातून जे असामान्य उरता ते 
सामान्याबरोबर नाते सांगतले उरता . जीवनातले प्रश्न , दुःखातांच्यो घुसपावणी या 
काण्यांत दिसनात . या काण्यांतले जीवन अगदी ससार उरता . जरा बारीकसाणेन 
येवजिल्यार हाजे कारणबी मेळता . युरोपातल्या संस्कृताये बरोबर आमगेली वळख 
जातरे आमगेले भारतीय जीवन संस्कृतीसंकरामुळे खूपच घुसपल्ले आसा . ताज्यापैली 
भारतीय जीवन तितले घुसपल्ले नाशिल्ले ते एक दिकेन , एक वाटेन सरळ वताले त्या 
जीवनाक श्रद्धा , रुढी हांचो बळकट आधार आशिल्लो . ह्या श्रद्धा अनि रुढींचेर विसंबून 
शांतपणान जगतल्या फाटल्या काळातल्या मनशाली पोरणी संस्कृताय आमका या 
काण्यांतल्यान दिसता . परमेश्वर भक्तांक राखता , आमगेले पूर्वज आमगेली काळजी 
घेतात , संकटा नायशी करतात , पूर्वकर्मान नाजाल्यार दैवगतीन कष्टदशा येता . पूण 
सवृत्तीन वागत रावल्यार ती न जावन बरे दीस येतात आनि सूख मेळता . वायट वृत्तीन 


वागल्यार ताजी शिक्षा भोगची पडता . अश्यो समजूती कितल्याश्या काणांतल्यांन दिसून 
येतात . ह्या सगळ्यातल्यान त्या त्या समाजाचे मन , ताजी जीवनाची जान उघड जाता 
अशें म्हणच्या येता . 


आयजपावेतो या लोककथांचो बरोच अभ्यास जगातल्या विद्वानांनी केल्लो आसा . 
ताणी तांचे बरेच प्रकार सांगिल्ले आसात . तांचे स्वरूप उकते कन्न दाकइल्ले आसा . 
तांची काय ठळक वैशिष्ट्यां नोदिल्ली आसात ती . वैशिष्ट्यां पळयली जाल्यार आमका 
नवल दिसता . कारण देशोदेशीच्या काण्यांची वैशिष्ट्यां बहुतकन्न सगळीकडे सारखींच 
उरतात . फरक जाता तो बाकी तपशीलाचो पुण त्याचबरोबर त्या त्या समाजाच्या 
वेगळेपणाकदेखून थोडी वेगळी रूपांयती काण्यो दाकयतात जश्यो . आमगेल्यो वतांच्यो 
काण्यो . हो काण्येचो एक वेगळोच घाट म्हणच्या येता . 


भारतीय संस्कृतायेतल्या अश्या काण्यांचो अभ्यास सगळ्यात पैली केलो 
बिटिशांनी . ताणी हांगा ' लोकसाहित्या ' च्या अभ्यासाक सुरवात केली . ताणी केल्लो 
अभ्यास आनि काम आमकां मराठीत श्रीमती दुर्गाबाय भागवत हांगेल्या पुस्तकांनी 
पळोवच्याक मेळता . श्रीमती दुर्गाबाय भागवतहांनी लोकसाहित्याचो सामको बारकायेन 
अभ्यास केल्लो आसा . तानी वेगवेगळ्या भागांतल्यो काण्यो जमोवन तांचे संग्रह प्रसिद्ध 
केल्यात . ते पळयले जाल्यार आमकां दिसता की यो काण्यो एक भाशेपुरत्यो , एक 
गावापुरत्यो केन्नाय मर्यादेत रावनात तांचो सगळीकडे प्रसार जाता . जशें पक्षाल्या 
चोचीक , पायाक ना फांकांक लागून झाडाचे बी लांब वचून पडता थंय जमनीत रुजता , 
आनि नवे झाड वाडता तशीच ह्या काण्यांची बिजां सगळ्या बाजून कापसल्ली 
दिसतात . केन्नाय एकादी पुराय काणीच जशीच्या तशी दुसया भाशेत दिसता जाल्यार 
केना एकाद्या काण्येचो एकादो तांस दुसया भाशेतल्या काण्येत दिसता . फक्त 
भारतातल्याच भागांतल्यो काण्यो सारक्यो नात तर जगातल्या काय पोरण्या 
संस्कृतायेतल्यो काण्यो आनि भारतातल्यो काण्यो हांच्यातयवी सारखेपणा दिसता . 


श्री . देवराय बदूर हांगेल्या या होडेम्माल्या काण्यांतल्यों काय काण्यो अश्यो 
आसात . ' सोनसाखळी ' ल्या प्रसिद्ध काण्येचे काय तांस सात राजकन्यांल्या काण्येत 
दिसतात . ती काणी वाचतना ' आरामशोभे ' ल्या काण्येचीबी याद जाता . ' विक्रमरायाल्या 
चरिता ' तली सुरुची राणीली काणी . श्री . मुल्कराज आनंद हांगेल्या ' इंडियन फेअरी 
टेल्स ' या पुस्तकात ' डाळिंबी राणी ' ल्या काणेची याद कन्न दिता की काणी ' दख्खनच्या 


लेककथा ' या दुर्गाबाय भागवत हांगेल्या संग्रहात ' विक्रमराजाची भ्रमंती ' या नावानं 
प्रसिद्ध जाल्ली दिसता . ' पोवनं शिकतलो पक्षी ' तर जगभरच्या काण्यांत या ना त्या 
रूपान आंमका मेळत रावता . विक्रमराजाल्यो आनि कितल्यो काण्यो देशभरच्या भाशांत 
दिसतात . तेन्ना खंचीय काणी ही एक मनशान बरयिल्ली म्हणू जायना . ती सगळ्या 
समाजाची उरता . परंपरेतल्यान अयिल्ली उरता अशेच म्हणच्या जाय . 


अश्यो काण्यो हे त्या समाजाचे , त्या भाशेचे वैभव उरता . संस्कृतायेचे धन उरता . 
भारताच्या संस्कृतायेचे हे धन उरता . भारताच्या संस्कृतायेचे हे धन कोकणीत हाडून 
श्री . देवराय बैंदूर हांणी कोकणी भाशेक आनि समृद्ध केला . चित्रापूर सारस्वत कोकणीचो 
एक उत्तम नमुनो या काण्यांत वाचच्याक मेळता . या कोकणीचे नादरूप आणि तिगेले 
विशेष आमका या काण्यांत दिसतात . श्री . देवराय बैंदूर हांगेली काण्यो सांगची पद्धत 
लोककयेक शोभतली अशीच आसा . आज्यान आपल्याळ्या नातरांक जमोवन काण्यों 
सांगून तांका रमयिल्ल्यावरी संथ शैलीत आनि विस्तारान यो काण्यो बरयल्यात . ल्हान 
चोरडांक त्यो आवडतल्योच पुण होड मनशांक बी त्यो वाचतना आपल्याले वय 
विसरच्या जातले . एक वेगळ्या , विचित्र , अद्भुत जगात गेल्ल्यावरी अणभव मेळतलो . 


अरुणा श्री . दुभाषी 

' ऋग्वेदी ' ( तळमजला ) 
७ , अजमल रोड , विलेपार्ले ( पूर्व ) 

मुंबई ४०० ०५७ . 


इति पूर्वत्र 


होडेम्माल्यो काणियो हांवे मगेल्या सानपणांतु आयकिलेल्यो . १ ९ ३ ९ तु कारवाार 
भरलेल्या आखिल भारतीय कोंकणि परिषदाच्या पैल्या अधिवेशनानंतर मुंबयिंतु 
मायभाषा कोंकणीच्या प्रसाराक ऊत मेळलें तावळि , सानपणांतु आयकलेल्यो 
काणियांच्यो थोडियो टिप्पणियो वटटु करनु , हांवे त्यो विस्तारनु बोरोवचो विचारु केलो . 
काम किचकट आसिलें कारण , येकाचि काणियेंतु बरेचिशे भेद आसिले . तांतु चाळनु , 
जे प्रसंग विशेष मनोरंजक आणि काणियेच्या बांदावळींतु बसताति असलेचि वेंचूनु 
संपूर्ण काणियो तयार केलयो . 

३०/३५ वरसं लागायत , यो काणियो छापून , प्रसिद्ध करकाज म्हणु भारी 
आकलस येताले . तरिया फूडे हांवे , मगेल्या अनुकूलाक मिक्कूनु छापिल्या प्रकाशनांचि 
दुरवस्था देकूनु , माका पुनः हे हाताने वडे काडचें धैर्य जायनि . आत्तं , राष्ट्रीय साहित्य 
अकादमिचें कोंकणीक संविधानाच्या आटण्या वल्लरीतु अधिष्ठान मेळलें . अशि जावनु 
यो काणियो छापचे काम हातांतु घेतलें . 

येक पुस्तक म्हणलेल्या उपरांते ताका येकि प्रस्तावना लागता . आनि हे काम , 
साहित्य परिसरांतु विशेष घोळलेल्यांकचि सांगिले . सुमार जणांक निमगिलें तेदना , 
तानि हस्त लिखित बरेचि काळ दवरनु घेवनु , खोट्टे नाण्यशें माका परतयिलें . हे मगेले 
वावंट , एस.एन.डि.टी. कोलेजाचि अध्यापिका , श्रीमती अरूणा दुभाशिने दूर केलें , 
मात्र न्है मगेल्या अपेक्षेक मीरूनु केले , तें , तांगेलि प्रस्तावना वाचूनूचि समजता . तांगेल्या 
समीक्षंतु , तानि केलेल्या सखोल संशोधन आनि विशेष वांगमय व्यासंगाचो छापु उटावनु 
उबरता . मगेल्या काणियांचे समीक्षण करतना तानि , देशी विदेशी लोककथांचें 
इतिपूर्वत्रसुद्धा पूरा सांगून सोडल्या , आनि तें , उच्चारदुष्ट पारिभाषिक शब्दानि न्है 
जावनु , अत्यंत घरगुति भाषेतु सांगल्या . तांगोले उपकार हांवे विसरूक साध्य ना . 

ही कृति पुस्तक रूपाने उजवाडाक येत्ता , हाजें संपूर्ण श्रेय , आमगेलो प्रीय 
जामातु , मुद्रण आनि जाहिरात कला तंत्रजु , चि . विजय बैळ्ळारे , हाका पावकाज . 


बैंदूर देवराय अय्यगळ 

मंत्र्या बायल रायाल्या जेवणांतु शाणा उंडे घालतना रायु निप्पूनु पळयिता . 


ॐ श्री गणेशाय नमः 
ॐ श्री गुरुभ्यो नमः 


पाडु मंत्रवादि 


येका गांवातु येकु रायु आसिलो . तागेलि येकि राणि . आनि सात धुव्वो , येकळे 
पाशि येकळि गोरि गेमटि पिट्टा बोबेशी . इतल्यांतु सानि चड गोमटि , चुरकि आनि 
चप्पळि , तिगेलिं उत्रं म्हणल्यारि , थपराको मारलेल्यागादि . 


राणि रायागेलि भो काळजि धेत्तालि तागेलिं सर्व कामं तीचि करतालि , मात्र न्है , 
ताजेगुणि रांदप थायि तिनेचि करचें आसिलें , जायि तितले नौकर चाकर आसतनायि . 
घरचिं दंद करनु आंगारि मस्त दणु पडतालो म्हणु जावो , येका माक्षि येकु , सात 
बाळांतरे जाले म्हणु जावो , राणि दीसा पेक्षा दिसा भागत आयलि , आनि , रोगटि लागूनु 
येकु दिसु तिने माद्रि धरलि ती निदलेल्या कडच्याने उटायिल्ली चि ना . 


राणियेने मेलेल्या दुःखाने , रायु भो खंगूनु गेलो . आनि थोडो पुणी ताजो विसरु 
पोडो म्हणु , तो , दिसुभरि आपणालें लक्ष पूरा राज्य कारभारांतूंचि घालूक लागलो . 
अनाथ जालेल्या रायागेल्या धुव्वानि बावड्यानि , एकमेकांगेलें सांत्वन करनु , तांगेले 
जीव आट्टारनु घेतले . म्हालगडि भयिणिने आपणाल्या भावंडांक , इतले मायेने मोगाने 
पळयिलें , की , ती तिका आवसूक दिवचो मानु दिवच्याक लागलिं . 


बापसुल्या जेवण खाणाचि व्यवस्था दिसाक येकळेने पोळोवचि अशि तानि 
पाळियो लावनु घेतल्यो , तशीचि थोडेचि दिसानि रायागेलो प्रधानियि देंवाघारा गेलो . 
मोरनु खंयि पावलो की प्रधानि , येकारि येक कष्ट येउच्याक लागले , ते त्या कर्माच्या 
भयिण्यांचेरि . ते कशि की म्हणशाद . 


प्रधान्या बायल आसिलि पळया , ती , भो दुष्टि आनि लावाखायांचि आसिलि . 
मनांतु कसलो कि कुठिल विचारु येवजूनु , येकु दिवसुती , त्या बयिण्यानि रांदप करतना 
येता . 


" बाळानू , मगेल्या घारा रांदणिक सांपणि घालूक माका चारि केंड दितातिवेमा " 


म्हणु तांचेकडे लालेता . " सगळे सोडनु , केंडं मागूक आयल्या , तें चोवनु , तांका चिके 
विचित्र दिसलें तरि , चारि केंडांचो भोसु न्हैवे म्हणु लेकूनु , तानि केंड दिलिं म्हणु जालें , 
येक पेटि खालेल्याचि रुचि लागूनु , आनेक वेळा खावच्या हकहक्याने येताति , तशि 
प्रधान्या बायल हेर दीसूयि येता , केंडं तीं दिताति . तिसया दिक्सूयि येता , केंड व्हरता . 


सानि भयिणि बाळ फडफडता ' ' भोंगूनु गेलें !! आमकां हांगा आसिलिं कामं 
सागूनु सागूनाति , नित्य त्या प्रधान्या बायलेक उज्जा केंड दिउचें दंद लावनु घेतल्या " 
" तुजाणे जायना जाल्यारि सोडि . तिकाचि सांगना इत्याक , केंड काडनु व्हरूकू भारी 
कंठिण कामवे तें " अशि आक्काबायिने सांगले . 


कुरडो मागता येकु दोळो म्हणताति , तशि प्रधान्या बायल , ताजीचि वाट 
राकतालि . उज्जो व्हरुक येतना , ती धरूक कानु आसिलें येक मातियेचें बहुगुणे घेडनु 
येतालि . बहुगुण्यांतु येकु शेणा उंडो दवरतालि . शेणा उंडो कसल्याक निमिगिशाद . 
आत्तां कालांतु स्टव गेस आपशींचि पेटच्यो शेगडियो सर्व आयल्याति . रांदणि सांपणि 
म्हणल्यारि कसले तुमकां कल्पना थायि आसूक फावना . आमगेल्या कालाक तशिवे ? 
सुक्केंचि जलाव राकूड हाडनु , फुट्टोवनु काप , कापटियो करनु माळ्यारि दाळनु 
दवरतालिं गोरवांगेल्या शेणाचे उंडे करनु रकरकी बत्तातु सुकवनु दवरतालिं 
रांदणींतुलो फुडल्या दिसाक जमिलो गोब्बोरु पूरा काडनु , येकु शेणा उंडो शदणीतु 
दवरचो , धुवराचे उंडे उंडेशे येवच्याक लागलेली , बास्या नळियेच्यो चारि फुक्यो 
मारच्यो , भगभगी उज्जो पेटतालो मागीरि राकडाचे काप लावचे . 


आसो . प्रधान्या बायलेने येका हाताने केंड काडचिं आनेक हाताने , शेणा उंडो 
रांदपांतु घालचो . पंद्रा दीसांचि गडि जालि तरी केंड व्हरचे रावना केंड व्हरूक येवच्यांतु 
तिगेलो कसलो की गूढ हेतु आसका , हो संशयु सानि भयिणि बाळाक भो अस्वस्थ करूक 
लागलो . मन तडवनातिले ती येकु दिवसु उलवनु दाकयता . 


" हे चोया , नित्य ती बायल मनुषि केंड व्हरूक येता . चारि केंड काडनु घेवच्याक 
ती कितलि वळसावणि करता पळयिनातिवे तुमि ? ती केंडंचि काडता की त्या सरशी 
आनि कसलेयि करता ? पाळति दवरयां म्हळले , ती होडि होन्नेधरणि प्रधान्या बायल 
आसिलि न्हैवे ? हांव वारनु सांगतां , आमकां केंड भो म्हारग पडतलिं . धर करनु 
राबिल्यानि रांदणि सांपणि घालेल्या शिवाय अन्न शिजना हे ति नेण ? जीवु घनारि 
घाल्ला . येवो ति फायि . सम्मचि तिज्या तोंडा उद्दाक देवयतां की ना पोळोवयेद " 
२ 


" नेराने राबता की ना तुं बाळा . तुं बुद्धिवंति व्हयिगो , जाल्यारि असलिं दोळे 
भेतरि उत्रं आमकां शोभना ' ' ति भयिणि बाळाक बुध्दिमार्ग सांगता . " पाप बावडेचें " 

" तिजें पाप आनि ति बावडि की ? कुत्त आयिल्या उपरांते चुरचुरच्या बदलांक , 
ते येवच्याक चि नज्ज अशि जाग्रता घेवका " बाळ म्हणता . 


" पुरत्याने , बाळा , तुं भोचि उलवच्याक लागल्या " 

" गळसरि फोंडांतु घालनापडे तुमी चि उलयताति की ना पळे . अय्यो , बाळ 
म्हणताली ते बद्दचि आसिलें . तिगेलें उपाय कलेलें व्हयि जाल्यारि , आमचेरि हो प्रसंगु 
येशिना आसिलो " हांव फटकळ तोंडाचिं न्हेवे ? " अशि मन दुकून बाळ उलयता . 

प्रधान्या बायलेलिं कुकर्म निरातंक चलत राबलिं . रांदयांक शेणा घाणि येउनु , 
रायु हातु बोट लायनातिलें , आयदानाक आयदान तशीचि सोडनु दितालो , भायल्या 
दंदाचे ती बाचाटूनु घासुक घालताले . धुव्वानि वाट काडनु केलेल्या रांदपाचेरि सड्ड 
दवरल्यारि , तांगेले मन दुकतले म्हणु करनु रायूयि कसलोयि आक्षेपु घेना . तरी , इतले 
काळ सुरभुशेचि जावच्या रांदपाक , येकायेकी चि शेणा घाणि इत्याक मारुक लागलि , 
ह्या विचारांतु पडता रायु . 

येक दिवसु तो चोरनिपिने रांदच्या वासरंतु वता आनि रांदणि पोरल समचि 
देकूक पडशी , येका उदका अडसळे आड निपून राबता . कान्नाचो कान्नाक पत्तो ना . 
थोडे वेळाने प्रधान्या बायल येता आनि इतें करता . ' ' चारि केंड घेतागों " म्हणत , 
रांदणि पोरलांतु वता , उज्जो पुडसारलेल्यागादि करता , शंदये आयदानावेलि मांडि 
उबारनु तांतु शेणा उंडो सोडता . तशीचि चारि केंड काडनु बहुगुण्यातु घेउनु वत्ता . हो 
प्रकारु पळयिल्लो रायु संतापता , तरी , चकार शब्द उलयनातिलें , आपणाल्या 
सिंहासनाचेरि वचूनु बसता . प्रधान्या बायलेक ततक्षण बंदिवानि करनु आपणा इदूर 
राबवच्याक अव्पण करता . 


राजाज्ञे प्रमाणे , कोतवालु , प्रधान्या बायलेक राज दरबारांतु रुजु करता . रायु 
तिजेरि दोषारोपण करता . 

" आजि सकाळिं तूं उज्या कोलति मागचें नेवन घेउनु आमगेल्या रांदच्या वासरें 
तु रिगलि , आनि येका हाताने कोलति ताणत , आनेक हाताने मजेगुणि केलेल्या रांद 
पांतु शेण घाले . हे हांवे मगेल्या दोळ्यानि पळयलें . आजीक कित्येक दीस लागायत हो 

राजद्रोहु तू करीत आस . कारण कसले , बरे उत्राने सांग . " ती दीन स्वराने सांगता , 
" राजन , हांवे घोरु अपराधु केला खरें . तो राजद्रोहु म्होणूक , हांवे कांयि विष घालनि , 
महाराजांगेलें मजे दिकाने लक्ष वेधून घेउच्या पासाबत गोमातेगेले शेण घाले ; ताजि 
वास्सणि येउनु रांदयो ते कोणयि खायशिनाति म्हणुहांवे खिंडित लेकिले . आनि तशीचि 
जालें . कोणाकयि कसलि इजा जायने , आनि हांवे लेकिल्या प्रमाणे तूंवे माका इदूर 
आपोवनु घेतलि . हे दीन दयाळा , प्रणत पाला , मगेलि जी अवस्था जाल्या , ती तुजे 
शिवाय इतरांक सांगचीयि न्है , सांगल्यारि कळचीयि न्है . तुजेकडे थोडेचि अंतरंगि 
उलवंक आस . " 


रायाने सभेतु आसिल्या सर्वांक थोडो वेळु दूर राबूक सांगले , तिने कसलि 
बाबलावणि केलि की , शिक्षा दिडच्या बदलाक रायाने तिका आपणालि राणीचि करनु 
घेतलि . तिका बाम्मुणु नासिलो , ताका बायल नासिलि . बेताळाक अजादेवि मेळलेलि 
संगति जालि . 

प्रधान्या बायल नवि राणि जाउनु , आपणाल्या धुवेक घेउनु रावळारांतु राबूक 
आयलि . त्या सात्तयि भयिण्यानि रीगि दिलि म्हणूचि आपणालें भाग्य उदेलें , हे उपकारू 
मानचे बदलाक , ती तांचेरि चडचि कासूक लागलि . कशीपुणी कोरनु तांका धांवडावनु 
घालका , नावे आपण जाउनु नानि घर सोडनु वचका आनि मागीरि . आपणे आनि 
आपणालि धुल्लेलें मांतिं धुवेने , सर्व ऐश्वर्य उपभोग घेउका , म्हणलेलो दुष्ट हेतु करनु , 
ती त्या भयिण्यांक जवळच्याक लागलि . तांका धडचि कसलेयि खावंच्याक दिडचे नां , 
धुवेने पोरनि केलेलिं आंगवालि तांका घालूक लावचिं येक आनि दोनि कर्म तिजि ! 
तांचो जन्म सूण्याक दिल्यारि नाका जालो . त्यो . दिवसेन दिवसु भागूनु काड्डि 
जावच्याक लागल्यो . सवति माक्शेने कोरचो छलु बापसुल्या कान्नारि घालूक तांकां धैर्य 
जायने जावचे पुणी कशि , ती आत्तं रायाल्या मोग्गाचि मर्जेचि पट्ट राणि जाल्या तिजेरि 
दूरु सांगलो तरि बाप्पुसु इत्ते करीद कोणे सांगचें ? 

राणियेलि जळवण चारि दीस सहन केलि , म्हणु , पोट तें , नेराने कशि राबतलें 
भुकेचो चरको कायि ताळुवच्याक जायनातिले त्यो सर्व मेळनु , तांगेल्या आवसुगेल्या 
वृंदावनाकडे गेल्यो . आनि उष्णयो काडनु रडूक लागल्यो . ' ' आम्मा तूंवे आमकां जन्म 
दिलो , आनि आमगेले केवटे काडचे नाकाति म्हणु , तूं आमकां सोडनु घालनु चलत 
राबलिवे ? मावशे गेले उपटळ काडूक जायनातिगोमा ! आमकां वाट दाकयि , नावे 
आमकां तूंवे आसिल्याकडे पुणी व्हर ! " 

इतलें म्हणसरि येकु चमत्कारु जाता , आंगा कांटो सुमरेता !! हां हां म्हणता 
वृंदावनांतुल्याने येक गोमटेंचि झाड किरलेलें , आनि , घडियांतु ताका हळदुवे हळदुवे 
पिकूनु हवण साखर निंबुवे लागले . ते इतले रसाळ आनि गोड गोड अमृतचिशे आसिले , 
की त्या भयिण्यानि पोटाक अडव जायसरि खेले.राणियेने दिलेले खांवचेंचि ना . नित्य 
ते साखर निंबूवे खाले की जीवाक हितचि जावचे तांकां . 

अशि सुमार दीस गेले . राणि मनांतु म्हणता , ' ' ही घरचे खायनाति , गांवतुल्या 
कोणेयि हांकां पोट्टाक घालेलि सुद्दि ना , हांका चुकूनु केदनायि शीकि ना , संकट ना , 
दीसा पेक्षां दीसा टुणटुणी कोबियोशो जायत गेल्याति , हातु इंगित कसले आसे 
पोळोवका . " म्हुणु कोरनु येकु दीसु आपणाल्या धुवेक तांचे मांक्षि सोडता . ती धुव तांचे 
साक्षिचि गेलेलि , आड निपूनु राबिल्याकडे इतें पळयता !! त्यों भंयिण्यो येकारि येकु 
येकारि येकु साखर निंबुवो आमरसुयताति . राणिये धुवे तोंडाक उदाक सुटले . अकस्मात 
तीक्ष्ण दोळ्यांचि बाळागेलि दृष्टि तिजेरि गेलिम ! ती धांवत वत्ता आनि झाडीतुं निधनु 
राबिल्या राणिये धुवेक रट्याक धरनु ताणानु हाडता . 

' ही चोया हांगा , आमगेलें गुपित काडूक आयिलि . तिने येदोळु पळयिले सर्व , 
चोंचींतु धरनु , वचूनु आवसूक कळ्यतलि . हिका आत्तं इत्तें करका सांगाति . " म्हणु 
संतापाने उलयिता बाळ , तावकि म्हालगडि भायीणी बाळाक गद्दल घालता . " बाळा , 
तुं मस्त उलवच्याक लागल्या आरतां लागि . आमकां जी आत्त आटवि भयिणीचि जाल्या , 
इतले इत्याक तुं लक्षातु व्हरना . तिकां करचें म्हणलेलें कसलें , योगोमा यो . आमच्या 
सांगतणि तूंवयि खा फळं . मात्र तुगेल्या आम्माक हे सांगू नाका . आमचि सगळ्यांचि 
लिगाडि काडतलि ती तूंवयि आमचे बरशि जाल्या अशि लेकूनु . " राणिये धूव मिटक्यो 
मारीत फळं खाता . 

फळं खालेलि रुचि , पशि तोंडाचि गेल्या की नाकि , बाळाने पंथरसूनु सांगिलें 
आसतना बाकीच्या नि आपणाक फळं दिलिं , हाजो येद्दोयद्दो उपकारू नातिलें , ती पाडि 
प्रधान्या धूव , वृदावनाकडे घडलेलें वृत्तांत पूरा आवसूक सांगता . नव्या राणियेक जाळानि 
आंगाक सासम वाटूनु लायिल्यावारि जाता !! ततक्षण ती दःखा मांचारि निदता , आनि 
आपणांक भयंकर एक शिसारु जालेलें ढोंग करता . तिगेलि परवणि आनि तिने कीडोसो 
वळवळवेचें देकूनु अतवे लोकांक थायि , हेरद्यांतु धडधडु सुरु जावका . मंत्रि , कारभारि , 
नौकर चाकर सर्व हाताक हातु लागना , पायाक पायु लागनातिलें , धांवनु खेळताति . 
घरगुति वकदं जालिं , मुट्टसं जालिं , वैद्य जाले , मांत्रिकयि जाले . इतेंइतें केलें तरी 

तिगेलें अस्वस्थ राबना . दिलेलिं वकदंचि तिका पोटांतु राबचि नाति , ती राबूक दीना 
आसिलि . ती सर्व तीक्ष्ण बकदं पोटांतु गेल्यारि , खोडियांक तीक्ष्ण वकदं केलेलें , बद्दचि 
कांयि पुणी जीवाक विपरीत जाउनु बैसद , म्हणु दुकदुको आसिलो तिका . 

बायलेल्या जीवाचि धडगति दिसना जाडनु , हताश जालेलो शयु , तिगेल्या 
उषालागि येता . संकटलेल्या स्वराने ती तागेल्या कान्नांतु सांगता . " येकि घडि फूडे , 
निद्देचो दोळो लागता म्हणतना , माका कोणेकी कान्नांतु सांगिल्या गादि जालें , होडल्या 
राणियेल्या वृदांवनाचेरि येक अद्भुत फळझाड उटायल्यां , 

तें 

मुळहत्त निकळावनु 
कोच्चावनु सिजक्का , आनि ताज्या कषायाचि धार मगेल्या मात्यारि धरका , म्हणल्यारि 
हांव बरिंजातां खै . " हो येकु आयुर्वेदिक उपचारू , साक्षात धन्वंतरीनेचि सांगूनु आसका 
अशि लेकूनु , रायु व्यवस्था करता . तो उपचारु जालो की , राणि सुटसटीचि जाता , 
इतलि सुटसुटि , की , येद्दोळु गायडळुसो वळवळतालि ति न्हौचि , अशि कोणाकयि 
दिसकाज . 


सवत्या मावशेने केलेलं कुतंत्र , त्या भयिण्यांक खंयि गोत्तु ? भोळ्योचि 
बावडियो . फळारा वेळु जोलो की आवसुगेल्या वृंदावनाकडे वताति . तरि , कसले 
दवरल्यां थयि ! झाड निकळावनु वृंदावन बोळेचि करनु दवरल्या . पाप तांचे , आवसु 
शिवाय कोणालो आधारु तांका , तिगेलीचि धांव करताति . ' ' आम्मा , तूंवे मायेने मोगाने 
आमका अन्न दिलेलें , निर्मळ जालें म्हुणु आमि लेकिलें . आमगेलें फुटके अदृष्ट आड 
आयलें . तोंडाक आयिलों घासु जाळमायानि झोमूनु व्हेलोगो !! आमा , मुखारि गति 
कसलि आमगेलि . मावशेने घालचें तें शेळे मुख्सु मांडिलें अन्न खावच्या बदलाक 
उपासमारि पुणी बरि म्हणु तुका शरण आयिलिं . आम्मा भुकेने प्राणसंकट जाल्यांगो , 
आम्मा . आमकां सोडनु घालनाका . " 

इतेंयि म्हणले तरी , आवसूलें आंत तें , देह सोडनु गेल्यां म्हुणु इतें पोरांगेल्या 
कळवळ्याने करगनातिलें राबता ? वृंदावनाक लागूनु येक सान तळे आसता . वारें ना , 
झाडांचे येक पान लगीना हालना . येक पाळ येउनु तळ्याच्या तडीक मारता . आनि त्या 
पाळा सरशि , येकु होडु तवो तेलुच्याक लागता . तव्यारि धवींचि दिकळिशी पीट येता , 
आनि तें पीट फुगूनु परमळीचि सांदण जाता . त्या सांदणाचेरि येकु दाटूचि लोणिया 
थरु ! तें चोवनु , “ आम्मा आमगेलि , समयाक पावलि ' म्हुणु कोरनु , तानि सांदणा 
रुचेचि वर्णना करीत पोटभरि तें खाललें , आनि तळ्यातुले गोडचि उद्दाक पीवनु ती 
घारा परतलिं . 


६ 


With 


Best 


Compliments 

From : 


MEGHA 
ENTERPRISES 

Govind Nagar , Villege Road , 
Bhandup , Bombay 400 078 


तीनि दीस हे सांदणाचे प्रस्थ सुरुळीत चलले . हेकडे हांगा नव्या राणियेलें मात्ते 
मत्सरांचि कीडि कोरावनु खात्ता एक सम . ' ' आब्बारे त्यौ !! हांवे दिलेले जेवण 
हुंगशिनाति बँ , वृंदावनांतुले फळझाड मारनु काडल्या . तरी येकु दिवसु पुणी , हांगेलो 
पुकारो ना फुगारो ना . प्रति येकि हागेलि गरज , निवगळायेने भागताशें , ही खुशालेरि 
आसति . जेवणवेळारि भायर खंयिकी वत्ताति आनि परबे जेवण पडलेल्यांगादि पोट 
पोरशीत येताति . " 


नवि राणि वापस आपणाल्या दुर्दान धुवेक तांचे फाटीक घालता . आनि ती धुव , 
चोरि धरुकयि जालें , आणि तानि खावचें तें बरें भलें , आपणाकयि मुंगरुच्याक मेळतलें , 
म्हणु , दाडियो पाजूनु घेउनु वत्ता . गेल्यारि इतें पळयिता !! सांदणा समारंभु , जोराने 
चलला . येकळि बाळ मात्र , चारीयि दिकाने लक्ष दवरनु आसिलि . सर्वात मावशि , 
सारीपुरी तांगेलि विद्वाट लावच्याक पळयत आस , हे तिका संपूर्ण गोत्तु आसिलें . प्रधान्या 
धुवेक देकूनु थांव आयले बाळाक ती म्हणता प्रधान्या धुवेक . 

' ' साळेरिशी लागल्यामगो तु आमचे माक्षि . आमचे इतल्याक आमि , देवु दित्ता 
तें खावनु , जीतु राकूनु घेताति . तेंवयि तुमच्या दोळ्यांतु खोंबता . ते दीसु आयलि , 
हिक्करसुणि येसरि फळं मारलिं . तुमगेलो तोडु लागलो आसकां , पळझाड नपश्यात 
जालें . आजि परत सार्थि आल्या , आनि कसलें येवजूनु ? अशि आमगेलो द्रोह 
करनाका . त्या देवा मनांतु येशि ना . " 

प्रधान्या धुव , कंठ दाटूनु आयिल्या तावळि तोंडातुल्याने शब्द सुटनाति , तशि , 
ताळो काडनु उलयता , ' ' अशि उलवनाका माका , पाप मजें . मगेल्या बापसुने 
आसतना , हांव येकमोळीचि आसिलि . घर म्हणलेलें खांवच्याकचि येतालें . आत्तं 
संवकळीचि तुम्मि मेळलि म्हणु खुशाल जाळेलिं . त्या दीसु आम्माते म्हणलें घर 
कोंबडिशी बसल्या इत्याक ? वच त्या भयिण्या सांगाति तूंवयि जीवु खेळोडनु घे . म्हणु 
त्या दीसु आयलिं . आक्का , पळेगो बाळ माका काशि रोंबूनु उलयिता . " अशि रडता , 
दोळे पुसूनु घेउच्या निमित्ताने वरला तुरि दोळ्यांतु कोंबूनु घेउनु दळदळीचि उद्दाक 
काडता . म्हालगड्या भयिणीलें मन करगूनु , ती प्रधान्या धुवेंक लागि बसवनु तिकायि 
सांदण खावच्याक दित्ता . 


नांका पुडालागि येसरि सांदण भोरनु ती दिवटि , प्रधान्या धुव , घारा गेलेलीचि 
आवसुक सर्व सांगता . फटिंगेने येळु सांदणा कुडको निपवनु व्हेलेलो दिसता , तो ती 
आवसूक दित्ता . तो खावनु ती आवसु म्हणता , ' ' निर्मळ असलें सर्व खाद्य भायर वचूनु 

खात्ताति , आणि हांव बरकताचे खावच्याक घालनारे म्हणु मजे नांव धुताति !! तरि हे 
सर्व खंयि मेळताबा तांका , कोण दिताबा " !!! 

तावळि धुव इतें सांगता ' ' आम्मा , आमा ती केदनायि तांगेल्या आवसुगेल्या 
वृंदावनाकडे बशिलिं आसताति . ते फळझाडयि थंयि आसिले , सांदण दिलेलें तळेयि 
थयींचि आस . " 


" फायि हाचि मारीचि आंबुडतां कीना पळे ' म्हणता , राणि , आनि तिगेल्या 
नौकरां कोरोबनु , तें वृंदावन उध्वस्त कोरोवनु , तळे पुरोवनु बटाबैल करयिता . ताजे 
नपुरो - पुरत्याक , वचूनु दुःखा मांचारि निदता . रायु तिगेलो समाचारु घेउच्या येत आस 
तें देकूनु , निद्दांतुशें हलबरुता . ' ' राजन बैस पालकि घेउनु माका आपोवच्याक 
आयल्याति . " 


" कोण आयल्याति ' ' रायु विचारता . ' ' अशि इत्याक करता . " 

" ते न्हैवे होड होडल्यो गाल मिशांचे , तांचे सांगताक येकळो रड्यारि बशिल्लो , 
राजवा कोडि मजे गळ्याक घालूक आयला . महाराया माका अशि वळवळाव नाका व्हर 
वग्गि . हांव कोणाकयि नाका बैं . " 

' माका जायि तुं तूंवे बरि जावच्या पासावत हांवे कसले कोरका सांग ' अशि 
रायु ओघानेचि उलथलो . 

ती म्हणता ' तुं करीशि ना , वैल्याने मज्जेरि बम्हांड कोपतलो . हांव उलयिलिं 
वायटि जातलिं . " 


' ' कसलेंयि आसो तें करता , रायु या नात्याने वचन दित्ता , घे ' म्हुणु तो 
आपणालो हातु तिगेल्या हातारि दवरता . " 

सांज म्हणसरि , तुगेल्या सांतयि धुवांक मारनु , तांगेले रगत मगेल्या मात्याक 
निडलाक लावका . हे इतलें करनि , तरि , हांव मेल्लींचि म्हणु लेक . 

हे राणियेलें शर्थ आयकूनु , रायाक रावा पेटूचि बसलो !! मोग्गाने वाडयिल्यो 
आवसु नातिल्यो धुवो . ज्यानि रक्षण करका , त्याचि हातानि , तांगेले प्राण घेउकाति ? 
मारेकारु प्राणदंडु जालेल्या अपराधियांक मारता , तशि , निरुपद्रवि निरपराधि पोरांक 
मारुं !! कसले भयंकर कृत्य हैं !!! " अशि मनांत हळहळता तरि येक रायु , वचन 
मोडलेले महापातक घेडच्याक जायना . अशि उसरमेटिंतु पडता . चलियांक सोदूक 

वत्ता . ती आवसुगेलें वृंदावन आसिलें थंयि रडत बसल्यांति . येदोळु घडले वृत्तांत पूरा 


बापसुक सांगताति . 


" बाळानु , त्या दुष्टि सवति मावशे हातांतु तुमगेलि धडगति ना . चला , तिगेले 
सावळि वारें लागना थंयि दूर तुमकां राबचि व्यवस्था करतां . " 

रायु तांकां घेउनु रान्नांतु वत्ता , विश्रांति घेउच्याक येकडे बसता . येतना बांदूनु 
हाडलेलि बुत्ति सर्व जण खाताति . चमकूनु दणूयि जालेलों . थयींचि तांका दोळो लागता . 
बापसुलि राकण आस देकूनु निवांत निदलेल्या चरडुवांक मारूक मन येनि ताका . तांकां 
थंयीचि सोडनु तो जुगुळता , आनि जाता तितल्या जोराने धावनु दूर पावता . 

थोडे वेळाने बाळ जागि जालि – भयिण्यांतु चड हुसक्याचि ती . पळयता बापुसु . 
ना . भयिण्यांक जागयता . आनि त्यो घडियांतु हाल घालनु रडतानि , घडियांतु आन्ना , 
आऽऽन्ना कोरनु घट्टि आपयताति . 

त्याचि वेळारि , सेजारच्या रायागेले सात पूत , रान्नांतु मृगयेक आयिले . यथेच्छ 
क्रीडा करनु तांगेल्या राज्याक वचत आसतानि . तांतुलो सर्वातु सानु राजपुत्रु , जो सुमार 
दूर पाविलो आनि सांगता . घोडो आवरनु भावांक लागि आपयता . 

' ' चिक्के उजवे दिकाने कान दीडनु आयकयाति . बायलमनुष्यानि रडलेलें 
उयकुं येना . या अठंग अडवींतु बायलो कशि आनि त्यो रडताति इत्याक पोळोवयां " 
म्हणु तांका घेउनु वता . 

लावण्यांतु अप्सरांक माकसायताति तसल्या भयिण्यांक देकूनु ते चकित जाले . 
आणि तांगेलि कर्मकथा आयकूनु तांगेलें मन भोचि कष्टि जाळे . परस्परांगेल्या वयमाना 
प्रकार , येकेकळ्याने येकेकळेक पसंद केलि आनि , लग्न जाउच्यांक तांकां घेउनु ते 
- आपणाल्या राज्याक गेले . 

तांगेल्या व्हरडीके गलगलु पंद्रा दीस चललो . रतिदेवि - मन्मथांवरि सात सुंदर 
होरं चोवनु , जेवणं - खाणं , उडगेरि - सडगेरि , मनोरंजनाचे कार्यक्रम जावनु , प्रजाजन 
भोचि कौतुक करुक लागले . राजपुत्र सर्व तांगेल्या संसाराक लागले . वरस भितरि 
बाळाक येकु पिट्टा बोंबेंसो गोरो गोमटो गुरडणोसो चल्लो जालो . वरलेल्या भयिण्यांगेरि 
चरडु - बाळ जायने . तानि सर्वानि बाळांगेल्या चल्याकचि आणणायलो तानि तांका प्रीति 
करचि देकिल्यानि लेंककाज , त्या चल्यागेलिं सात्तयि आवसो आनि सात्तयि आन . आशि 
सुमार काळ सुखसंतोषानि गेले . 

येक दिवसु , बाळा गेलो घोवु शिकारि खेळूक रान्नांतु वचुगेलो . कितले दीस वाट 
राकलि , तो वापस येउनु येना . ताका सेदूक बाकिचे भाव गेले , तेवयि परतनेति . 
भयिण्यानि लेकलें , तांका कोणेकी मारनु काडले आसका . 

येक दिवसु , गोसाव्या वेसु घालनु येकु दुष्टु मांत्रिकु येता . दरवान ताका 
आडायताति . " तुका भितरि सोडूक जायनारे , राजपत्नियो सर्व वैधव्याच्या दुःखातु 
आसति . तुका भिक्षा घालूक भायर येशिनाति त्यो वच तुं . " मांत्रिकु तांका जोरु करता 

' ' येकश्चित दरवान तुमि माका अडवंतावु करचें धैर्य तुमकां . नेराने माका भितरि 
सोडाति . ना जाल्यारि तुमकां शापु दीउनु भस्म करनु सोडीन . " म्हणतां कमंडलुतुलें 
उद्दाक हातारि घेता . दरवान भीउनु ताका भितरि सोडतात . भितरी गेलेलो तो सगळे 
रावळार भरि भोंवता . थंचे भारी मोलाचे आनि येका पाशि येकु सुंदर वस्तु देकूनु ताका 
आयंडे येताति.चिके मुखारि वत्तां , येका , नाना थरेने सजयिल्या दालनांतु , बाळ दिसलि 
ताका , आपणाल्या चेरडाक खेळयित बशिलि . तिगेलें गोमटेपण पोळउनु तो थक्क 
जालो . 


तुगेलो घोवु गेल्लाई . हांगा जन्म इत्याक व्यर्थ करता ? मगेलि बायल जा . फळे 
हांव तुका राणिशी दवरतां . मगेलि मंत्रशक्ति पळयिने तूंवे . ऊटा , कसले घेउका म्हणु 
तें बांदूनु घेवनु भायर सर . " 

" मगेलो पतिदेवु देवा घारा गेला . तागेले प्रतीक या मगेल्या चेरडाक होडु 
बुद्धिवंतु रव्यातिवंतु करनु वाडोवचें , मगेलें आद्य कर्तव्य जावनु आस . तुका भित्तरि 
सोडले कोणे ? कोणरे थयि म्हणु नौकराक आपयता . 

मांत्रिकु तिका मंत्रबलाने काळे सुण करनु गळ्याक दोर घालनु ताणनु व्हरता . 
सुणे खंयि मेळले की म्हणु दरवानाने आडायना पडे , राणियेने दिले म्हणता , वचत 
राबता चेरडाने रडनु आकांतु करचें आयकून , बाळाल्यो भयिण्यो थंयि वताति . बाळ 
ना . सोदलि , खयीयि देकूक पडना . दरवानाक निमगीना पडे तो सर्व घडलेलें सांगता . 
तक्षण त्यो दिकाक येकेकळो नौकरु तांका सोदूक धाडताति . सुणेयि ना मंत्रवादीयि 
ना देकूक . प्रारब्धा भोगु तो भोगनूचि सरका न्हैवे . अशि मनाक समाधान सांगूनु , तानि 
तांगेले लक्ष , तांगेलो पूरा वेळु , बाळागेल्या चल्यागेलि पळवण करच्यांतु घालूक सुरु 


केलो . 


अशि चौदा वरसं गेलिं . चल्लो गोरो गोमटो सुरया खोट्टोसो , आंगाने बलिष्टु 

मात्याने भारी बुद्धिवंतु , धीरु शूरु जालो . सगळे संसारांक येक आधाराचे मूळ जाडनु 
आशिलो , ताका कसलेंयि नांव घालनांतिलें , तीं ताका चड्डु म्हणु आपयतालिं . तागेल्या 
जीवाक भो जपतालिं येकु दिवसु ती तांगेल्या उभय कुलांचि कथा सविस्तर सांगताति 
ताका . आपणाल्या राज घराण्याचो इतिहासु आयकूनु , तागेलें हेरदें अभिमानाने फुगले , 
आणि शतप्रयत्न करनु , म्हालगड्यांगेलो शोधु घेवकाज , आनि जीवानिशिं मेळल्यारि , 
तांका घारा घेउनु येवकाज , ह्या आकांक्षेने , तो अत्यंत उतावीळ जालो . तागेलो तो 
विचारू आयकूनु , तोवयि हाता भायर गेलो ; तरि , मुखारि कोण गति , म्हणलेल्या चिंतेने 
तांका व्याकुल केल्यो . तांगेलो मनोनिर्धारु बदलावच्याक तानि ताका फुसलावच्याक 
प्रयत्न केलि , ताका वारनु सांगले , ताजे पायमुळांतु कपालं घेतलिं , येक जात आपणालें 
हट सोडना जालो . 


" इतलि मायस्त म्हालगडि मगेलिं , ती खंयि गेलि , तांकां कसलें जालें , जीवंत 
आसति तरि खंयि आनि कशि आसति , तांका मारनु व्हेलिं , तें , अपघाताने की 
शत्रुहाताने , इतलें सुधा समजूनु घेउचिं यत्न हांव करना , तरि , हांव तांगेलो वारसु 
जाडच्याक योग्य वे ? आमि कोणाकयि कष्ट दीनेति कोणालेयि वायट करनि . मगेल्या 
म्हालगड्यांचेरि अन्यायु विश्वासघातु जालेलो आसद , तो केलेल्यांक कठोर शिक्षा 
जावकाजचि . पाच्ची , तुमि माका यश मेळो म्हणु आशीर्वादु दियाति . बाकि तो देवु 
आणि हांव पोळोउनु घेताति . " 

अशि तागेलो अचलु निर्धारु सांगता . तागलो तो उत्साहु आत्मविश्वासु चोवन 
मावशांक भारी कौतुक दिसले , आनि तानि अनुमति दिली . अवश्य आसिलिं आयुधं , 
प्रयाणांतु लागचि थोडि सामग्रि समेत , येकु उत्तम जातीचो कांबोज देशाचो घोडो घेउनु 
तो भायर सरलो . 

तो गेलो गेलो गेलो , कोसगटलेने क्रमण केलें . खंयीचि कांयि चिन्ह दिसनाति . 
भारी दणूनु गेलो . येकडे विश्रांति घेवयां म्हुणु पळयिता तरि थयि , सुत्तूचि फातरा गुंडे , 
होडले होडले खडप , आणि प्रचंड घेरु आसिले रूक , तांचे मद्देगति येक रावळार , 
आणि ताका लागूनु येक सान माळियालें धर देकूक पडलिं . तो हेकडे कसले की सोदता 
तें चोवनु , माळिया भायल धावनु आयलि . 

पुता कोणु तुं , असल्या भयानक स्थानारि येउचि बुद्धि धैर्य , तुका कशि जालें ? 
आरे , हे येका दुष्ट मांत्रिकालें रावळार . भयंकर मंत्रवादि तो . नाना थरेचे इंद्रजाल आस 
ताजेकडे . हे फात्तर रूक दिसताति पळे ते सर्व जीवंत मनुष्य आसिले , तागेल्या मंत्रानि 

तशि अवस्था जाल्या तांगेलि . कसले सांगु पुता तुका , सुमार काळ माक्षि हांगा येकु 
राजपुत्रु आयिलो , आनि ताका सोदूनु तागेलेस जण भाव आयिले . तांका सर्वांक त्या 
पिसाट मांत्रिकाने खडप करनु घाल्याति , ते चोयि मात्र न्है , त्या थंयि सातव्या माळियेरि 
येकि सुंदरि राजकन्या हांडनु दवरल्या . तिका काळ सुणे करनु हाडलेलि ताने . तो 
तिका बायल जाउचि मागणि घालता , ती येक जात ना म्हणता . चौदा वरसं जालिं . 

तें आयकूनु चेड्डाक खात्रीचि जाता , ती सर्व आपणालिं म्हालगडि आनि 
बापोलये . माळिणीक सर्व पूर्वत्र सांगता चेड्डा , आनि जिगेले पाय धरता . बाये मजेरि 
उपकारु करि , त्या सर्वालि सुटका करूक माका सहायु करि . तुका ह्या सकडांक जीवदान 
दिलेलें पुण्य येतलें . " 

माळिणि कनिकराने करगता , आनि चेहडाक बायलो वेसु घालनु , तो आपणालि 
धुव म्हुणु सांगूक सांगता , तेंवयि कोणेयि निमगिल्यारि मात्र . येकु दिवसु , चड्डाक 
बागेनु खेळतना देकूनु , मांत्रिकु ' ' तु कोणि ' म्हणु निमगिता . ' ' हांव माळ्या धुव 
म्हणता चड्डा . ' ' गोमटीचि बुद्धिवंत पोरि . मगेलें येक काम करतावे मा ? त्या थंयि 
सातण्या माळियेरि येकि राणि राबता . फायि तूंवे तिका येकु गोमटोचि फुल्लां घोसो 
व्हरनु दिवका . ' ' ताका धाडूक माळिणीक सांगूनु व त्ता . 

चड्डाने सान चरंडं आसतनाचि मांत्रिकाने तिका व्हेलेलि . एकमेकांक गुरतु 
मेळचे संभवु नाआसिलो ताने आनि माळिनिने रात्रि बसूनु कूट केलें . बाळाल्या कुडाचेरि 
सक्त पारो आसतालों . येकेक वेळा मांत्रिकु स्वतः बसिल्लो आसतालो . चाणाक्ष चेड्डा 
इतें करता , फुल्लां घोसो दितना आवसूने सानपणांतु आपणा गळ्याक घालेलि , पदक 
लांबयिलि भांगरा सरपळि तिगेल्या पोरल्यांतु उडयता . ततुक्षण ती गुरतु काडता . 
चेड्डा तिका दोळे मोडनु सन्नि करता , आनि कुडाच्या येका खिडकेकडे तांका निर्नु 
पळयत आसिल्या मांत्रिकाक सांगता , 

' ' राणियेक तुवें फुल्लां धोसो पेटयिल्लो भोचि मनांतु गेलो खै , ती ती पुल्लं 
माळनु घेउनु , गोमटे कपडे अलंकारु कोरनु , मागीरि , तुजेकडे कसलें की अंतरंग 
उलयता बैं . तेदवरेक तुम्मि भायर राबल्यारि ती साडि बदलायतलिशिलि . जायद वे 
निमगीता . " 


मांत्रीक येकदम फुगाने पडता . ' चला रे सर्व भायर . " म्हुणु तांकां घेउक वत्ता . 
मागीरि आवसु फूतु मुखारि कशि करका ती खुरलि करताति . पप्रथम बाळाने मांत्रिकाक 
लग्न जावचि खुशि दाकवनु ताका विश्वासांतु घेउका . ताका कसल्ययि थरेचो संशयु , 

माका 


संकोचु जायनशि ताजेकडे गोडी गुलाबि करनु , मुखारि तांगेलो प्रपंचु कशि चलोवका 
ह्या सगळ्याचि चर्चा गोष्टि करका . आनि ताने खुशालेने सावधान हरलेल्या क्षणांतु , 
तागेल्या मंत्र सामर्थ्याचे गूढ गुपित निमगूनु घेवका . 

थोडे वेळाने ती मांत्रिकाक भित्तरि आपयता . तो खुशालेने भाळनु गेलेलो आसता . 
जाता तितले वग्गि तो तिका लग्नाचो आग्रह करता . 

ती म्हणता ' ' हे चोयि वरसंगणिके आमच्यांतु जायनि तें बरेपण आत्त जाल्या . 
मगेलें आनि मगेल्या पतिदेवाले पनुर मिलन जावचि आशा हांवे आत्तं सोडल्या . 
लग्न जावचेंचि आस . माका तुजेरि प्रेम वाडूक थोडो अवकाशु आस्पदु जायि.बाम्मुणु 
बायलांतु इतलो घनिष्ट बंधन जावका , की ताचांतु भेद कपट निपवण आसूक नज . 
माका येकळाक सांग तु अमरुवे मनुष्यांक जावचे क्लेष कष्ट तुका बाधनति वे . 

" अशि इत्याक निमगिता " तो प्रश्नो करता . 

इत्यांकी म्हणल्या रि लग्न जन्माचि गांटि , पतिपत्नि हीं एकजीव . तुं महामांत्रिकु , 
मगेले प्राण कशीयि रक्षण करशि , माका खात्रिचि आस . तुजेरि कसले अनाहुत संकष्ट 
येद तरि हांव हात पोटळनु मगेल्या अद्दष्टाक दुरूयत बैसु की इत्ते ? माका तुगेले विशय 
कसलेंयि गोत्तु ना . ' ' तूंवे म्होणचें बद्दचि . हांव बाकि मानवां म्हणके न्है . हांगा थावनु 
सुमार दूर येकु पाडपडलेलो देशु आस . थंयि येका जंगलांतु मदेचि येकडे वर्तुळाकार 
जावनु माड्डे आसति . त्या वर्तुलाचे मद्देगति , एकारि येकि अशि उदकाने भरलेल्यो स 
मडकियो आसति मुळांत आसिल्या मडके पोंदाक येका पांजियांतु येकु कीरु आस 
कीरालो जीवु तो मगेलो जीवु . कीरू मरद , तरि हांवयि मरता . त्या कीराक कसलीयि 
दुखापति जाउचो संभवु ना . एक म्हणल्यारि तो सहसा कोणाल्यायि दृष्टीक पडनाशी , 
झाडि रूक्काडि मद्देगति दवरला ताका . तसल्यातु चुक्कूनु कोणयि अतवे जनांक तो 
देकूक पडलोचिबा , तरि , सुत्तूचि हांवे शंबरगटलेने , भुत्तं पिशाचं , चवंडियो , जटके 
जठमास्तियो मंत्रावनु राबयल्यांति . कोणयि लागि गेल्लो . ताजि जीवाचि आशाचि ना . 

बाळ पुत्ताक हे पूरा सांगता , ' ' तरी पुता , तुं तो कीरू घरुक वचुनाका , मजे 
आन्ना , तुगेल्या जीवाक कायि पुणी ' ' - चड्डा आवसूलें तोंड धांकूनु , 
म्हणता , " आम्मा , हांव बरे कामाक हातु घालता , तेदना , अवाच्य कसलेयि उलवनाका . 
कीरु हातातु मेळो , त्या दुष्ट मांत्रिकाक हांव डोंबरागेलें खेत्तेरो खेळ यितां पळे . तुं मात्र 
कसलें पुणि निमित्त सांगूनु लग्न मुखासयि . ताका संबाळनु धरि , हांवे वापस येवसरि , " 
अशि सांगूनु तो वत्ता . 

तो वत्ता वत्ता वत्ता , लेक नातिलें दूर येका जंगलााकडे पावता . चिके दणु परिहार 
करुक , येका झाडा मुळांतु बसिलो , थंयिचि कुरुणि येता ताका . सुकून पडलेल्या 
पाल्लो - जिग्गांतु कसलेकी चरलेलो शब्दु कान्नांतु गेलेल्या तसाक उटावनु पळयिता , 
येकु होडलो अजगरु रुक्कारि चडत आस . जाने तडवु करने . आपणालि तलवार 
काडनु अजगराचि बोडीकचि उसळायलि . तितले भितरि , दोनि गरूडपक्षियो , 
पिल्लांगुणि आहारु घेउनु तगु देवताति . चेड्डाने मारलेलो तो अजगरु पोळोवनु , 
पिल्लां आवसु , उपकारु लेकूनु म्हणालि ' ' पुत्ता , तुका देवु बरें कोरो कितलिं वरसं 
जालिं , हो क्रूर अजगरु आमि नातिलो वेळु पोळोवनु , आमरोल्या पिल्लांक धरनु 
गिळतालो . आजि तूंवे तांका जीवदान दिले . नुगेलें कसलेंयि काम आमच्याने जायशी 
आसल्यारि , सांग , आम्मि ते करनु धन्य जाताति . तुर्ताक आमगेलि हि दोनि चरडुव 
घे . ती दिसूक पिल्लं , तरी तुका फाटीरि घेउनु , जायि थयि व्हरचे त्राण आस तांका 
तुजेकडे वाहन ना न्हैवे , व्हर ताकां , तुगेलें काम जालें की घारा येतलि ती . " 


गरुडा पिल्लं , येकाच्या दाव्या पाक्कारि आनेकाचे उजवें पाक दवरनु ताजेरि 
चेड्डाक बसवनु घेउनु उडताति . मांत्रिकाने सांगिल्या ठिकाण्यारि येताति . प्रती येक 
मांत्रिकाने वर्णन केलल्यागादि , तंतोतंत , तशि आसिलें . दोनफारां भरु , वत्ता रापाक 
सगळि निशाचर भूतं पिशचं गाड निद्देवनु पळलेलि , आंगारि धातूचि नासो . तरी ती 
इतलिं लेक नातिलें आसिलिं , की , तितले जणांक दाटूनु वचसरि , कोणना कोण उटायद 
म्हणलेलें भय आसिलें . चड्डा , तगु देविलोचि , दोळ्यांचि पात्ति फापुडच्या भित्तरि 
मडक्यांचो थरु लातुमारनु पाड्यता , पांजियांतुलो कीरु उपरणींतु मुसकायता , आनि 
गरुडां फाटीरि बैसून वायावेगाने वत्ता . मांत्रिकागेल्या राजमहालाकडे पावता . 


' ' मगेलें येक अपसाध्य काम सफल जाउच्याक तुमि सहायु केलो माका रुणांतु 
घालो " म्हणु चेड्डा गरुडांगेलो उपकारु स्मरता . 


" तूंवे आमकां जीवदान दिलेले रूण आमकां जन्मजन्मांतरांतु फेडचे फावशि 
ना , " आशि गरुडांगेलें उत्तर . तांगेल्या म्हालगड्यांक आपणाले प्रणाम सांगून चेड्डा 
गरुडांक तांगेल्या घारा रवाणे करता . 


मांत्रिकाल्या महाला मेट्टारि बसून , चेड्डा कीराक घेउनु खेळत बसता . कीराक 
ताजे हातांतु पोळोउनु मांत्रिकालो जीवु भीउनु हंहारूनु क्त्ता . फुसलावणे स्वराने तो 
निग्नगिता ' पुता खंयि मेळलेरो तो कीरु तुका . कितलो गोमटो आस.खंयि पोळोवयां . " 

" मगेलो मोग्गा कीरु तो , कितले काळ धरतु हांवे पोसला . ताका हात लावच्याक 
थादि दीना हांव कोणाकयि . " अशि चेड्डा उत्तर दिता आनि तो कीरु किशांतु घालनु , 
भित्तरल्या भित्तरि ताजो गळे हगूर दाटता . मांत्रिकाक गळपासु लागिल्यो वेदना जाताति . 
उसरमेटि लागिल्यावारि धाप्पेनचि मांत्रिकु दम्मय्य घालता . 


' ' माका दी तो कीरु , मजेरि दयाकरि , तूंवे मागिल्लें दित्तां , सांगिल्ले करतां , 
कीरु माका दी . आसो दम्मय्या तुका . " 


चेड्डा येकेकचि आपणालें शर्थ सांगता . सात राजपुत्रांक तूंवे फात्तर , रूक करनु 
घाल्याति तांका मोकळि करि " मांत्रिक आपणालि मंत्रा कांडि फिरावनु चेड्डाले बाप्पूसु 
बाप्पोल्यांक जीवंत करता , आनि कीरू मागता . ' ' राब अजूणि सरनि . आजि वरेक तूंवे 
कितले जणांक आशि वंदि केल्याति तांगेलि सुटका जावो . " जाल्लि ते चोयि ' अशि 
मंत्रिकाले उत्तर भायर पडच्याकचि फातरांचे राजेराजादिक , सेनापति सैनिक सर्व घोडे 
सवार जावनु राबताति . 


" आत्त पुणी दी मगेलो कीरु माका ' मांत्रिकु लालेता . 


) 


चेड्डा कीराक भायर काडनु ताजि दोनीयि पाक्कं तिरपूनु उडयता . मांत्रिकाले 
हात थुटूनु पडताति . कीराले पाय मोडले की मांत्रिकूयि पाय मोडनु पडता , मागीरि 
सरि कीरालो गळोचि तिरपूनु ताका मारता , आनि खा तुगेल्या पापांचे फल म्हुणु कीरु 
उडयता . मांत्रिक मोरनु मुद्दो जाउनु पडता . 


इतलें जालेल्या उपरांते , चेड्डा सातव्या माळिये वेल्याने आवसु बाळाक घेउनु 
येता , आणि मुक्त जालेलि सर्व मंडळी चेड्डाले मनःपूर्वक उपकार स्मरूनु , तांगतांगेल्या 
देशा वतले तसले जाताति . 

विक्रम रायाले चरित 


पूर्विल्या कालातु विक्रम नावाचो येकु नामांकित रायु जाउनु गेलो . तागेलो भूति 
म्हणु येकळो प्रधानि आसिलो . चेरडपणांतूचि तांगेलिं म्हालगाडि अंतरलेलिं अशि 
जाउनु , सान्ना प्रायेरीचि , राज्य परिपालनेचो भारू तांकां आंगारि घेउचो पडलो . 
सानपण धरनु तांका अतोनात प्रेमाने बांदूनु धरलेले . सदोदित एकमेकांगेल्या सहवासांतु 
आसताले , इतले थायि की , विक्रम धारा ना , तरि , भूतीगेरि मेळतालो , आनि भूति 
धरांतु ना , तरि , विक्रमागेरि सोदूक वताले . 

राज्याचे अढळित दोगयि एक मताने व्यवस्थित रीतिने चलयतालें , विक्रमु चिके 
अंवसराळो . हातातु घेतिले कार्य संपन्न जालेलें पळयिसरि फुरसतीचि नासतालि ताका . 
अवसरानि फडपुशि जउच्याक फावता , थंयि भूति हस्तेरि अंकुश म्हणताति , तशि ताका 
आवरतालो . येकून कारबार गोमटायांरि चलताले , राज्यांतु सर्वांगीण उन्नति जायत 
गेलि . 


विक्रमाल्या राज्या लागसार , दाळिंब देशांतु सुरुचि नावांचि येकि पिण्णि , 
म्हणल्यारि , सान्ना आंगटणाचि , चोयिल्यारि , दोळ्यांचे पाप वत्ता , तितली लक्षणवंति 
येकि राणि आसिलि . तिगेल्या आवस - बापसूनि , तिजे पूर्ते जाउनु येक , दाळिंबे हितल 
कोरनु दिलेले , हितलांतु वरषावधीक , येक म्हणु झाडांक दाळिंब लागतालि , सांगचें 
न्है.येकापशि येक गोड , नपोट ( रूचि ना जाउचे ) बसिल्या तोंडाक उद्दाक सुटकाज , 
खंचे घेउं खंचे सोंडु , अशि जातालें , ती पळयिल्यांक . हितलाच्या मध्यगतीचि येक चंद 
झाड , ताका तीनि वाटकुळींचि दाळिंब आसिलि , तोटवा लागि कवडशें उबति जातालि . 
भित्तरि , ऐकेक पलंग आसिलें . मद्देतुल्यांतु राणि निदतालि , आनि बगलेच्यांतु तिगेल्यो 
दोग्गं दासियो . 

नित्य फातोटीरि इतें जाउचे ! त्या झाडाचे हेगे बगूनु नेलाक लागचे , आनि ती 
तीनि दाळिंबा तोंड उघडचि , आनि तांतुल्याने , सुरूचि आनि दोग्गं दासियो भायर 
येताल्यो . हितलांतुले फलपंग खाउनु , विहारु करनु , तीनिसांज जालि की , तांगेल्या 
ठिकाण्याक परततालिं तानि लागि येउच्याकचि झाड वांकूनु तांका घरांतु घेतालें . 

कितले जण राजपुत्र वांट काडताले तिका लग्न जाउच्याक , लेक ना मिति ना . 
इंद्राल्या सभेतुल्यो अप्सरो लगीन तिजो इतल्यो गोमटियों ना आसिल्यो खै ! मात्याक 


काळोचि मोवाळु पायघोळ केसु शंखावारि गळो , फुल्लेलें कमलशें मुख , वट पोवळ्या 
कांदे , मोतियां दाणेशे दांत चिकळि , वर्णन केलें तितले नपुरों . ती कितलि रूपवति 
की , तितलीचि गुणवति जा - ल्या - रि , म्हणलेलो येकु व्हडु प्रश्नो आसिलो . कोणेयि 
दांडगायेच्या काक - पोकानि तिका बळकावनु व्हरूक नज्ज म्हणु , तिगेल्या म्हालगड्याति , 
त्या रम्य हितला सुत्त , चक्रव्यूहशें येक कोटें बांदिले ताका बागलं , बागलं , बागलं , बागलं 
आशिलि . येकांतुल्याने भित्तरि गेलेलो , हितल इदूर दिसता म्हणतना आनेक 
बागलांतुल्याने भायर . कित्येक तरूण हितल भोंगो , येका फांताचो भायर पोंडु म्हणलेलो , 
भितरल्या भित्तरीचि , घाण्या बैलुसो धूवनु चूंवनु वाट मेळना तिलें , तान - भुके संकटाने 
थयींचि निपात जालेले . 

विक्रम रायाल्या म्हालगड्यानि , तांगेल्या राजवाड्यालागसार येक काळ भैरवालें 
देवळ बांदयिलें . जाल्यारि सुमार काळ थायि , देवळाचि देखरेख घेतल्यांक बगा नातिलें . 
देवळा सुत्तूचि , कांटेरि , रान वाडून , झडनु पडलेलिं पान्नं जिग्गांचि राशियो , वाळते 
हुत्त या सर्वानि देवळचि धांकून पडलेलें . 

येकु दिवसु , विक्रमु आनि भूति भोंवच्याक गेलेले . तावळि येका हुंतवांतुल्याने 
" ॐ , ॐ , ॐ " अशि गंभीर शब्द आयलो . दोगयि चकित जाउनु स्तब्ध रावले . 
" आररे !! , आत्तं लक्षातु आयलें , " भूति कसलें की येवजणेक येउनु उद्गारलो , 
' ' महाराज , हांगाचि सुमाराक तुगेल्या पिताश्रीने येक काल भैरवालें मंदिर बादयिलें . 
ॐ कारु त्या देवळांतुल्याने येत्ता आसका , आपणालें सानिध्य हांगा आस म्हणु कोणूयि 
येतल्या वतल्यालें लक्ष वेधून घेउच्याक , नावे कोणु की रुषि तपस्येक बसला . " ह्या 
दोनीतुले खंयि खंडित आसका . 

अत्यंत कुतूहलाने तानि दोगानी , जंगलि वालियो धरनु ताणल्यो ; तरि कसले 
पळयताति ! शिलेचिं दोनि शिंगशिं देकूक पडलि . ' ' देवळ हांगाचि आस ' ' म्हुणु दोग्गयि 
एक कंठाने म्हणाले . विक्रमाने , ततक्षण शंबरि कामगारांलि योजना करनु सक्त अप्पण 
केलि की , तिनिसांज जाउच्या भिजरि देवळ व्यवस्थित मोकळे जायि . देवळाचे काम 
खंयि थायि आयलें तें पोळवच्याक आमि दोगयि येताति . 

देवळ इतलें गोमटें आसिले , वर्णन करूक शब्द सुचनातिलें , देवळाचि शोभा 
दोळ्यांतु पुणी भोरो म्हुणु ते , तें नियाळत राबले केहोळु गेलो तांका कळनिचि . बीटी 
राकडाचे महाद्वार , ताजेरि कुशल कारागिरांगेलें चिरणिगे काम , भित्तरि विशाल प्रासाद 
चारी दिकाने पौळियो , वणत्यांचेरि , शिवलीलामृत , शिवपुराणांतुले प्रसंग वर्णन करचि 

रंगित चित्रं , पळयितल्यांगेलें मन मुग्ध करतालिं . विशाल सुतवा महेंतु गर्भगुडि 
आनिकयि चड आकर्षक आसिलि . तांतु प्रतिष्ठा केलेलि काळ भैरवा मूर्ति , शिल्प 
कौशल्याचो येकु चमत्कारूचि आसिलो . 

विक्रमु आनि भूति नित्य दर्शना खातिर थंयि यउच्याक लागले . जीवाक इतलें 
हितचि दिसतालें ताकां , की रात्रि थयींचि वचूक सुरु केलो तानि . येका रात्रि स्वप्नांतु 
विक्रम रायाक तागेलो स्वर्गवासि बाप्पुसु येउनु सांगता , ' ' विक्रमा , उटा देवळा मुखारि 
आसिल्या दीपमल्लाकडे वच . ' ' हो दीपमल्लु कोणु आन्ना ? देवळा इदूर या नावाची 
कोणूयि राबता म्हुणु हांवे आजि वरेक आयकने . " अशि विक्रमु विस्तारु निमगीता . 

तो कोणूयि मनुष्यु , मल्लु न्हैरे दारवट्या भित्तरि आयिल्या क्षण , उंच , थोरूचि 
आनि सुत्तु , मूळ धरनु तुरि थायि , सान्नावणेचिं कुर्कुट आसति पळे , तो दीपस्थंबु . परव 
आसण म्हणलेल्या तावळि देवळांतु उत्सवु जाता , तावळि , त्या खांब्याच्या कुरकुटांतु 
येकेकु दीवो दवरताति . शंबरिगटले दीवे धरनु रांबिलो येकु महाकायु जट्टि राबलासो 
दिसता म्हणु ताका दीपमल्लु म्हणताति . त्या खांब्या मुळांतु , अमाप धनांचि कोपरिगा 
पुरलेलि आस . तूं कोरकाज तो धाडसु पराक्रम करशी , ती कोपरीगा तुका मेळतलि , 
आनि विक्रम नांव तुका अधिक शोभतले . येकळाक तूंवे काळभैरवालें , निष्ठेने , आराधन 
कोरनु , मागीरि येकु क्रमु करकाज . तो सांग रीतिने पार पडलो , तरि देवु प्रसन्न जाला 
अशि लेकूनु , तूंवे कोपरिगा काडनु व्हरचि . 

" आराधन आनि मागीरि करचो क्रमु कसलो तो . " विक्रमु अति कुतूहलाने 
निमगिता . 

" तें कशि की म्हणल्यारि , खांब्या तुरियेक येकु नेणु बांदचो . नेणाच्या आनेक 
तुरियेक येकु पेठारो बांदनु तो लांबोवचो . पेठायांतु तूवें शीं सकल पांय उचारि जावनु 
राबकाज . तेदना तो पेठारो तीनि सुत्तं घुबंडाक्काज ; तो उपरतून फिरुक लागलो की , 
खड्गाने कापचो . तुं पडतलो . खांब्या सुत्त आसिल्या शूळांच्या मोघोलि ( कटांजन ) तुं 
पडशि ना , महाकाळाचेरि निष्ठेने तूंवे हे केल्यारि . 

बाप्पुसु अदृष्य जाता , आनि विक्रमु जागो जाता . स्वप्नाचे वृत्तांत आयकूनु , भूति 
सल्लो दिता . महाराज , तुगेल्या पिताश्रील्या अदेशा प्रकार , तुं , अवश्य आनि ततक्षण 
करि . हांव सहायु करता , महाकालु आमगेल्या फाटबलाक आसचि . 
सगळो क्रमु यथाविध केलो . भूतीने पेठारो फिरायलो , तो उपरतूनु फिरता म्हणत 

आसतना विक्रम रायु नेणु कापता . पेठारो शूलां कटांजनाचेरि पडचो , तितल्या भितरि , 
येकु , काळि शिलाशी थळथळि आंगाचो , धिप्पाडु दूतु प्रकट जालो . ताने पेठारो 
अंतराटीचि जिक्कून घेतलो , आनि सुरक्षित , कटांजना भित्तरल्या दिकाक देंवरयिलो . 
तो दूतु भित्तरि देवळांतु रिगिल्यावारि दिसलो , तरी देवळांतु खंयियि देकूक पडनि . 

सर्व देवागेलो खेळु समजूनु , दीव्या खांब्या मूळ खणयिले . कोपरिगा वैरि 
काडलि . तांतु कोण कोटीने द्रव्य भरलेलें मोजूक मापूक असाध्य . माणिकं , मोति , 
वैदूर्य , वज्र , केंप , पाच , नील , पुषराग , आनि नाना थरेचिं आभरणं , बुगड्यो , 
काराफुल्लं , नत्त , हत्तिकट्ट , नागमुरगयो , वांकसरियो , कांकण , कडे , वाळे , पायंजण , 
सुतुंगुलो , कंठियो हार , सर , बिंदियो , मात्र न्है , भांग्राचि रुप्याचि आयदान , चेंब तटिं , 
कांसे पळेर , थाल्लियो , इत्यादि अमौल्य वस्तु , दोळ्यांचि दृष्टि पावना , तितलें दूर 
थायि पसरनु पळलेलें . निरिच्छ विक्रम , तांतुलें येक कसलेयि घेना . सर्व संपत्ति , विकूनु 
प्रजेच्या कल्याणा खातिर खरचयिता . नित्य देवळांतु विशेष पूजा पुनस्कार सुरु जाले . 
पुराण , श्रवण कीर्तन जावच्याक लागले . प्रजा जनांतु देवाचेरि भक्ति श्रद्धा वाडूक 
लागलि . भेद भाव असूया नष्ट जावनु सर्व परस्परांकडे , सौजन्याने सलोक्याने चलूक 
लागले . एकूनु , राज्यांतु सर्वांगीण प्रगति जालि . इतले सर्व परिवर्तन घडोवनु हाडलेल्या 
विक्रम रायाचेरि प्रजानम अत्यंत प्रसन्न जालें , ताका देवु मानूक लागले . उज्जयनींतु 
विक्रमाले देवळ बांदलें तानि . 


येक दिवसु , प्रातःकालारि काकडार्तिक आयिलो विक्रम , तावळि , महाकाळु , 
प्रकट जावनु म्हणता " विक्रमा , तुगेल्या सद्गुणानि सदाचारानि , आनि उत्तम 
प्रजापालनेने , तु येकु आदर्श रायु जावनु आस . तुका कसलो वरु जायि सांग . " विक्रमाक 
कसलेंयि सुचना . गोंदळनु तो म्हणता , ' ' देवा , दीनदयाळा , तूंवे माका कसल्याकयि 
अणे करनि . वरु कसलो मागचो येवजना जाला . विचारू करूक येका दिवसाचि अवधि 
दी माका , ' रायालि अवस्था पोळावनु देवु मनांतूचि हासता आनि ' बरें बरें , फायि 
निवेदन करि " म्हणता . 

रायागेल्या वाड्याच्या लगत येकळो सुतारु राबतालो , मोडि - माट , मंत्र - तंत्र 
करतलो . तोवेयि राया माक्षीचि सकाळिंचे दर्शनाक वत्तालो . आपणेयि कसली पुणी 
मंत्रशक्ति प्राप्त करका म्हुणु विचाराने तो पाळतेरि आसिलो . देवु रायाकडे डलयिता हे 
सर्व जाणतालिं . त्या दिवसु ताने . रायाने विचारु करुक देवालागि अवधि मागतना 
आयकिलें . हेर दिवसु तो येका खांब्या आड देवळांतु येवनु बसता . प्रधान्याकडे विचारु 

विमर्षा कोरनु , विक्रमु देवळांतु येता . विक्रम वरु मागता . ' ' देवा , माका पर देहांतु , 
मनुष्य जावो प्राणि जावो , प्रवेशु कोरचि तशीचि , परत मगेल्या शरीरांतु येवचि सिद्धि 
दी . " 

महाकाळु ताका दोनि मंत्र सांगता . ते रायु येका चिययाचेरि बोरोवनु घेता . ' हे 
मंत्र इक्रा वेळा जपले की तुगेलि परकाया प्रवेश आनि प्रस्थानांचि मंत्र सिद्धि जातलि " 
देवळाच्या दाखट्याकडे पावता म्हणसरि ते मंत्र ताका पाठ जाताति . चिटारो तो चौतो 
करनु उदयता . सुतारु तो चिटारो वेंचूनु घेता आनि अपणयि मंत्राचे पटण करता . जीवु 
भायर पडलेल्या उपरांते परत प्रवेश करसरि , ताजो विलयु जायनाशी तें भद्रतेरि 
दवरका , ताजे तोंडातु मंत्रायिलि वेलपत्रि दवरका अशि देवाने विशेष सूचना दिलेलि ; 
ती चिटायात बरयिलि नाआसिलि . 

सुताराने मंत्र सिद्धि कोरनु घेतिलि व्हयि . जाल्यारि परकाया प्रवेशु केलेल्या 
तावळि निर्जीव देह अबाधित दवरूक , देवाने रायाक कसले दिलेलें , तें तो नेण . 

हि दिव्य शक्ति प्राप्त जाल्या , आतं तिज्या प्रभावाने , दाडिंब देशाचि सुरुचि 
राणिने आसिल्याकडे वचचो विचारू करता . विक्रम राजा प्रधानु भूति सांगाति सर्व 
व्यवस्था करनु , येकु कीरु मारनु ; तागेल्या देहांतु प्रवेश करता , आनि उब्बूनु वता . 
सात थरांच्या शूलांच्यो मोघोल्यो दांटूनु सरळ तिगेल्या उद्यानांतु वता . तीनीयि दाळिंब 
काडनु तांचे तोट्ट चोंचीतु घेवनु आपणाल्या राजधानीक येता . कीरा आंगांतुलो जीवु 
पुनः आपणाल्या आंगांतु घालनु विक्रमु जाता . दाळींबातु सुरुचि राणीक पोळोवनु ; प्रजा 
सर्व भारी गौरव करता . तांगेले लग्न भारी विज॑भणेरि जात्ता . तांगेलो संसारु अति 
संतोषाने चलता . तरि येकु दिवसु रायाक , विश्वसंचाराचि तोडु अनावर जाता . भूति 
ताका वारता . तरी तो आयकना . 

विक्रम सुरुचि राणिक लागि आपोवनु सांगता , ' ' देवी सुरुचि माका कितले काळ 
तुजेलागि थावनु दूर राबचें जातले हे आत्तंचि सांगूक जायना . वरस दोनि वरसं हां हां 
म्हणतां उड्डूनु वतलिं , तरी , हांवे नातिल्या वेळारि , तुजेरि कसलेंयि संकष्ट येवो . 
संकोचु करनासतना , आमगेलो बुद्धिमान प्रधानि भूतीक सांग तो आपणाल्या जीवारि 
वड्डु घालनु तुगेलें रक्षण करतलो . 

इतलें सांगूनु , तो , आपणाल्या भुजाक ये कि सानि चीरि घालता , तांतु यक्षाने 
दिलेलि औषधि भरनु , आपणाल्या निर्जीव देहाच्या भद्रतेचि व्यवस्था करनु पुनः येका 
कीरा देहांतु प्रवेश करता , दूर उब्बूनु क्त्ता . 

रायु संचाराक गेला म्हणु कळलेल्या क्षण , सुतारु विक्रमाल्या शरीरांतु प्रवेशु 
करता . सर्व लेकताति , की रायाक दोळ्यांतु चिंदारे आयिले , आत्तं तो बरो जालो . परंतु 
हांतु कसले की कृत्रिम आस , तें , भूतिगेल्या लक्षातु येनातिले रावने . सुरुचि राणीक 
सांगता तो " देवी महाराणि , आमचे समक्ष , महारायु , कीरांतु प्रवेश करनु उब्बूनु गेलो . 
रायालि मंत्र सिद्धि प्राप्त जालेलो दुसरोचि कोणुकी , तागेल्या शरीरांतु शिरला , माका 
खात्री आस . त्या निमिति , तूंवे सावध राबचें अत्यवश्य आस . त्या फटिगाले बिंग भायर 
घालका तरि आमि सर्वानि , विशेष करनु , तूंवे , सहकारु दिवकाज . " 

राणि आश्वासन दिता . त्या कालांतु , सुरक्षा प्रबंधु जावनु रायालें जेवण राणियेने 
स्वत हाताने कोरचे आसताले विक्रमाक , जेवण पौष्टिक तरी तरी पथ्यकर आणि रुचिकर 
जायि पडतालें . आजि तिका परीक्षा पोळोवचि आस . ती इतें करता साद्योचि दोनि चारि 
रांदयो , आणि गोड घालेले , केळ्यांचे हशाळें करता . ताका येळचि दाकयना . सुताराने 
हे सुद्धा खंयि देकल्यां , तागेल्या जन्मांतु . बांदी व्हाळांतुले जेब्ब धरनु हाडनु , सोय्ये 
शास्त्रापूर्ते येक कातले वेळ दाकोवनु तागेरि रांदयि केरचि , सकाळि सांजेक मेळनु . 
उकड्या तांदला शित्ताक त्या रांदयेचि शिवरि मारनु , तें चि गोड करनु जेवण . आयचे 
जेवण ताका होडलि येकि मेजवानीचि जालि तो भुरके मारनु जेवलो आनि धेकत , 
पोट्टारी हातु फिराय उटायता . राणियेकडे जेवणाच्यो तोंड भोरनु थोकणायो उलयता . 
विक्रमु असले फडपुशि जेवण , आपणाल्या सुण्याक थायि घालना आसिलो . आनि 
जेवतना भुरके मारचे , मिटक्यो मारच्चो . सगळो खरकटो हातु लेंवचे , हे सर्व अशिष्ट 
गुण लेकताले . सुरुचि राणि हो सर्व सुतारालो प्रकारु भूतीक सविस्तर सांगता , ' प्रधान 
दादा , तुगेलो संशयु खरोचि ठरलो . आत्त इत्ते कोरचे जालें . " 

' ' रायागेल्या आंगांतु आस तो , ताका बंदि करूक जायना . मात्र , कोणेयि ताज्या 
तिष्टतेक थायि वचूक नज्ज . संपूर्ण बहिश्कारु घालचें . आपणालें इंगित संर्वाक कळल्यां 
कोणयि आपणालि खब्बरि घेनाति , म्हणु दीस काडचे कष्ट जावनु रातोरात पोळनु 
वचका ताने . कोणाकडेयि उल्लवच्याक आयल्यारि , झगडूकचि सुरु करकाज आम्मि , 
सुताराक मंत्रु मात्र गोत्तु आसिलो . औषिधि ना आसिलि . तागेलें स्वंत शरीर फुरंगटेनु 
गेलेलें . तो निरुपाय जावनु थयींचि राबलो . 

हांगा राजा विक्रम कीरु , दूर येका विशाल वडा रुक्कारि वचूनु बसता . त्याचि 
रुक्कारि येक हजार थरथरेचे कीर आसिले . विक्रमागेलें बलिष्ट आंगलट , विशाल धवांड्रीं 
पाक्कं मात्यारि गोमटी तुरायि देकूनु , तान्नि ताका रायु केलो , नित्य तानि दिसाचे पोट 
भोरनु घेवच्याक दूर वययें , आनि तिनसांज जालि की घारा परतुवचे . 

येक दिवसु , येका पारध्याने त्या कीरांक पळयलेम ! तांका कशि धरनु खांवचे 
तो हवण पळयत आसिलो . तो इतें करता , सपूर सुत्तळळेचे बलें बांदूनु दवरता आनि 
वत्ता सांजे घारा आयिले कीर पूरा शिरकूनु पडताति . ' भीवुनाकाति , फायि पारधि 
येतलो . आमि सर्व कालच्या झडि वारें पावसाक मेल्याति अशि दिसशि गळो मान आड 
घालनु , नेराने पोड्यां . आमि मेल्याति लेकूनु गळो तिरपूनु मारिशि ना . आमकां 
येकेकळ्याकचि घूडां थावनु काडनु तग्गु उडयतलो . तग्गु हातूरण पातलयिल्या गादि 
दाटीचि कर्के जड्डि चिगरल्या आमका दुखापति जायशि ना . सगळ्यांक तग्गु घालनु 
तो आपण तगु देवता म्हणतना सर्व उब्बूनु वचयां . 

हेर दिवसु पारधि येवनु ; कीरानि धोरण बांदिल्यावारीचि येकेकूचि करनु हजार 
कीर तगु उडयता , ते सर्व झाडाचि आंबलि झडनु पडता तशि , बुड्डु बुड्डु पडताति , 
पडलेल्या कडच्याने हालनाति . कर्मधर्म संयोगाने म्हणताति तशि , एकहजार एक्कावो 
उरलो , विक्रम . तागेल्या पायाचे जाळे काप्पूक पारध्याने हातु पुढसारलो , तेदना , 
कशिकी हातांतुलि कोयति सुटूनु तग्गु पडलि . तग्गूच्या कीरानि लेकलें , सकडांक तग्गु 
घालनु , पारध्याने मुद्दाम कोयति उडयिलि . येकळ्याक इत्याक सोडका तें , म्हणु , 
कोयति घेवनु परत रूक्कारि चडच्या विचाराने , पारधि तग्गु देवता कीरांक इतें गोत्तु . 
ताने तग्गु उडकि मारलेल्या तसाक , सर्व कीर भुरूने उब्बूनु गेले . पारध्याक आयलो 
संतापु . वैरि चडनु तो विक्रमाक धरता , ' ' चोरानु , ही तुमगेलि इक्कडि आसिलि . 
तांगेलों हेग्गोडो तुं , हि सर्व तुगेलि किचापति . भारी बुद्धिवंतु न्हैवे तुं . राब तुका 
शिकयता ' म्हणता . आनि विक्रमागेलो गळे तिरपुवच्याक करता तावळि तो चकित 


जाता . 


' मारनाका माका , हेर कसले मेळतलें तुका . चड म्हणल्यारि येकु घासु मास . 
तेंचि माका वीक . कोणूयि व्यापारि तुका येक हजार पोवन दीद . कोणाकयि निमगूनु पळे 
पुणी . " 

कीरागेलिं उत्रांक पारधि पिस्सोचि जाता . ताका घेवनु तो सुमार जणांक 
निमगिता , हजार पोवन मोल आयकूनु सर्व तोंड फिरावनु क्त्ताति , ' ' पोटटु कीराक 
हजार पोवनांचि मोल सांगता . आमकां दुड्डु दोळ्यांरि येनि इतें , " म्हणु वताति . 

तितले घडियांतु येकळो श्रीमंतु व्यापारि झोकदार कपडे जरे एलवस्तर शाल 
घालेलो , येता देकूनु विक्रमूचि उलयता . ओ सेठ , एक हजार पोवन दी , आनि माका 
विकत घे . हांव तुका दसपट लाभु करनु दिता . दम्मय्यां घे माका . " विक्रम कीरालि . 

उत्रं आयकूनु , सेठियाक एक आश्चर्य जालें सांगचे न्है . " कीर केदनायि शिकिल्ले 
उलयताति हो स्वंत उत्रं उलयिता . माका फायदोयि करनु दितां म्हणता . हाजांतु 
कसलें की इंगित आस सामान्या कोरु न्है हो . " अशि मनांतु लेकूनु , तो व्यापारि , 
विक्रमाक विकत घेता . सेठजि कीराक येका होड्डा पांजियांतु घालनु , आपणाल्या 
आंगडीतु लांबयिता . गिरायिक्यांकडे विक्रमु येक म्हणु उल्लयता , आणि तें भारी 
बुद्धिवंतपणाचे उलयता . तें आयकूनु , सेठियाल्या आगडी , घे , ही गरदि . गिरायक 
वाडलिं , व्यापारु वाडलो आणि त्या सरशी सेठजि लक्षाधीषु जालो . कीराक दिलेले 
मोल तें केदनांचि वसूल अशि जावनु शेठजि खुश , विक्रमूयि खुश . 

त्याचि गांवातु येकळि नामांकित कलावंति राबतालि . तिका भांग्रा पाट्या गोदु 
म्हणतालि . कोणयि स्थितिवंतांगेरि लग्न मुजि म्हणल्यारि थयि गोदूगेलें नाच - गायन तें 
आसचोंचि . येकडे वाजपा गोजि , लग्नाक आमंत्रितांगेलो गजबजु , पोरांगेलि धावंडि 
खेळु कितलोयि आसो गोदु ती आपणालों कार्यक्रमु यथासांग करनु , रुप्पयि पांयशाचो 
वीडो घेवनूचि वतालि . काळ भैरवागेल्या देवळाचो वार्षिक रथोत्सुवु जातालो तावळि , 
भरजरि काप्पड देवा मुखारि जळोवचि आंगवण आसतालि गोदुगेलि . 


त्याचि गांवातु येकळो गरीबु कुंबारू आसिले . मडकिं विकूनु आपणाल्या कष्टांचे 
शीतमीट खावनु आसिलो बावडो . येकु दिवसु , तागेलिं सर्व मडकिं विकूनु गेलिं , 
केदनांपेक्षां विशेष पायदोयि जालो कायि पुणी तलब कोरया म्हुणु तो कोटी आंगडींतु 
गेलो , आणि सगळे मडकें भोरनु सूरु पिल्लो . जेविल्या क्षण आड सरलो . उषाक कानु 
लागिलोचि , मारनु घालेल्यागादि नीद लागलि . निदेंतु ताका येक सोप्पन पडले . ताने 
भांग्रापाट्या गोदूक बायल कोरनु घेतल्या आणि पायशिं पोवनांचे तिका उडगेरें दिल्या . 
विचित्र सोप्पन . हेरदीसु पेंटातु गेलेल्याकडे सर्वांक ही खब्बरि सांगत सुटलो . 

हे गोदूगेल्या कान्नारि अयलें . ति लेकता , हो कुंबारू , दिसूक भोळोचि दुर्बळो 
दिसलो तरी बरोचि दुडवाळु आसकाज . पायशि पोवनं " हाजेलागि थावनु झडयिना , 
तरि , मजे नांव गोदु न्है म्हणता आनि कोर्टातु दावो करता . पाप बावड्या कुंबाराचें . 
ताजेकडे खंचिं पायशि पोवनं . हांवे सोपन पडलेलें म्हणले , हि तेचि खरें करूक 
पळयता . " म्हणु तो न्यायाधीशा मुखारि रडता . जाल्यारि , गोदूने आपणालो वशीलो 
लावनु धा साक्षिदार रुजु केलेले , कुबाराने भर पेंटातु भारी डौलारि सांगिलें , म्हणु 
साक्षि दिवच्याक . कुंबारु शेटिया लागि येवनु लालेता , विक्रम कीराक आपणाल्या 
दाव्याचि विवरणि करुक . शेटजि , कुंबाराचें पाप दिसूनु , कीरु विक्रमाक धाडता . 

रायूचि न्यायाधीशु आसता . कुंबारु आनि गोदु तांगतांगेलि वृत्तांत सांगताति . 
तावळि कीरु गोदूक निमगिता . कुंबाराने तुका लग्न जावनु खंयि बिडार केलें . " अय्यो 
दूर दूर , कितलें दूर तें माका कल्पना थायि करूक साध्य ना . हेर दिसूचि तो पोळनु 
गेलो , ताजो पत्तोचि ना जालो . सोदित सोदित हांव ह्या गांवा येवनु पावलिं . पळयितां , 
सांते पेटांतु हो साबडोचि जावनु , मडकिं विकूक बसला . बायल म्हणु नांदयिने 
जाल्यारीयि होडना . वचन दिलेल्या प्रमाणे पायशिं पोवन दीवो , हांव ताका सोडूक 
राजि आसं . " 

" स्वच्या तिथेक तुमगोलि व्हारडीक जालि , आनि केदना तु घोवा घारा गेलि . " 
विक्रमाने प्रश्नो केलो . 

ती रडव्या स्वराने म्हणता " पैरि युगादि परबे दिवसु आमगेलें लग्न जालें , 
आनि त्याचि दिवसु हांव ताजे सांगतणि वचुगेलि . " 

तावळी विक्रमु प्रश्नो करता , ' ' गोदू , तुंवे राया मुखारि आण घेतल्या , आपण 
सत्य सांगतां , सगळे सत्य सांगतां . सत्या शिवाय दुसरे सांगना . अशि आसूनु तुं 
धडधडीचि असत्य उलयिता . थाटमाटातु , ऐष आरामातु राबतलि तुं , कुंबारा वोटु लग्न 
केलें अनि दूर बिडाराक गेलि . हैं योयि हांगा धा मर्यादस्त साक्षिदार आसति . युगादि 
परबे दिवसु , महाकाला देवळांतु पूजा पंचाग वाचन पनवारु जालेलो . अष्टावधानां वेळरि 
तुगेलें संगीत नृत्य जालेलें . तावळि तुं दूर कुंबाराल्या घारा नांदूक गेलि मणलेलें हश्शी 
फट्टि . " विक्रम कीरु , न्यायाधीश रायाकडे निवेदन करता , ' ' महाराज , या गोदूकडे 
दुड्डु पाय मोडनु पडला . वरसा संबंधि लाख - देडलाख उत्पन्न आस हिका . शेतं 
बंगले आसति . इतलें आसूनु , फट्टि पुनावु घालनु , ह्या गरीब बापड्या कुंबाराक छळत 
आस . असल्या दुष्टांक अत्यंत सत्क सजा दीने , तरि , गरीबानि ह्या राज्यांतु जीवन 
कोरयें कष्ट जातलें . " 

रायु , तिका , राज्य गोशालेंतु स म्हयिन्यांचि सक्ति सेवा कोरचि शिक्षा दिता . 
शिक्षा नाका तरि , दोनि हजार पोवन दंडु , आनि तो तिने मानसीक छळु केलेल्या 
पासावत , कुंबाराक पावका , अशि आपणालो तीर्पु दिता . गोदु दंडु भरता . 

गोदूक दोनि हजार पोवनं कुंबारा भरीक घालका पडलिं . ताजि दूकि तितलि 
जायने . ताज्या दसपट जोडूक फावतालि ति . परंतु , भर राजसभेतु पोटु पांयशि 
पोवनांच्या आशेक लागूनु , भोसु काडनु घेतलों , हाजि दूकि तिका विसरचे कठिण 
जालें . इतलें अपहास्य जावच्याक मूल कारण तो कीरु , हे तिजे मनांतु येक सम 

खतखतेत राबलें . विक्रमा मुळांतु तिन्ने उद्दाक धरलें . तागेलो निपातु केलेल्या शिवाय 
तिजो जीतु नेराने राबना जालो . मांडस कशि मांडोवचें , हाजे हवण पळयत राबलि 
ति . 

पंद्रा दिवस कशी गेले म्हणु जाले . शेठियाल्या म्हालगड्या पुत्ताले लग्न निश्च 
जालें . लग्न समारंभांतु , रूढीप्रमाणे , नांचु - गायनाचो वीडो , गोदूक येवचो तो आयलो , 
आनि तिने तो आनंदाने घेतलोयि . तिगेलें वेतनाचे आंकडो तिने सांगनेचि . मागीरि 
पोळोवयां म्हणालि . लग्न समारंभु गौजेरि जालो . गोदूगेल्या नांच - गायनाचि आमंत्रितानि 
भारी ईडायि ( कौतुक ) केलि . खुशालि मनाने शेठियाने , गोदूक तिगेलो वीडो कितलो 
निमगिलें . 


' ' माका धन दौलत कसलीयि नाका . तें मजेकडे भरपूर आस . मजेकडे येक 
ऊणे आस , ते तुजेकडे आस . ते दित्ता तरि दी , " म्हणता गोदु . 

कसले ते कळल्यारि न्है वे दिवचे . मजेकडे आस म्हणता . आसिलें जाल्यारि , 
खुशालेने दितां , सांग कसलें तें . " शेठु उत्तरता . 

" तुगेल्या आंगडींतुलो कीरु जायि माका . " 

कीरु मागद म्हणु स्वप्नांतु थायि लेकने शेठाने . तो येकदम बोचकळ्यांतु पडता . 
" आपणालो वैभवु वाडोवनु दिलेलो कीरु तिका दिवं . कुंबाराल्या प्रकरणांतु पेटु 
खालेले वळ तिगेल्या मनांतुले भांदूक फावनाति . तिगेलो शेडु काडूक ती कीरु मागता . 
हाजो हैं येका क्षणांतु तागेल्या मनांतु उजळलें . ना म्हणन उत्राक चुकतां . कीरु दिवू , 
कीराल्या द्रोहाक पात्रु जातां . " अशि दोनि मनांच्या खायींतु तो , तारण देकनाशी जाता . 
कीरु महारायाक धनियालि दुर्दशा देकूनु तोचि सांगता . 

" धनियां , माका दीवनु सोडि तिका . उत्राक चुकूनाका . तुगेलि प्रतिष्ठेचि मोल , 
मगेल्या पेक्षा कित्येक पट चड आस . तशीचि मगेलि चिंतायि सोडि . मगेलें रक्षण कोरनु 
घेवच्याक हांव समर्यु आस . " 

कीरु घेवनु , गोदु घारा पाविल्या तसाक , रांदपिणीक ओपोवनु तिका आज्ञा 
करता , " हाजें मात्ते चेंचावनु मारि , हाज्या मासाचें खीमा करनु हाडि . " ती विक्रमाक 
घेवनु क्त्ता . तो येक दम् प्राणु उडिल्यावारि तिगल्या हातातु गळो मान आड घालता . 
रांदपिणि लेकता , कीरु आपापींचि मेल्लो . ताका मारलेलें पाप माका लागचे त्या देवानेचि 
चुकयिले . " 

कीराचिं पाक्कं काडूक सुरु करता रांदपिणि . आनि तो धुवंच्याक उद्दाक हाडूक , 
गडवंचिचेरि होडि अडसळि दवरलेलि , तिजेरि धांकिलि मांडि काडनु पेल्याने येकेकूचि 
पेलो उद्दाक . येका भोगुण्यांतु घेता . येवनु पळयिता कीरु दवरलेल्याकडे ना . तांगेल्या 
सेजारा येक महा चोर माज्जर आसिलें , केदना केदनायि शिक्यावेलि दुदगळि पाडोवचि , 
नारला वळे चाब्बूनु व्हरचे , अशि नाना थरेचे उपद्र दिताले . लास्सल्या माजराने कीरु 
चाब्बूनु व्हेलो !! आत्तं मालकिणीक कळल्यारि आपणाकचि तेलतूप दाकयिनातिले 
गिळतलि , म्हणु भीवनु येक कोमडे पील हाडयिता . आनि ताजि रांदयि करता , 
मालकिणीक हाडनु वााडता . तावळि , राजसभेतु आपणालि मर्याद तीनि कास केलेल्याक 
सम्मचि शिक्षा दिलि म्हणु लेकूनु , ती दुष्टि म्हणता , ' ' विक्रम राया , आत्तं कशि , हेंचि 
वे तूंवे वापरलेलें बोड , ह्याचि तोंडाने न्है मगेलि नाचक्कि केलेलि " म्हणत , रुचेरि 
चाबडावनु खात्ता . 


विक्रम कीरु , पाक्कं काडलेल्या निमित्ति समचि उब्बूक जायनातिलें , मोरियेच्या 
तुंबांतु वचूनु बसता . थंयि ताका माजरांचेयि भय्य ना , कोणाचेंयि भय्य ना . तुंबांतु आयिले 
खरकट्या कण चपाते चूर खावनु आट दिवस कशि पुणी काडता . तेद म्हणसरि , 
पाक्कांचि पीसं थुटयिलि दूकीयि राबिलि . कीरु इतें करता , थोडें उबत , लागीचि 
आसिल्या देवळांतु मूर्ति माक्षि निप्पून बसता . नित्यावारि , गोदु देवाल्या दर्शनाक येता 
आनि सद्दांचि तिगेलि प्रार्थना करता . तिने मस्त पापं केलेलिं . देवु आपणाक वळवळावनु 
मारीद म्हणलेलि भीति , तिका रात्रंदिवस सतायतालि . ति सपोट पांय पोडनु देवालागि 
धांवा करता . ' ' हे देवा , हांवे नेणतेपणाने जाणतेपणाने पातकं केल्यांति , ताजो माका 
भारी पश्चात्तापु जाता . पश्चात्तापाने पाप धूवनु वत्ता म्हणताति . न्है , माका शिक्षाचि दिवचि 
आस , तरि , रोगु - रुत्तीने रेंज्ञनासतना , हातापायानि घट्टि आसतनाचि , कप्पने मगेलो 
प्राणु उडूनु वचोशी मजेरि कृपा करि . हांवे कसलें दान धर्म करका सांग . तुका भांगरा 
कवच करनु घालतां . प्रती पुनवेक फुल्लां पूजा सांगूनु घेता . तुगेल्या डब्बियेक काणिक 
घालतां . " म्हणु देवाकडे मागूनु घेत्ता . तावळि , भितरल्या गर्भगुडींतुल्याने विक्रम 
उलयिता . ' ' गोदू , नित्याक तुं येवनु सांगूनु घेता आणि हांव तुजेरि प्रसन्न जाला . " 
परम आनंदाने गोदु " उलयि देवा , उलयि , हांव आयकत आसं . कसलें कोरु , सांग . 


' ' गोदु , पश्चात्तापाने तुगेलें मन पुनीत जाल्या . आनि कसल्यायि ऐहिक 
उपभोगांचि तान , लागनाशि . तुगेलें सर्वस्व दानाक दी . " " दित्ता देवा दित्ता . आनि 
कसलें " गोदु निमगिता . 

" या देवस्थानाचि पाठशाला आस . विद्यार्थ्यांक बैसूक जागो नपुरो . तुगेलें घर 
अर्पण पत्र कोरनु दान दी . आनि , सीदा काशि वचूनु गंगा तीराचेरि वास्तव्य कोरनु 
राब . थंयि तुका मोक्षु मेळतलो . " अशि आज्ञा करता . इत्तेयि म्हणले तरी राजा विक्रम 
तो कोणालेंयि वायट करतलो न्है . गोदु , देवाने सांगल्या म्हणु कोरनु आपणालि आस्ति 
वृत्ति सर्व दानाक दित्ता आनि , काशि वचचि तयारि कोरनु , देवागेल्या दर्शनाक येत्ता . 
गांवतुलें जान हे पोळोवचाक आनि गोदूक निरोपु दिवच्यांक देवस्थानाच्या पटांगणांतु 
जमताति . तावळि पाक्कांचो शब्दु जाता , आनि विक्रम कीरु गोदूगेल्या मात्यावैरि 
घिरट्यो घालता . ' ' गोदू , कालि तुजेकडे उलयिलो देवु कोणु कळलें वे ? दुडवा जोमाने 
नाका नाका जालेलें तूंवे केलें . केलेले खात्ता म्हणताति तें अशि . या मुखारि पुणी बरे 
गुणानि वर्तन करि . " म्हणता आनि डब्बूनु सीदा आपणाले प्रधानि भूतिगेल्या खंदारि 
वचूनु बसता . 


दोनि वरसांचि गडिं जालि तरी पत्तो ना . तागेल्या जीवाक कांयि पुणी बरे वायट 
जावनु आंसकाज अशि लेकूनु राज्यांतु सर्वकडे दुःख निराशां पसरलेलि . विक्रम राजा 
परत आयिलो पोळोवनु भूतिक भोचि संतोषु जालो . तरी हि संगति ताने कोणाकयि 
कळूक दीने . कारण होड येक संकट आयिलें . विक्रमालो जीयु कीरांतु आनि सुतारालो 
जीवु रायाल्या शरीरांतु . ताका आत्तं धांवडावचो कशि . नकलि विक्रमाक कोमड्यां जूज , 
बकयांचे जूज खेळोवचो भारी नादु . भूतिकडेयि येकु जूजाचो बकरो आशिलो . नकलि 
विक्रमाल्या आनि आपणाल्या बकयांलें जूज लायताति . तासु भरि जूज लागता . 
कडेरिसरि , भूतीगेलो बकरो ढोंगि रायाल्या बकया पोटांतु शिंग घालनु ताका मारनु 
काडता . ताका परत जुजूक जोरु हाडोवच्याक , ढोगि विक्रमु आपणाल्या बकया आंगांतु 
रिगता . होचि वेळु पोळोवनु विक्रम राजा स्वंत शरीरांतु प्रवेश करता . 

हैं वर्तमान राज्य भरि पसरता . प्रजा सगळी आनंदाने उत्सवु करतात . आनि 
सर्व सुख संतोषाने राबताति . 

फूल देवि 


पूर्विल्या कालांतु येकु रायु जाउनु गेलो . ताका बारा राणियो आसिल्यो . 
येकळेगेरीयि चरडु बाळ जालेलें ना . चरडु जाउका म्हणु , त्या राणियानि अमकोचि 
येकु उपायु करनि म्हणलेलो ना . उपास जाले , वकदं विरसदं जालि . तीर्थ यात्रो केल्यो 
खंचेखंचे देवांक हरकियो , आंगवण सांगूनु घेतल्यो . चरडं जायने तें जायनेचि . 

रायागेलो येकु भारी बुद्धिवंतु मंत्रि आसिलो . ताका घेउनु येकु दिवसु रायु , 
राज्याच्या दूर येका कोनशांतु संचाराक गेलेल्याकडे , येका कुंबरीतु येक झाड पळयिता 
झाड आपण दोनिचि हात्ति उंच , तरी ताका लागिलिं एकशें एक वायंगणं , शास्तराक 
येक पान ना . हो कसलो चमत्कारु की निमपिता रायु , मंत्र्याक . तावळि मंत्रि म्हणता , 
" महाराज , हांजे रहस्य माका कळता , सांगूक भय दिसता , तुगेलो विश्वासु बैसनातिलें , 
हांव फटफट्टीचि उलयतां म्हणु तुं कोपशि ना म म्हणु . " " कोपना , " अशि रायालें 
आश्वासन घेउनु , मंत्रि सांगता , की , त्या कुंबरीचो धनि जो आस , तागेल्या धुवेक लग्न 
जल्यारि एकशें एक चरडुंव जाताति ; शंबरि पूत आनि येकि धूव . 

" खंयि आस ती माळियालि धुव , " रायाने विचारले . 

" तुं रायु आनि तुजे सांगाति हत्यारबंद परिवार देकूनु , हांगाचे रहिवासि पूरा 
भीवनु निपून बसल्यातिशें दिसता . तुगेलें सरंजाम वापस धाडि , आनि येकळोचि 
कुंबरीतु संचारु करि . मागीरि पळे कसलें जाता . 

मंत्र्याने सांगिल्यावारीचि करता रायु , आनि ताने सांगिल्यावारीचि घडता . रायु 
येकळोचि कुंबरि सुत्तूचि चांटियो काडता . तावळि माळिया धूव फुल्लं काडतना ताका 
देकूक पडता . तिका मेळूक म्हुणु रायु मुखारि वत्ता , कोणु की परको मनुष्यु पोळोवनु ती 
घरा भितरि धावनु वत्ता , हांव गोमटि , हांव गोमटि म्हणु उडक्यो मारतल्या राणियांक 
थायि लाजोवचि तितलि गोमटि आनि लक्षणवंति आसिलि ति माळिया धूव . तिक्का 
देकूनु कोणयि पिश्शारि पडशी आसिलि ति . तावळि , इत्तेयि म्हणले तरी रायांगेलि 
जाति ति ! ताजो जीवु नेराने राबता ? तिजे माक्षीचि वता रायु . ति बागलं घालनु 


खीळि लायता . 


" माळी बाबा माळीबाबा कवड काडि . हांव या देशाचो रायु आयलां , तुगेल्या 
धुवेक मागणि घालूक . " 

माळि , शब्द करनातिले बागिल चिक्के उघडनु खांचिंतुल्याने पळयिता , तरि 
खरोचि रायु आयला . बागिल काडनु भित्तरि बैसूळ रायाक येक आसन दिता , आनि 
आदराने निमगिता ' ' महाराज , तुगेलि कसलि सेवा करूं . 

रायु सांगता " तुजेकडे कसलियि निपवण करनासतना सांगता , मजेरि विश्वासु 
दवरि . मगेल्यो बारा जणियो बायलो आसति , येमळेगेरी चरंडु बाळ ना . हांवे इतले 
काक व्यवस्थित आळूनु सांबाळनु घेतिले सुभिक्ष राज्य , वारसु नातिले अराजक जावनु 
शत्रुगेल्या हातानु पोडूक नज्ज . मगेल्या कुलदेवाकडे प्रसादु लायनापडे सांगणि जालि , 
उत्तर दिशेक , मगेल्या राज्यांच्या गडिचेरि येकि सुपीक कुंबरि आस आनि त्या कुंबरि 
मालकाक सर्व राजलक्षणानि आनि गुणानि संपन्नि येकि धुव आस . तिका फूलदेवि 
म्हणताति . तिका जो लग्न जाता , ताका तिगेरि , शंबरि शूर वीर पूत आनि अप्सराशी 
येकि धूव जातलिं . माका तुगेल्या धुवेक धार वतूनु दि . हांव तिका मगलि पट्ट राणि 
करतां . " 

देवागेल्या सांगणेतुलो विस्तारु आपणाल्या धुवेलें नांव थायि अचूक सांगल्या तें 
आयकूनु माळियागेलो विश्वासु बसता . तरि राजेराजादिकांगेलि बाब ती , मुखारि कसलें 
जायद ताजो भरवसो खंचो ? समचि खात्रि कोरनु घेउयां म्हुणु माळि उलयता . 
महाराज , हांव येकु सामान्यु , हळ्ळिवाडु रैतु . तशि या हळियेंतु माका चांग 
मानु होडपण दिताति . तरियि , राजघराण्यांच्यो रीतियो नितियो माका गोत्तु नाति . 
तुगेल्या राजधानिक हांवे येउनु , थंचे जानांकोरोनु गांवटि घोबडो , म्हणयिनाशी , मगेल्या 
धुवेगेलें उणेपण कोणेयि काडनाशि , कोरोउनु मगेलि येकि पिश्शि प्रार्थना आस , 
कोरचिवे . " 

" तुगेल्या सौजन्याने हांव तीरा भारावनु गेला . सांग , कसलि तुगेलि इच्छा ? " 


रायु विचारता . 


' ' हे लग्न हांगाचि , मगेले आप्त - बंधु - बळगेच्या मुखारिजावका . हांव होडु त्राणिकु 
है . जालें तरीयि , मगेल्या शक्तिअनुसार खर्च करीन . मगेलि येकळीचि धुव . तिका 
राणिगेल्या सन्मानाचेरि रवाणे करकाज अशि मगेलि येकीचि आकांक्षा आस . आयचि 
हि दैवी घटना अशि जातलि , तिका ताजें सोपन जालेलें खै , आजि फातोटीरि , म्हणूचि 
कळवलेउनु भित्तारि धावुन आयलि ति . " 

' भित्तरि धावलि जालें . बागलाक खीळि धालनु घेतलि , तें इत्याक ? तिका 
मन नाकी इतें ? " 

" तशि न्हैबा तें . स्वप्न साकार जालें , पट्टराणि जावचे भाग्य बागलांतु आयलें 
देकूनु , आनंदा भरांतु देहभानचि हरलि ती . इतले काळ आपणाक प्रीतीने पोसिल्या 
बापसूक सोडनु घालनु वचका जालेम म्हणु माका पोटळनु , उष्णयो काडनु रडलि 
पोरि " हे सांगताना माळ्या दोळे तेवेले . 

लग्नाक लागूनु , माळियाने आपणालें शर्थ घाले , त्या बदल रायाक कोपु येनि , 
तागेल्या सरळ स्वभावाचे कौतुक दिसले.आनि ताने शर्थ मान्य केलिं . फूलदेवि - रायांगेलें 
लग्न विज़ंभणेरि जालें . आनि होक्कलेक म्हालगड्यानि , तिगेल्या संवकळि चलियानि , 
गांवकयानि दोळ्यांतुल्याने अश्रु गळयित बामणाल्या बिडाराक रवाणे केलि . 

बाकिच्यो बारा राणियो फुलदेविचेरि खारू खावच्याक लागल्यो . येकशेंयेक 
चरडुबां आवयि जावनु ती रायाल्या गांटीरि बसतलि . आनि वांझ म्हुणु रायु तांका 
काळकांतु काडतलो हे ताका खंडित कळनु चुकिल्लें . त्यो तिका सुखाने राबूक 
सेडनाजाल्यो . तिका देकिल्या कणकणि तिगेलिं ऊन उच्चारचिं , ति हीन कुलाचि , 
बरप - शिकप नातिलि , म्हणु सांगूनु , तिका प्रती येका बाबतींतु दूर दवरूक लागल्यो . 
फूलदेवि बावडेचें पाप , कसलें करतलि . त्यो बारा जणियो , ति येकळि पडलि . 
सवत्यांगेलो जाचु कांयि सहन जायनातिलें येकु दिवसु ति रायाक सर्व सांगूनु रडता . 
" तांचि तिष्टताचि नाका तुका ' ' म्होणनु रायु तिका येक वेगळसूनु महाल बांदोवनु 


राबयिता . 


चारि दिस सुखसंतोषाने गेले म्होणूक अवकाशु ना , रायाक दूर कामगिरिचेरि 
गेलेल्या शिवाय निर्वाहूचि ना जाता . आपणे नातिल्या वेळारि राणियो फूल देवीक 
उपटल दितल्यो लेकूनु रायु तिका येकि घांट दित्ता आनि सांगता . " ही घे घांट , ती 
संबाळतु दवरि . हांव आत्त येका महत्वाच्या कामगिरिचेरि वत्तां . वापस येवसरि सुमार 
समयु लागतलो . तुगेल्या जिवाचि चरडुवांगेलि चांगि काळजि घेइतें ? कसलेंयि कंटक 
येद तरि ह्या घांटेरि पेटु घालि . हांव खंयि आसलो तरी वायुवेगाने येतां , तुगेलें रक्षण 
कोरूक . 


रायु सोबारि दूर पावला की नाकी , परीक्षा पोळोवच्याक फुलदेविने घांटेरि पेटु 
घालो . रायु ततक्षण येता , पळयल्यारि कसलीयि गडबडि जालेलि ना . " नुसतेंचि घांट 
वाजवनाका म्हुणु बायलेक सांगूनु वापस क्त्ता . येक पेटि आयलो दुसया पेटी येद की 
कशि पोळोवच्याक तिने आनेक फांतां घांट वाजयलि . रायु येता . कायींयि जालेलें ना . 
" अशि करनाका फूलदेवि . मगेलि मस्त काम थयि मगेलि वाट राकताति . घांट वाजवनु 

आपयाल्यारि हांव तरातुरिने धावनु येतां , आतं कळले म आनी वाजव नाका " म्हणु 
सांगूनु रायु वता . फुलदेविने आत्त पुणी निश्चिंत राबू नये ! परत घांटेरि पे १ घालता . 
इतलें , कीराक सांगिल्यावरि सांगिल्ले आसतना , केदना की घांट वाजलि , भयंकरचि 
कसले की घडनु आसका , अशि भिवनु रायु घाप्पेतचि येता . विनाकारण घांट वाजयिल्या 
खातिर , रायु बायलेक धडसूनु उलयता , " तुका दुसरो उद्योगु नाकी इतें ? 
आपतकालारि मात्र वाजयि म्हणु तुका काड्डि मोडनु सांगिल्ले आसतना , तीनि फांता 
हातात घेतिले काम अर्धकुडे सोडनु . माका येवका पडले . तु राणि आत्त कुंबरि माळियालि 
धूव उरने . थोडे बुद्धिवंतपण शीक . " इतलें उलयिल्लोचि रायु अंतर्धान जाता . 

थोडे दिसानि , सांगल्यारि तुमकां फट्टि दिसूक फाव आस , फूलदेवीने एकशें 
एक चरडुवांक जन्म दिलो , शंबरि चल्ले आनि येकि चल्लि . ही वार्ता बारा राणियां 
कानारि गेलेलीचि , तांका पोटजाळ पिश्शें लागिल्यांवाारि करनु सोडता ति . हेरशांतु 
तांकां आपसांतु , म्हणशि तितलें थायि बरेपण ना आसिले तरी फुलदेवि विरुद्ध त्यो 
वोटुजाउनु कूट करतात . सर्वांतु म्हालगडि म्हणता , " ही माळियां पोरि आमका धडाक 
लागने , राज्याक वारसु दिलेलि भाग्याचि लेकूनु रायु संपूर्ण तिगेल्या कक्षेतु जातलो , 
आम्मि केवल आश्रित जावनु रावचे पडतलें . चरडुवां आवसु म्हुणु मेरवतलि , त्या 
अर्थि , त्या चरडुवांक आसिलींचि ना केल्लें , तरीचि आमकां दिवस काडूक जातले 
हांगा , तितलें करनि , तरि , आमि आस्सुनूयि नातिल्या लेकाचि जातलिं . हे काम , जात्ता 
तितलें वग्गि , रायाने नातिल्या तावळीचि केल्यारि जावनु वतले . मागीरि पोळोवयां म्हणु 
हळसंडे सोडलेलें जायत , आमचि फसगतीचि . आजि - फायि रायु परत येउचो जालो . 
इत्ते कोरयां सांगा वेळु ना . " 

तावळि येकळि चिके अनुमानुसो दाकवनु उलयता ' ' तु म्हणता तें सर्व व्हयि . 
येकु न्है दोनि न्है , शंब्यांक शंबरीयि पूत मेलेल्या दःखाचो धाकु बोडुवनु रायाल्या 
जीवाक कसलियि बाधा जायदम हैं येक चि भय्य दिसता . मात्र न्है , ताने आमचेरि 
संशयु घेतल्यारि ? " 

" तावळिचे तावळि पोळोवयां ; तो कसलें लेकता , पोळोवनु ताका उत्तर येवजुया . 
तुर्त आमगेलिं भद्रता कोरनु घेड्यां " म्हणता , म्हालगडि राणि . 

अशि कूट कारस्तान केलेल्यो त्यो दुष्ट राणियो फूलदेविगेरि वताति . तांका देकूनु , 
ही आपणाक दुःख दिउच्या हेतुनेचि येत आसति , तें फूलदेविक कळता . आनि जीवु 
हंहारूनु ती जोरजोराने घांट वाजयता . रायु कांयि येना तिने घांट म्हणलेलि येकु 

खिळखिळो म्हणु लेकल्यां की इतें ? अशि रायु स्वतःकचि पश्नो करता , वचना . 
राणियांक हे पथ्यारि पडलें . तानि फुलदेविगेल्या चरडुवांक पळयतलि आया , तिकाचि 
बांदूनु घेतलि . ति आया फूडे राणियांलि काम करतालि , इतलि दुष्टि , की , दुड्डु 
भसभसी दित्तां म्हणल्यारि , जायि तें काम , मागीरितें कितलेंयि कठिण आसो , कितलेंयि 
क्रूर आसो , कोरूक सज्ज आनि शक्त आसिलि . राणियानि तिका ' ' त्या चरडुवांक पूरा 
मारनु उडयिशीवे निमगले , " हो हो , कानाक काना पत्तो नातिलें , आनि तांचें येक 
केसकूट थायि कोणाकयि मेळूक नज्ज , तश्शि . " तिगेलें उत्तर , ' ' राति फाल्ले जावच्या 
भित्तरि जावका हे काम . हो घे चक्रसरु . काम जाल्या उपरांते दिताति शंबरि वरु . " 

इतले म्हणसरि राति आयलि . त्या दुष्टि पापिष्टि आयाने इतें कोरकाज !! 
राजमहाला माक्षि दिकाक दाट जंगल , त्या जंगलांतु येकडे येकु साया फोंडु . फोंडांतु 
सुत्तु होडलि होडलिं उंदरा बिळं , आनि बीळांतु , होडले होडले गुर्का पेट्रेशे कोळुदुर 
आसताले . आयाने चरडुवांक साया फोंडायांतु उडोवनु दिलि , आनि येकेका पाळण्यांतु 
येकु फातरा गुंडो दवरलो . आनि फुलदेविक जेरूवच्याक लागलि . 

" ये कैदाशिणी , पोट्टांतु उबजलेल्या पोरांक फात्तर करनु घालिमगो !! 
पापिणि , खंचे जन्माचि वैरि तूं ह्या जन्माक त्या चरडुवां आवसु जालिगो तुं ऽऽ !!! 
आमगेरि चरडुं बाळ ना म्हणु आमि हळहळताति , तुका देवाने दिलेलिं , तांचि तूंवे विद्वाट 
लायलिमगो , तुजे ते मन की फात्तरुगो " 

येक न्है दोनि न्है , चाय पाय उलयिताति . रायाने आयिल्या तसाक फुलदेवि 
विरुद्ध वायट वायट सर्व सांगूनु ताजें मात्तेंचि वायट करताति . कोप्पाने केंड जालेलो 
रायु फुलदेविक जन्मवधीचि बंदिवासाचि शिक्षा दिता . 

त्या चरडुवांगेलो अद्दष्टा गेरो नीटु आसिल्लो म्हणूचि ती प्राणियां तोंडांतुल्याने 
वांचलि . कशिकी म्हणशाद . चरडुवांगेलें रडणे आयकूनु , कोळुद्रांलि महाराणि भायर 
आयलि . कोणाल्या की दुष्कर्माने अशि जाल्यां तिका कळता , पाप दिसूनु , 
येकेकळ्यांकचि ति भित्तरि बीळांतु व्हरनु तांगेलें आरोगण करता . तशीचि तिगेल्या 
राज्यांतुल्या सर्व उंदरांगेलि येकि सभा भरवनु , अप्पण करता , की एकशें ऐक उंदरानि , 
नित्य चरडुवांगुणि पोटभरि अन्न पुरवकाज . सात पंगडांक सात दिवसांचि पाळि घालनु 
दिलि तिने . दिने दिने , पुष्टिकर आहारु मेळनु ति चरडुवं वाडूक लागलिं भायर येउनु 
खेळुक लागलिं . 
येकु दिवसु चल्लि चमेलिने भायर खेळत आसतना कोण आयलें म्हणु सांगु , 

नि निवाळसूनु उजयिल्या गुणांचि आया . चमेलि तिका देकुनु बिळातु धावलि तरि त्या 
मारिने पळयिलेंचि . पुण्याक बाकीचे चल्ले तिगेले भाव पूरा बिळातु आसिले . जाल्यारि 
ति आया कितल्याचि ? तिने अचूक तर्क बांदले . आनि , चोचीतु धरनु म्हणताति , तशि , 
सीदा वचूनु राणियांक सांगलें , 

तिं चरडुवं मरनेति फोडायातुल्या बिळांतु असकाति . तागेल्या भयिणीक हांवे 
देकलि बिळा भितरि पोळनु वतना . आत्तांच्या आत्तं बिगायांक पेटोवनु बिलं भेत्तूनु तांकां 
उंदूरशे मारयियाति . तशि केल्यारि कोणाल्यायि लक्षांतु वचद म्हणु भयेने , राणियानि 
इतें केलें , तो फोंडु पूरवनु सपाट येक बेण करोवंचे ठरयिले . उंदरांगेलि राणि , 
सोदत राजमहालातु सुळूतचि आसिलि , तिगेल्या कानारि गेले राणियांगेले कुचोद्य 
जीवु न्है म्हुणु ति धावनु वत्ता . सर्व चरडुवांक घेउनु येका तळ्याकडे वत्ता . तळ्याच्या 
चौकटांतु लांबचि लांब मेट्ट आनि मेट्टी मुळा दिकाने अनेक पोकरलियो आसिल्यो . 
रातोरात उंदूरराणिने , येकेकांतु येकेक चरडाक निपोवनु घाले . 

हेरदीसु मडुवळु , तुमगेल्या भाषेने धोबि , धुवणेचिं वस्तरं घेउनु , तळ्याकडे 
उंबोळूक आयलो . ताजे सांगाति ताजि धूव आयिलि , महा हुडहुडि , येक क्षणु येकडे 
बोसचि ना , तग्गु वैरि , हेकडे तेकडे धावनु खेळूक लागलि . येक फांतां ति येका मेट्टारि 
उडलि . पाप , त्या मेट्टा मुळांतु चमेलि आसिलि दिसता . तिका फाट्टीरि 
धाड्डायिल्यावारि जाउनु दुकता . ताळुच्या जायनातिले ' अय्यो माका दुकलें , कोणबा 
हे वैरि उडकियो मारता ? ' तें आयकूनु धोब्या धुवेक आश्चर्य ! ति बापसूक सांगता . 
मडवळु धुवेने सांगिल्लें व्हयि की कशि पोळोच्याक त्या मेट्टारि पायु दवरनु दाबता . 
तशीचि कोणकी भितरल्याने उलयता , देकूक पडना . कसले की दैव थंयि तळ्यांतु 
आस , असशि सर्व जाल्लें म्हणु , मडवळु राणियांक वरदि दित्ता . राणियांक मनाक 
कळता , फुलदेविलिं चरडुवंचि थंयि निपून बसल्यांति . तळ्यांतु भूताटकियो आसति 
अशि सांगूनु , एक हजार बिगाम्यां सांगाति येकु मंत्रवादि दीउनु तळे पुरोवनु उडोवच्याक 
धाडताति . 

तळ्याच्या लगत येक पोरने गणपति देवळ आसिलें . थंयि पुजारि पूजा करीत 
आसिलो . त्याचि समयारि तें जन तळे पुरोवच्याक आयलें . तांकां देकूनु , ति चरडुवं 
मुरियो करनु रडत गणपति देवाक रक्षण करि म्हुणु सांगूनु घेताति . गणपति देवाक 
तांगेलि प्रार्थना पावनु तो शंबरि चल्यांक शंबरि आंव्या रूक कोरनु देवळा सुत्तूचि 
राबयिता . मद्देगतीचि येकु चमेलि फूलवालिचो माटोवु जाता . हो चमत्कारु देकिल्ले तें 
जन , भूतनाथु गणपति कोपला आनी कसलेंयि तांकांचि करीद म्हणु भीवनु कामा खातिर 

हाडलेलिं खोरिं , पिकासं पारायियो , घमेल्यो . धण सर्व थंचि थंयींचि सोडनु , " वांचूनु 
वरल्यारि वेंचूनु खायन " लेकूनु पोळनु पारा जाताति . तांचे सांगतणि आयिल्लो मंत्रवादि 
सगळ्यांकयि मुखारि , अग्गु येवसरि धांवता , वचूनु ' ' काम पक्का कोरनु आयलो ' " म्हणु 
राणियांक सांगता . ' ' तळ्यांतु येकु कोढुंदरु मात्र मेळलो ताका मारनु काडलो . 

हेरदिवसु , नित्या प्रमाणे मडिवळु आंगवालि घेउनु तळ्यालागि वत्ता . शंबरि 
आंव्या रुक , मद्देगति चमेलि मांटवु पोळोवनु ताका धस्स जाता . आत्तं इत्ते करचें , हे 
कशि अशि , विचारु करता . तितल्या भित्तरि , तागेलि धिंडि धूव , चमेलि कळे काडूक 
गेलेलि , ' ' तांतुल्याने येका चलियेने उलयिल्ले , पुडल्या दीसु तळ्या मेट्टांतुल्या 
गादीचि आयकलें . " म्हणु धांवत येउनु बापसूक सांगता . मडवळु हि संगति तरातुरिने 
वचूनु राणियांक कळयिता . राणियो , जाळानि पेटिल्यो , रूक , चमेलि मांटवु समूळ 
निकळावनु उज्जो घालचि उप्पण करतात . आळानि आंब्या झाडं , मांटवु निकळावनु 
येकडे होडलीचि राशि केलि . आत्तं उज्जो घालताति , तितल्या भित्तरि , देवळांतुल्या 
गणपतिने , प्रलयकालाचे वारे सोडलें , कांडणा धारेचो पावसु पाडयिलो . वाया 
थडाक्याक झांडवालि उब्बारनु लागिचि आसिल्या न्हयिंतु घालि , न्हयींक उवारु येउनु 
तीं पूरा हूळनु दूर गेलि , येका सुरक्षित स्थानारि तडीक लागलिं . सर्वांक तांगतांगेलें 
निजि मानवरुप मेळलें . कितलि खुशाल जाउनु आसूनाका बावड्यांक !!! 

अशि सुख संतोषाने , त्या भावंडागेलि सुमार वरसं गेलि . केदनायि ते , पन्नास 
भाव भयिणील्या धैर्याक माक्षि रावताले , बाकि जण शिकारेक वताले . येकेक वेळा तिका 
सुरक्षित येकडे बसवनु सर्वयि शिकारेक वताले . चुकूनु खंचेयि वनचरानि तांकां उपद्रव 
दिलेलें ना असिलें . एक दिवसु तानि इतें केलें , भयिणीक येका रुक्कारि , चांग सावट 
आसिल्या कडे बसयिलि आनि सर्वयि मृगबेटेक गेले . रानातु संचारु करता करता ते 
येका राक्षसीणिल्या झोपडेकडे पावताति . कोपाने राक्षसीणि तांका काय़ळे कोरनु 
सोडता . सांज जालि तरी भावांगेलो पत्तो ना . फक्कने , आकाशांतु भुरभुर भुरभुर् शब्दु 
जालो . पळयता शंबरि कायळे येवनु , येकेकळो येकेक तिका खाण दिडच्याक लागलो . 
तावळि , तिका खात्रि जालि , खंचा की क्रूर राक्षसाल्या करणेने , कायळे जाउनु पडलेले 
आपणाले भावचि ते . तिका भो दुःख जालें . मसत रडलि ति . फाल्ले जाउच्याक ते 
कायळे वताले आनि कुळकां वेळारि , कुळकां वेळारि म्हणल्यारि , तिन सांजे , सूर्यु 
बुडिल्याक्षण , उजवाडु आसतनाचि , परत येताले , मोगा भयिणिगुणि आहारु घेउनु . 
दीसु भरि , येकळीचि बावडेने रडरड रडचें . तिगेल्या दोळ्यां उदकाने येकि नदीचि 
व्हावच्याक लागलि . 

तशीचि थोड़े काळानि , येकु बरोचि दिवसु उदेलो . येकु राजपुत्रु , रानांतु 
शिकारेक आयिलो , वाट चुकूनु , तागेल्या सुण्यांक घेवनु चमेलीने बसिल्या झाडा मुळांतु 
आयलो . तानेने ताळ्याक कांटे आयिल्ले , भुकेने पोट्टांतु कायळे रडताति . लागीचि 
स्वच्छ न्हयि पोळोउनु देवूचि देकिल्यापारि जाले ताका . यथेच्छ उद्दाक पडिनु , विश्रांति 
घेवच्याक तो , तळहात उशाक घेउनु , पाय निडूवनु निद्दता , इतल्यांतु वैरि रूक्कारि 
ताका चमेलि दिसली , अत्यंत आश्चर्य जाले . त्या निर्जन प्रदेशांतु ही स्त्री की वनदेवता 
अशि झाडारि इत्याक बैसूनु आस , ताका कल्पनाचि करुक जायना जालि . की कोणि 
राक्षसि , सुंदर रूप घेउनु कोणाली बलि घेउच्याक हवण पळयित आस ? निज स्थिति 
समजूनु घेउच्याक तो धैर्याने झाडारि चडता . चमेलि जालि तरी , ताका देकूनु 
भीनासतना , देवानेचि धाडनु दिलेलो रक्षणकर्ता लेकूनु राजकुमारा सहायाने तग्गु देवता 
तो भुकेने संकटेला तें पोळोवनु ति आपणाक भावंडानि हाडनु दिलल्यांतुलें खाण 
राजपुत्राक दित्ता , आनि आपापणालि करुण कथा ताका सांगता . तरि येकि निपवण 
करता ; 

शबरि कायळे आपणाले भाव म्हणु सांगना . राजकुमारु तिगेलें सांत्वन करता 
" दुःख कोरनाका मजेवोटु यो हांव तुका मगेलि धर्म पत्नि करतां , मगेलिं म्हालगाडि 
संबंधिक तिं सर्व तुगेलिं जातलिं . " ति दोळे पुसूनु म्हणता ' ' मगेलि येकि विनंति आस . 
झाडावेले हे शंबरि कायळे मजे सांगाति जायि . या निबिड अरण्यांतु आजिवरेक 
तानीचि माका सांगातु दिला . तिगेल्या उत्रांक युवराजु हासता , म्हणता ' ' हीचि वेती 
नम्र विनंति ? तितलें इत्याक ह्या रानातुलें अनि कसलेंयि सांगाति जायि जाल्यारि 
घे . माका खुशीचि , पुणियो मजे वोटु . 

युवराजु तिका घेउनु वत्ता . तिजे सांगाती कायळे उब्बूनु वताति . म्हांतारि रायु 
राणि , चमेलि गेले अप्रतिम लावण्य , मोवाळ उत्रं , विनीत स्वभावु , सर्व राजवंशाचि 
लक्षण चोवनु , येकाचि उत्राने लग्नाक हुंकारु दिताति , भारी विजृभणेने लग्न जाता . 
राजमहाला इदूर विशाल वाडिल्लो येक वडारूकु आसता . ताजेरि शंबरि कायळे घर 
करनु राबताति . नित्य चमेलिने भायर आयिल्या तसाक , कायळे तिजे सुत्तूचि जमताले . 
आनि आपणाल्याचि हातानि ति तांका अन्न , पक्वान्न खावयिताली . अशि सुखांतु 
आसिल्या चमेलिक , येकु गोमटोचि गुरडणो सो चल्लो जाता ताका रणधीर नांव 
घालताति . तशीचि थोडेचि समयाने म्हांतारि राय राणि मरताति आनि युवराजाक पाटु 
बांदताति . रणधीरु राज्य कारभारा सांगतणि शस्त्रकला शिकूनु पारंगत जाउनु वापसूक 
कामांतु सहायु करीत आसता . 

या थरेचि सुख - सम्रद्धि आसतना , येकु दिवसु , वडा मुळांतु बसूनु राणि चमेलि 

दोळ्यांतु उद्दाक काडीत आसता . आवसूने दुःख गळवचिं देकूनु रणधीरु कळवळता . 
आवसूले पाय पोटळनु तो तिगेल्या खंतेचे कारण निगिता . " पुता , मगेलें दुःख तो देवु 
लगीन दूर करना , तें कोणाक सांगूनु कसले प्रयोजन ? सदोदित तें मजे इदूर येता . 
कांयि सहन जायनारे मजे आन्ना . " 

" आम्मा , तुका तितलि वेदना दिवचे कसलें तें दुःख ? दुःख वाटूनु घेतल्यारि 
तें हगुर जाता म्हणताति . सांग आम्मा सांग " अशि तो आवसूक आग्रह करता . 

आजिवरेक घडल्यां तें संपूर्ण वृत्तांत चमेलि पुत्ताक सांगता . तें आयकिल्लेंचि , 
चरको लागिल्यागादि रणधीरु उटावनु उबरता आनि ' ' आत्तं सांग आम्मा , मगेले माम 
कायळे जाउनु खंचे दिका थावनु आयले ? " 

" हेकडे दक्षिणे थावनु आयलेरे बाळा . जाल्यारि तुका इत्याक जायि तें ? तुं 
थंयि वत्ता म्हणता की कितें ? " चमेलि कळवळेवनु निमगिता . 

तावळि रणधीरु आपणालो निर्धारु सांगता . ' ' आम्मा , हांवे मस्तकडे वाचल्यां 
आयकिल्यां . की हे राक्षस कितले क्रूर गर्विष्ठ आसताति , तितलेचि बुद्धिने मद्दड , 
बुद्धिवंतांक न्है ईड . गोमटायांक , गोड उत्रांक घडियांतु बळि पडताति . राक्षसांक हदाक 
हाडचि विद्या हांवे आत्मसात केल्या . आजि मिति धरनु पंद्रा दिवसांच्या अवधीतु येउनु 
माम्मांक मुक्त करना , तरि मगेलें नांव रणधीरु न्है , रणभीरु करि . माका आडावनाका 
वारनाका . " 

धनुष्यबाण डाल तलवार घेउनु , उत्तम लक्षणांचो घोडो घेउनु , भायर सरलोचि . 
देवसाचे भोवचें , सांज जालि की , राजांतुलि फलंमूलं आपणेयि खावचिं , घोड्याकयि 
दिवंचिं , आनि येका विशाल रूक्का मुळांतु दोगानीयि विश्रांति घेउचि . 
गेले , तरियि , राक्षसालो पत्तो थारो लागना . येकु दिवसु बिचारु मनांतु येता ताका , 
आवसु कोरोवनु रणभीरु म्हणवनु घेउचेंचि मगेलें हणेबरप की इत्ते बा . आयचे हें अंतिम 
प्रयत्न करचें म्हणु वत्ता दूर ताका येक खोपट दिसता . खोपटांतु येकि म्हांतारि बच्चरडि , 
गाढ निदेंतु , बडकटीचि आंगाक आंब्या घोंटागादि निरियो , केस म्हणलेले तेल वळप 
देकनातिलें झांटिचे मुद्दे जालेले . रणधीरु , हगुर पावलानि भित्तरि वचूनु म्हातारेल्या 
उशालागि बसता , आनि मायाळ हातानि तिगेलें मात्ते पोरसुवच्याक लागता . म्हातारेक 
हाय जालें सुखचि दिसले . 

दोळे उघडनु पळयिता आनि हर्षाने म्हणता , ' ' भीवनाका पुता , हांव येकि 


सुमार दिवस 

म्हांतारि . तुका कांयि दुखापति करना . मजे सांगतणि राब हांगा , इतें ? मगेल्या 
आस - आधाराक पाव . माका आतं मरणकालु लागि आयलो . हांवे शिकिलि मोडिमंत्रां 
असलि गुप्त विद्या मजे माक्षीचि व्यर्थ वतलिम म्हणु माका भो खंति दिसतालि . तुं निवांत 
राब हांगा , हांव पूरा तुका शिकयितां . " 

हरिये देकल्यारि पुरो म्हणतल्याक पिकूनु हाळीत मेळलेल्यावारि जालें , 
रणधीराक . म्हातारेल्या उत्रांचेरि कितलो विश्वासु दवरयेद हे ताने पैलेंचि मनांतु लेकूनु 
धरलेलें . तिगेलो गूढ हेतु , कसलोयि आसो तो , आपणाक कष्टांतु घालतलो जाउनये 
म्हणु तो अपणालें भान , अवधान राकूनु घेवनु राबलो . म्हातारेलि मनधरणि सेवा करनु , 
तिका आपणाचेरि प्रसन्न करनु घेतलि . 

येकु दिवसु तिगेले पाय पोरशीत बशिल्या तेदना रणधीरु निमगिता , ' ' आजि , 
आजि , धरा सुत्तु उदका मडकिं इत्याक ती- ' ' सादें उद्दाक न्हैवा तें , मोडिमंत्र मारलेलें . 
तांतुले उद्दाक थोडेचि सिंपल्यारि पुरो , हांवे हांगा माट कोरनु घालेले हे मुद्दे आसति 
पळे , ते सर्व मनुष्यं जाउनु उटावनु राबतात . तशिचि ती माडाक खोयिलि कांडि . 
मनांतु इच्छा करनु ति कांडि फिरायशि , जायि तें जाता , गुड्डो , रान , न्हयि , उज्जो , 
प्राणियं इत्यादि . हे सर्व लक्षांतु दवरनु , रणधीरु म्हातारेचेरि सूडु घेउच्याक संधेचि वाट 


राकता . 


येकु दिवसु , तो म्हातारेक यथेच्छ द्राक्षा सोरो पिवयिता , मस्त जेवण घालता . 
दोन फारांच्या रणरणि वत्ताक विपरीत धग्गु जातालो . मांतारिक भारी गुंगीतु आसिलि , 
तरि धग्गाक तिका नीद लागना . इतलें जायसरि , सांगूनु धाडलेल्यागादि रान्नांतुल्याने 
थंड वारे सुरु जालें . होचि वेळु म्हणता रणधीरु . तागेलें पैलें काम म्हणल्यारि , म्हांतारेने 
आनि कोणाकयि मोडि माट करनाशी , त्या मायावी दांड्याने तिगेलि मंत्रशक्ति पुरा नष्ट 
करता . तिने आपणाक इंद्रजाल शिकयिल्या उपकाराक तिका जिवशिं मारना . मडक्यांतु 
उदका शिवरि मारनु तिने मुरि करनु घालेल्या सर्वांक जीवंत करता . येक उदका मडकें 
आनि तो मायावि दांडो घेउनु , चौफेर घोडो धावडावनु सुरक्षित आपणाल्या घारा 
पावता . पुत्ताक सुरक्षित आनि भारी हर्षभरित देकूनु चमेलि राणीक धरुक जायना तितलो 
आनंदु जालो . रणधीरु आवसूक घेउनु पटांगणांतु येता . तिने तो भावांक जेवण घालचो 
वेळु तो . तरि ति रित्याचि हात्तानि आयिलि . तिका देकूनु सर्व कायळ्यानि तिका सुत्तु 
घालो . रणधीराने कुडचि भरि मडक्यातुले उद्दाक कायळ्यांचेरि फाप्पुडलेलेंचि , 
येकापाशि येकु गोमटो , अशि शंबरि राजपुत्र उबरले . आगाशिचेरि राबूनु हो चमत्कारिक 

प्रकारु चोयिल्लो रायु , तगु देवनु येता , सर्व पूर्वत्र आयकूनु खुशी जाता . तशीचि , सर्व 
रायांगेलें परिवार समेत येक सम्मेलन भरता . ताका फूलदेवि बाम्मुणु बारा राणियांक 
घेउनु उपस्थित जाता . 

तांगेलो स्वागत समारंभु जातां , चमेलि ताका निमगिता ' ' महाराज , फूलदेवि 
इत्याक येनि ? आमि सर्व तिका मेळूक भो आतुर जाल्यांति . चमेलि आपणालि धूव , 
हे रायु नेण . हिका खंचो फूलदेवीलो गोत्तु . रायाक आश्चर्य जाता . तो अगदी तिरस्काराने 
उलयिता " त्या दुष्ट डाकिनीलें नांव असल्या सुखमय समारंभातु घेउनाकाति . तिने 
जन्म दिलेल्या शंबरि चल्ले एकि चल्लि तिने मारनु काडलिं . मनुष्य रूपांतुलि राक्षसीणि 
ती , तिने केलेल्या अक्षम्य अपराधाक आजन्म बंदिवासाचि शिक्षा दिल्या हांवे तिका . 
तिका खाणाक जेवणाक कांयि कम्मि करने . " 


तावळि शंबरि राजपुत्र ताका घेरो घालताति आनि तांतुलो म्हालगडो उलयता 
" कायि कम्मिना तिगेल्या दुःखाक आनि तूंवे तिजेरि केलेल्या घोर अन्यायाक . 
फूलदेवीने आंताक पिकल्या पोरांगेलि परगुणायि केलेलि सहन जायनातिल्या , निपुत्रिक 
या तुगेल्या बार राणियानि , तांकां मारोउंचि शतप्रयत्न केलिं , ती सफल जायनेति . 
आम्मि ते शंबरि भाव , चमेलि राणि आमगेलि भयिणी आत्तं जन्मावधिचो कारावासु या 
बारा राणियांक दि . " तशीचि तो प्रतियेकि घटना , चलचित्ररों ताका सांगता . ततक्षण 
तो बारा राणियांक वापस धाडता , फूलदेवीक सन्मानारि आपोवनु हाडयिता . समारंभु 
संपन्न जात्तचि , रायु शंबरि पूत , राणि फूलदेवि समेत स्वस्थानाक वत्ता . सर्वयि 
सुखसंतोषाने राबताति . 

पोवनं शिंकतलो पक्षु 


येका सानशा हळिळ्ये गांवांतु येकु गरीबु ग्रहस्थु राबतालो . नित्याक तान्ने , रान्नांतु 
वचूनु . थंचो पाल्लो , सुकिलें राक्कूड , जिग्गं , अडरं इत्यादि वोटु कोरनु , येक 
मातेवज्जें बांदूनु हाडचे आपणाल्या घरगुति वापराक लागचें तितले दवरनु , वरलेलें 
पेंटातु विकचें . अशि कशि पुणी हात्ताचे तोंडाक करनु , आपणालो संसारु करनु 
आसतालो . तागेलिं येकि बायल आनि दोनि चल्या चेरडुवं आसिलिं . म्हालगड्या 
चल्यागेलें नांव तिम्मप्पु , सान्नागेलें भीमप्पु . ती नावं इत्याक घालेले गोत्तु आसवे 
तिम्मप्पु आंगाने दौडु दिसूक गोरो गोमटोचि , सुरया खोटटोसो . आवसूल्या भारी गांटीरि 
बसिल्लो . ताका कोणालीयि पाडि दृष्टि लागद म्होणु करनु , आवसूने ताका तिम्मप्पु 
( गोऱ्या तोंडा मांकड ) दवरलें . सानु जन्मत तरब , हात पायानि किडकिडि , आंगटणाने 
सुकडपेतु , ताका , कोणयि पुण्य केलेल्यांगेलि दृष्टि लागूनु पुणी , तो आंगाने गति घेवो , 
म्हणु ताका भीमप्पु केलो . त्या कालांतु येकि रूढि आसिलि . जालिं - जालेलिं चरडुवं 
वांचनाति , तावळि वांचिल्याक मर्तु म्हणल्यारि मरचो नावे फोंडु , फोंडांतु घालचो . अशि 
नांवं घालतालिं . अवलक्षणि नांवां निमित्तिं जावनु पुणी वांचूनु उरो , अशि येकि पिश्शि 
भावना त्या बावड्या म्हालगड्यांगेलि . 

काणि खंयि थायि आयिलि ? व्हयि त्या गरीब ग्रहस्थाक तिम्मप्पु , भीमप्पु म्हणु 
दोग्गं चल्ले आसिले , तिम्मप्पु वाटकुळो गुटगुटी गुरडणोसो , सगळीयि ताका अपरुवायि 
करतालिं . सानु भीमप्पु बावडो , येकळोचि आपणा इतल्याक जीवु खेळोवनु घेतालो . 
दोगयि भावंडांतु , वरस - देड वरसाचेंचि अंतर . अशि चारि पांच वरसांचे जाले की , 
तांका थोडे पुणी शिक्षण मेळो , बरप वाचप येवो म्हणु , बाप्पुसु तांका त्या गांवच्या 
शालेक घालता . हळिये गांवचि शाला ती कसल्या कर्माचि !! वणतियो म्हणलेलो मडलं 
वीणनु केलेल्या तटियांच्यो नित्य शेणाने सारोवनु खवळे मांडिलें नेल , ताजेरि बैसूनु 
शिककाज . मशि सारयिलें येक फळे , मास्तराने बैसूक मात्र येकि पायमाणायि . प्राथमिक 
शाळा आसिलि . मास्तरु , हेड मास्तरु , सिपायु , सगळे मेळनु येकळो . तो शिकयितालो 
थोडेंचि , तरी , घणचि चुरक चरडवांक तितलेंचि पुरो जातालें . 

भीमप्पु महत्वाकांक्षि आसिलो . आपणे मस्त शिककाज होडु जावकाज , हैं 
सानपण धोरनु ताका . त्या निमित्ति त्या बावड्या मास्तराक येताले तितलें , ताने 
शिकयिलें तितलें तो मन दीवनु शिकूक लागलो . बरप वाचप आपणाक वग्गि लागता 

तें कळनु , तागेलो आत्म विश्वासु वाडूक लागलो . शाला नातिल्या तावळि सूटी दिवसांतु , 
तो वेळु व्यर्थ करिना आसिलो . आपणाक कळ सारखिं सान्न होड्ड पुस्तकं हात्ताक 
लागलिं की , तिं पूर्ण वाचूनु काडतालो . कळ नातिले पुना वाचतालो . तरीयि कळना , 
ते कोणयि जाणत्यांक , मास्तराक निमगूनु घेतालो . 

तिम्मप्पु येकु दिवसु , लागसार आसिल्या येका गावांतु जात्रा भरलेलि , थयि 
पावता . थंयि येक सर्कस पळयिले ताने . तें पळयित लागायत , ताका , आपणेयि रिंग 
मास्तरु जावका , वागांक सिंहांक खेळोवका , शक्तिचो प्रयोगु पराक्रम करका म्हणलेलो 
तीव ध्यासु लागता . बरप शिकपाचेरि तागेलें ध्यान - मन लागना आसिलें सानपण धरनु 
दांडगा यि करचि ताने , सज्जन , दुर्बल चरकुंव आपणाक भित्ताति , हे देकूनु , ताने 
जीवूचि घनारि घालेलो . दीसु भरि खेळु कुस्ति . धारा असचे म्हणलेलेंचि येक अपरूप . 
घर रिगलोवे , खंयि कसलें मुंगरुवच्याक मेळद म्हणु सासपुवचें , आनि हातातु मेळलेलें , 
नांका पुडालागि ये सरि भरचे . आरे , घरांतु बाकीचींयि खातलिं असति , ताजि चिंता 
ताका इत्याक !! आप्पणु सुखि आपणालि पशणि सुखि , हो तागेलो मटु . असले ताजे 
पाड गुण मनांतु येना त्तिलें , बापसूने ताका चड - ऊणे कायि उलयिले जायद , आवसु 
पुत्ताल्या हिनासर्याने बामणाक दाट्टावच्याक येत्तालि . 

" आस्सो म्हणल्यारि दोड आंग तागेलें , भूक लागता , खात्ता . कसरत कोरनु 
दणूला आसतलो . घडि भरि आरामु कोरो . तुमकां तेमयि , तो म्हणल्यारि अगदी 
नाकावडीचि . ताज्या मुळांतु उद्दाकचि धरल्या . सर्कस कंपनीतु रिंग मास्तरु जावचो 
आसतो . " 


" रिंग मास्तरु न्है , घोड्या कास्तरु करतले ताका . मुटियांनि लद्दियो 
बरगुवच्याक , घोड्यांक मालीस करुक . रिंग मास्तरु , सडसडीचि सुटसुटीचि आसचो 
पडता . असले अडंब्राण कास्तरि करूक , नावे , मावूतु जावच्याकचि योग्य . " अशि 
बापसुलिं चोंचावणे उत्रं आयकूनु आवसु पदरु दोळ्यांक लावनु घेता . ' ' दोळ्यांतु उद्दाक 
काडशि कसले म्हणले हांवे ? ' बाप्पसू तिगेलें सांत्वन करता . ' ' ताने घरांतु आसचोचि 
हरमगालु !! आस म्हणु इतें प्रयोजन आसवे . घरांतु येकि कासा काड्डिहक्कडलि तेक्कडे 
करता वे तो . पाप , तो पोरु भीमप्पु , तशिवे आपणालो अभ्यासु संबाळनु , घराबेचिं 
चुंगडिं कामयि करता . दोगयि प्रायेक आयल्याति . कांयि पुणी उपयोगाचो उद्योगु करनु , 
स्वंत कष्टांचे अन्न करनु राबचे दीस तांगेले , हाज्जो विचारु करका आम्मि . " 

हेर दिवसु , बापसुने दोग्गायि पुत्ताक बसोवनु घेवनु , चांगु बोधु भरलो . ' ' बाळानु , 

तुमि आत्तं प्रायेक आयल्याति . तुमगेल्या हातकष्टाचे अन्न कोरनु खावका तुमि . इतले 
काळ , हांवे हाता रट्टे धाडावनु कुटुंबाचि जोपासन पळवण केलि . तुमकांयि स्वंत पायांरि 
राबूक पुरो जायशी , शिक्षण प्रशिक्षण , तुमका पसद तशि दिल्या . आत्त शहरांतु वचूनु , 
तुमगेल्या स्वत चातुर्याने , प्रामाणिक प्रयत्नाने कसलोयि येकु लाभदायकु , उद्योगु , धंदो , 
व्यापारु , नावे कोणालीयि चाकरि , करूक लागाति . 

आवसुने बांदूनु दिलेलि दोनि दिसांक पुरशी बुत्ति घेवनु , ते शहराक वताति . 
होडु तिम्मप्पु घटमुटु , कशि पुणी जीवु आट्टारनु घेतलो म्हणु , आवसु बापसूक तागेलि 
काळजि ना आसिलि . काळजि दिसतालि ती , लिकलिकी सान्नागेलि , देहाने दुबळो 
तितलोचि मनाने गागूरु . कोणालेयि कष्ट देकूनु , करगूनु , आंगावेलिं वस्त्र , तोंडाक 
व्हेलेलो अन्ना घासु थायि काडनु दिवचो . म्हालगडो भावु तिम्मप्पु , ' ' आमाआना येतां , 
मगेलि चिंता कोरनाकाति म्हुणु सांगूनु , हेरदें नीट कोरनु भायर सरलेलो . 
" आम्मा - आन्ना , वचूनु येता " म्होणचे भीमप्पाक भो कष्ट जाले . तेवेलेले दोळे पुसीत 
ताने , म्हालगड्यां मात्यारि मस्तक दवरल्या क्षण , येद्दोळु दाढूनु धरलेले दुःख न्हंयीचो 
काटुशें कोसळले . दोळ्यांतुल्याने संतर धारो व्हांवल्यो , कंठ दाटूनु आयलो , वट 
थरथरूक लागले , तोंडातुल्याने अक्षर फुटना जालें.म्हालगड्यांगेलि ती अवस्था चोवनु , 
भीमप्पु चडचि व्याकुल जालो . सुमारु वेळाने सर्वानि समदरशूनु घेतले . उष्णयो 
काडीत , भीमप्पाने तोंड मेकळलें ' ' आम्मा - आन्ना , तुमगेलो आशीर्वादु मेळल्यारि हांव 
जगाच्या खंचायि कोनशाक वचूनु येन इतलें धैर्य येता माका " 

" देवु तुगेलें रक्षण कोरो . मनाचो निर्धारु सोडनाका , प्रयत्नशील राब . 
असल्यांकचि यश प्राप्त जाता . लक्षुमि हातु धरता " अशि मोणनु बापसूने प्रीतीने मात्यारि 
हातु दवरलो . ' आरोग्याचि काळजि घे . सुखरुप वापस यो " म्हणु दोळे पुसत आवसूने 
निरोपु दिलो . म्हालगड्यांक तो हे पैले फांता अलगतालो . जडचि अंतःकरणाने , दोळ्यां 
आड जायसरि माक्षि फीरनु पळयित - पळयित , भीमप्पु चलूक लागता . ताका वाट्टेरि येकि 


तारि लागता . 


तारि कशि दाटूवचिबा म्हुणु विचारु करतां , पेलतडि लागि येकळो अंबिगु , गाळ 
घालनु मासळि धरतालो . ताजे लगत येक सान केंतल , नांगरु घालनु राबिलें . कोंतल 
अंबिगागेलेंचि लेकूनु , भीमप्पु उल्लो कोरनु सांगता ' ओ ऽऽऽ अंबिग नायक , माका 
पेल्या तडीक पावयशी , तुका मगेलें अर्ध जेवण दिता . 

" ओ ऽऽ राया , तुमि उल्लोवनु घेवनु आयल्याति की पळयिता . चिक्के तावळि 

येकळो अशि फटवण कोरनु तडि पार जालो . हांव आनी फसचो ना . न्हयि हावूनु वच 
नावे पोवनु वच . हांव दोणि भायर काडना ' ' अशि म्होणनु , तो खारवि गाळु घालनु 
बसता . येकळ्याल्या कर्माचो फलु , येकेक फांतां , आन्नकेळ्याने कशि खांवचो पडता , 
हे भीमप्पाल्या प्रचीतिक आयलें . त्या सरशीचि , येक वेळा कच्चु खालेलो , दसरि पेटी , 
कशि सावध जाता , हाजें जिंति उदाहरणयि मेळलें ताका . 

भीमप्पु तडवूचि करना . बुत्ते पोट्टण फाटीरि बांदूनु घेता आनि उतकांतु देवता . 
नेले कुरटणे लागि आयलें की तो पौवक लागता . दोणीचेरि चडता , आनि बुतिये पोट्टण 
मेकळनु , अर्ध जेवण तांडेलाक दिता , उरलेलें अर्ध आपण जेवता . दोणीकारु आश्चर्याने 
चकित जाता . ' ' तावळि तुका थापु मारनु गेलेलो मगेलो होडु भावु . तागेले रुण हांव 
पावयितां ' ' म्हणता भीमप्पु " तुजे असले नीतिवंत गुणवंत मेळचे दुर्लभ . भावागेलें रुण 
पावेवनु तुंवे माका रुणांतु घाला . हांव तें पावयिता . दोळे चिम्मि करनु धा मेजि . त्या 
उपरांते दोळे सोडि . उदकांतु इदूर जें देकूक पडता तें तुगेलें . तुगेलि इच्छा पूर्ति 
जातलि . तगु देरनु मजे दिकाक फाटि करन नदीकांटारि बैस . 

धा मैजिल्या उपरांते , भीमप्पु दोळे उघडनु माक्षि फिरता . दोणीयि ना , दोणीकारु 
यि ना . उदकांतुल्याने येक धचि बदक पोवनु ताज्या पाय मुळांतु येता . भूक जाल्या 
की इतकी , पाप म्हु लेककू तो बदक घेवनु येका वडारूका मुळांतु बसता . बुत्तेतले थोडेंचि 
अन्न बदकाक घालता . खावनु जालें की बदक शिंकता . तरि इत्ते पळयता . खळ् खळ् 
कोरनु धा पोवन पडताति . भीमप्पाने दोळे मरडूंतु घेतले , आपण सोपनांतु तरि ना , 
पोळोवच्याक चिमटूनु घेता . समचि दुकता . बदक आनेक वेळा शिंकलें , आनी पोवन 
उसळताति . तावळि ताका खात्रि जाता , तांडेलु दुसरो कोणूयि नंता देवु की यक्षु . हे 
बदक येकूनु सामान्याचे न्हैं . हे आत्तं जपूनु जो पासन कोरकाज . 

वाट क्रमण करतां करतां भीमप्पु येका राजधानींतु पावता . थंचे जन भो कंगाल 
स्थितींतु पळयिले ताने . पावसु नातिले सान सान व्हाळ सरोवर बांदियो सुकूनु शेतं 
बंजर पडलेलिं . म्हारगायि अतोनात वाड्डिल्लि . रायु भांगारसो . तागेल्या कोठारांतुले 
धान्य दवस लोकांक बांटूनु स्तेि जावच्याक आयिले . प्रजेगेले हाल अपेष्टा सूण्याक 
दिल्यारिनाका असलि कंगाल स्थिती प्राप्त जालेलि.श्रीमंत लोक थांयि म्हारगाये माराक 
कासाभद्र जालेले . गांवचो रायु डंगुरु पेट्टयिता , की , जो कोणूयि येक लक्ष पोवन उधार 
दीद , ताका , आपणालि नक्षत्रशी लावण्यवति धूव धार वत्तूनु दित्तां . 

यक्षदेवाने सांगिल्यागादि , होचि तो बरेपणा योगु चलनु पायमुळांतु आयला , 

हाजि खात्रि जाता , भीमप्पाक . आनि तो बदकाक पोटभरि खावच्याक घालता . तो पक्षु 
जोर जोराने शिंकूनु लक्ष पोवनांचि राशि राबयिता . बदकाक भद्रतेरियेका पेठाया मुळांतु 
धांकूनु , पोवन घेवनु सीदा रावळारा वाट धरता तो . रायाक मेळनु , तागेल्या धुवेक 
पोळोवचि आस आपणाक म्हणता . येक्कश्चित वाटसुरो रावळारांतु घुसता इतें , धुक्के 
दाकयि म्हणता इत्तें !!! रायु कोप्पूनु केंड जाता , ' ' कोणु तुं खंचो , मगेल्या धुवेक 
दाकयि म्होणचे धैर्य कशि केलें तूंचे , " रायु , तशि विनय पूर्वक , तरि आपणाल्या 
अधिकार वाणिने निमगिता . 


' ' राजन , तूंवे , डुंगरू पेट्टोवनु , सारूनु सांगणि करयिल्या शर्थाने माका धैर्य 
दिले . तुगेलें लक्ष पोवनांचे शर्थ पूरवचे सामर्थ्य माका आस . तुगेलि धूव मजेरि प्रीति 
करीद की कशि , माका खात्रि कोरनु घेवचि आस . " 

परद्या आड रावूनु हो प्रकार पळयिलो राजकन्येने . खांदारि लक्ष पोवनांचि पोटलि 
घेवनु आयिलो , ताने रायाक दिलेलें चातुर्याचे उत्तर आयकिलेलि रायकनया लेकता , 
की तो वेशांतरांतु आयिलो कोणुकी पराक्रमि पुरुषु . प्रथम दर्शनीचि तीगेलो प्रेमु बसता 
ताजेरि , आनि ती भायर येवनु , ' ' ताका कसलें म्होणचें आस तें पूरा आयकूनु पुणी 
घे ' म्हणु बापसूकडे विनंति करता . 

भीमप्पु उल्लयिता , ' ' महाराज , तुगेल्या आपत्कालाक जायि ती लक्ष रुप्पयि हि 
घे . धारा मजेकडे येक दिव्य बदक आस , माका येका यक्षराजाने दिलेलें . पोवन बदकाने 
दिलेलिं , पोटभरि खाण पडले की , तें बदक पोवन शिंकता . तें हांव तुका दित्ता . तुगेलें 
राज्य सुभिक्ष समृद्ध करि , प्रजेक सुखि दवरि . 

भीमप्पु बदक रायाक दित्ता . रायु , धूव धार वस्तूनु दित्ता . जामातागेल्या 
म्हालगड्यांक सन्मानारि आपोवनु हाडनु तांका भव्य महाल दीउनु राबयिता . तांचे 
सांगाति , दोनि दीसांचे जेवण सरलें , उदर निर्वारु करचे कष्ट जावनु , तिम्मप्पु , मात्यारि 
हातु घेवनु परतलेलो आसता . तागेले धष्ट पुष्ट आंगटण पोळोवनु रायु ताका आपणालो 
सेनाधिपति नेमता . आनि सर्व सुख संतोषाने राबताति . 

रान्नांतुले रावळार 


एका गावांतु येकु रायु आसिलो . ताका दोग्ग जाणियो धुव्वो . बायल बळलीक 
लागुनु गेलेलि . धुव्वो आसिल्यो कशि ? गोयो गोमट्यो नक्षत्रंशो . म्हणूचि तांका नांव 
घालेलीयि नक्षत्रांचींचि , रेवति आनि रोहिणि . बापसुगेल्या जेवण - खाणाचें पारुपत्य 
कोरनु सुखाने आसिल्यो बावडियो ' , राणि नातिले रावळार खावच्याकचि आयिल्यावारि 
जाउनु , रायु पाप नवि राणि हाडता . " आमि आयलिं घारा , तुमि भायर सरा " 
म्हणताति न्है , तशि , इतें पळयिता घरांतु राणियेल्या सत्तेक सुरु जालो . घराबे कारभार 
पूरा नव्या मोग्गा राणियेक ओपसुयिल्लो रायु , धुवांगेलि वासपूसचि घेना जालो . सवति 
मावशेल्यो केवरायो , उपटळ कांयीचि काडूक जायनातिलें , येकु दिवसु रेवति भयिणीक 
सांगता , ' ' रोहिणी , या सवति मावशेचि मारि घरांतु सार्थि जायत धरनु , आमि खावचे 
अन्न तें अन्नशें लागना जाल्यां आमका . खयीं पुणी वचूनु , नावे एलपाषाण खाउनु जीवु 
दिवयां , या जिंति यमयातनेंतुल्याने सुट्यां म्हुणु दिसता पळे , येकेक फांतां . 

रोहिणी तिका समजायता , ' ' रेवति , मावशेगेलो जाच काडूक जायना म्हणु जीवु 
इत्याक काडनु घउचो तो ? दुसरिं सुटवाटचि नातिल्यांगादि , हातपायचि सोडताम तुं ! 
आमगेलें पूर्वपुण्य आसिले म्हणूचि राजघराण्यांतु उबजलिं . थोडेंचि जालें , तरि सुख 
भोगलि . आमगेल्या अदृष्टांतु , त्या विधत्याने कसलें बरयिल्ले आस , तें , तूंवे पळयिल्या 
की हांवे ? रानांतु गेलेलेकडे रावळाराचे भाग्य आमकां इत्याक लाभूक नज्ज ? घट्टि 
मन करयां आनि पार जाउयां . चल , आनी माक्षि मुखारि पळयित बसचें नाका ! 

रेवति आनि रोहिणि कोरनु घर सोडनु वताति . वतां , वतां , तांका , अठंग रानांतु , 
येक भव्य रावळार लागता . रानांतुलें रावळार म्हणलेल्या उपरांते , तें , मानवांगेलें नंता , 
नक्कि कोणा येका राक्षसागेलेंचि आसतलें अशि तानि लेकून घेतले . थोडो वेळु येकडे 
आडशीक राबूनु पळयलें . घरांतु कोणालोयि संचारु ना . दोगयि भुकेने संकटेलेलिं . 
भित्तरि भित्त - भित्तचि वताति , रांदच्या वासरेंतु खाउच्याक कसलेंयि मेळताकी म्हणु , 
डब्बे , भरणियो सर्वाचिं धांकणि काडनु पळयलें . येकांतु तांदुळु आसिलो , ताजें शीत 
केलें , भरणेतुले लोणचे घेतले आनि शिक्यारि लांबयिल्या बुडकुळ्यांतुले घट्टि धंयि 
घेउनु , दोगयि पोटभरि जेवलिं . आयदानं , ताटं घासूनु विसळुन व्यवस्थित लावनु 
दवरलिं . अस्ताव्यस्त बीरुनु पडलेलो सामानु गोमटेंचि करनु मांडवनु दवरलो . इतलिं 
सर्व काम सागूताति म्हणतना आयलींचि , राक्षसु आनि ताजि बायल . तांका देकूनु 

दोगयि भयिणियों येका तणाच्या गोदन्या आड निपूनु बसताति . 

राक्षसु बायल कोरनु भित्तरि वचनु पळयताति . घरांतुलि आड्डावण राष्टाळ सर्व 
काडनु घर फुटचि केलेलें . मागदरांतलें आंगण झाडनु स्वच्छ . तांनि केदनायि धग्गा 
दिसांतु सुखंड बसचो कट्टो , तोवयि पुसूनु साफ . खात्रीने कोणकी अप्पंत मनुष्यांगेलें 
काम हे , आनि तीं हांगाचि खंयि पुणी निपिल्लि आसकाति . अशि लेकूनु ती सोदूक 
लागताति . कोणयि कांयि देकना . ' ' माका नरमनुष्यांलि वासणि येता ' म्हणता राक्षसु , 
" मनुष्यांक मारनु खाउनु खाउनु तुजे कुडंशी नांकापुडांतु , तो येकूचि वासु भरला ' 
म्हुणु राक्षसिणी बामणाक गौजि करता . ' ' घरांतु थयि उदका थेंबो ना . त्या आयिल्यानि 
पूरायि उद्दाक उसपून हलाक केल्या . ही घे " म्हणु बामणा हातांतु येकि होडि दोडि 
दिता , आपण येकु कळसो घेता , आनि दोगयि बांयिंच्या लागि वताति . 

दोगयि भयिण्यो स्वभावाने चांग . तरीयि , म्हालगडि कितलि भोळि की , तितकीचि 
सानि चप्पळि . ती , निपिल्या कडेच्याने राक्षस होर कसले करता तें पळयत राबता . 
तानि राज्जु बांयिच्या गाड्यांवेल्याने घेउनु , राजवा कोंडि दोडि कळशांच्या गळ्याक 
गच्च बसंवनु बायींतु सोडलिं , आनि ती भरलेल्याक्षण , येकु पायु बांयिच्या आड्याक 
दीवनु कळशे वैरि ताणूक लागलि . हात वैरि तानि , राजवा शेडो जाता तितलें वैरि 
धरूक येका पायाने आड्यारि चडतना माक्षिचो पायु नेला वैल्याने अंतराटि जातालो . 
तावळि सानि रोहिणीक युक्ति सुचलि . तिने इतें केलें . सट्टने आयलि , आनि राक्षसाल्या 
अंतराटि पायाचि खूळ धरनु उंच उब्बारलि . राक्षसु ताने घेतिल्या झोलीच्या जोराने , 
बोबटेत बांयिंतु पडलो . बामुणु पडलो तें पळयित बायल बांयिच्या बाणीरि वळंबलि 
रोहिणीने तिकायि बंयिंतु धिंगुळलि . 

राक्षसु राक्षशिणि दोगयि मेल्लि . तांगेलें घरदार , दुड्डु दागिन्यो सर्व आतं रेवति 
रोहिणीगेल्यो जाल्यो . राक्षसाने रान्नांतु वाट चुकूनु आयिल्यांक लुटूनु , मारनु येक म्हणु 
संपत्ति संग्रह केलेलि , लेकना मिति ना . मोति , माणिकं , वज्र , केंप , पाच , पुषराक , 
नील , तशीचि भांगार , रुप्याचिं आभरणं , आयदान भरनु दवरलेलि , एकि रावणालि 
लंकाचिशी . कोटग्यांतु गोरवं , तांगेलि पळवण करतले आदिवासि चाकर आसिले . तागेलें 
हित्तल रांकूक , काडसुणि , एकापेक्षा येक भयंकर आसिलिं . घर रेवतिने संबाळचें , आनि 
शेत , कुंबरि , नारला पाडे , हे सर्व रोहिणीने पोळवनु घेवचें . अशि कामाचि वांटणि 
कोरनु तांगेलें कालक्रमण सुखाने जाउच्याक लागलें . रोहिणीने , भायर कामा पासावत 
वतना , केदना केदनायि म्हणचें , " आक्का , आमगेले दिवस निश्चिंत , निरातंक वताति 

न्हैवे म्हुणु आमि हुसक्या विरहीत राबचे बुद्धिवंत पण जायशी ना म्हणले . कोण कसल्या 
रुपाने येद म्हुणु सांगुक जायना . जाग्रता घेतलि तितल्याक नपुरो . त्या निमिति कानाक 
खडो लावनु घे . कोणयि अतवें मनुष्य देकूक पडले , म्हणलेल्या क्षण , आमि ताज्या 
दृष्टि आड जाउका . कोणेयि , तान जाल्या येकु घोटु उद्दक दी म्हणता , तरि , ताजेगुणि 
उद्दाक घेउनु येतना , पिंदूनु बोंतर जालेलि वस्त्रं घालनु , तोंडाक भसभसीचि मशि 
सारोवनु , तुं इतलि गोरि गोमटि आसिल्याचो ताका तिळा इतलो संशय लगीन येउच्याक 
नज्ज . कोणयि तुका उब्बारनु व्हेलि , तरि , या जन्माक आमि येकडे मेळचे फट्टि 
कळले न्हैवे ? " 


. 


" कळले , कळले , अगदी तूंवे सांगिल्यागादीचि करतां तुं लेकता तितलि 
बोदरवळि ना हवे हांव , रोहिणि . 

सुमार काळ गेले , कोणूयि नरहुळ तांगेल्या घराच्या सावळि वायाक थायि 
आयिलो देकु पडने . आत्तं जाल्यारि , हुसक्या विरहीत ! म्होणचोयि तडवु , येकु राजपुत्रु , 
ताजे सांगाताच्या शिकारियांक घेउनु , थंयि येता , अगदी दणूनु , तानेने संकटेवनु . 
गोमटेंचि घर देकूनु ताका भारी आश्चर्य जाता . ' ' कोणबा हांगा राबताति ? इतलें गोमटें 
रावळार अठंग रान्नांतु बांधल्या . " भित्तरि वचूनु तरी पळोवयां . तानेक उदाक हांगा 
खंडित मेळतले . " तागेले सांगाताचे ताका आडायताति ' ' नाका , नाका , भित्तरि 
वचुनाका . रान्नांतु असलिं घरं बांदूनु राक्षस राबताति , आमचे असले वाट चुकूनु 
आयिल्यांक लुटूनु मारनु खाताति . ' ' ' ' माका कांयि तसले कसलेंयि भयंकर हांगा आसद 
म्हणु . खंयि सुट्ना . कसलोयि संचारू ना . तुमि हांगाचि राबाति " म्हणता राजपुत्रु 
आनि कवडारि बोटागांटियाने ठोकता , भित्तरल्याने खीळि घाल्या . " कोण भित्तरि , 
धर्माक आमकां इतले उद्दाक दियाति . तानेने भोचि संकटेल्याति . " कोणयि उल्लयना . 
रोहिणि थयि भित्तरल्या कुडांतु , तोंडाक मशि सारोवनु पिंदकर वस्त्रं आंगारि घालनु 
घेत आसिलि . राजकुमाराक तानें तळमळु ताळुउच्याक जायना जालो . तो कोप्पाने 
बागिल धाडायता , आनि उंच ताळो काडनु बोबटेता . ' ' बरे उत्राने कवड काडताति , 
की , तें भेत्तूनु भित्तरि येउ ? रोहिणि भीउनु भळभळतचि , बागिल काडनु , उदका गुलगुलो 
ताजे हातांतु दित्ता , चकार शब्द काडना . गुलगुल्यांतुले उद्दाक पितना , तिगेलें तोंड 
चोवनु ताका विचित्र दिसता . " ही नित्याक न्हायनाशी दिसता . निज जाउनु ही इतलि 
भुरशि आसूक फावना . " तो इतें करता - बुद्धिवंतु आसिलो तो - फक्कने तिगेलें लक्ष 
चुकवनु उद्दाक तिजे तोंडाक मारता . उदका समेत मशि देवता आनि तिगेलें गोरें तोंड 
देकूक पडता . तिगेल्या हाता रट्याक धरनु तो प्रश्नो करता . ' कोणि तुं , खंचि , तुगेलि 

म्हालगडि कोण खंयि आसति . आनि तुं येकळीचि या भयंकर अटवीतु इतें करता ? 
तोंड मेकळि , नावे तुगेलो गळोचि कापतलों " अशि म्हणता , तलवारेक हातु घालता . 
भयेने बंद पडलेलि तिगेलि वाचा , ताने गळो खांडतां म्हणलेल्या क्षण सुटता . अडखळत 
अडखळत ती , आपणाले इति पूर्वत्र पूरा सांगता . आनि उष्णयो काडनु रडूक लागता . 
रेवतीलि खब्बरि सांगनाचि . तिवयि आस म्हणु कळल्यारि , तिगेलोयि गळो खांडीद 
म्हणु भित्ता . हे सुंदरि भीउनाका . तुजेकडल्याने खरें तें काडूक हांव निष्ठूर उलयलो . 
हांव तुका मगेलि धर्मपत्नि करनु घेता , चल , मजे सांगाति . तूंवे कसलेंयि हांगाचें घेउका 
म्हुणना . आमगेरि सकल समृद्धि आस . " 

आपणाल्या मोवाळ उत्रांक थायि तिगेलें भय राबना ते देकूनु , तो , आपणाल्या 
अनुयायांक अप्पण करता ' ' हिका पालकेंतु बसयाति , वचयां परत . " ती भित्तरल्याने 
येक काप्पड हाडता , आनि पालकेंतु बसता . पालकेचिं द्वारं बंद जालि की , भित्तरि ति 
येकळीचि , भयिणीगेलि काळजि दिसता तिका . ' ' पाप रेवतीचें केदनायि तिका दूरच्याने 
देकूनु , दारवट्यांतु राबूनु तिगेलें स्वागत करतालिं हांव . आजि हांव देकना तें चोवनु 
पोरि कितलें कळवळता की , मगेलो पत्तो लागशी कायि पुणी चिन्ह सोडका हांवे " 
म्हणता , आनि , चडावत घेतिल्या कापडाच्यो फाळियो करता . तिगेल्या गळ्याक , अनेक 
पोडांचो , उंची मोतियांचो हारू आसिलो थुटवनु , येकेक मोति येकेका फाळियेंतु बांदूनु , 
येकि पोटलि दारवट्यांतु उडयता . तशीचि थोडेंचि अंतर सोडनु येकेकि पोटिल मार्गारि 
उडयत वता , राजकुमारागेल्या वाड्याच्या दाखवट्यांतु थायि उडयता . 

पुत्ताने लावण्यवति राजकन्या हाडलेलि पोळवनु , तागेलिं म्हालगडि भारी हर्ष 
पावताति . तिगेलि करूण कथा आयकूनु तांगेलि हृदयं तेवेताति . आयच्या मितीक तुगेले 
कष्ट क्लेष दूर जाले म्हणु लेक . तुका हांगा कसल्याकयि उणे करिशिनाति आमि . 
तशीचि , भारी विज॑भणेरि तिगेलें कुमारा ओटु लग्न जाता . थंयि तिका सर्व थरेचे 
सुखोपभोग आसतनायि , भयिणीगेल्या खंतेने ति अस्वस्थचि आसता . इतले दिवस 
वंचन करनु धरलेलि भयिणीलि बाब , आत्तं भायर घाल्यारि , आपणाक प्रीतीने पळयतल्या 
घरच्यांगेलि रागणि जायदेवया म्हणु भीवनु ती खब्बरीचि काडना . तिने सांगिल्या पक्षाक 
ती केदनायि न्है म्हणशिना आसिलिं , ततक्षण जन धाडनु रेवतीक आपोवनु हाडयतलिं 


आसिलिं . 


इतलें जाता म्हणतना , थंयि रेवति , धरांतु भयिणीक देकनातिलें भारी बेकूडनु 
वत्ता . धरभरि सोदलें , हितलातु सोदलें , बायींतु पळयलें . खंखंयि दिसना भयिणि . 

तिनसांज जाउनु गेलेलि . तसल्या त्या भयानक जंगलांतु खंयि म्हुणु पोळवचे . घरांतु 
वता घर म्हणलेलें खावच्याकचि येताशें दिसता . कशी पुणी राति फाल्लें करता . आनि 
दिक्कु उजवाडता म्हणतना उटावनु , भयिणीक सोदत भायर पडता . दारवट्यांतूचि 
तिका रोहिणील्या कापडाचि फाळि दिसता . कालिथायि सबंद आसिल्या कापडाचि 
फाळि कशि जालि ? दुष्ट राक्षसानि तिका धरधरीचि ताणनु व्हरतना तिगेले काप्पड 
पिंदूनु चिंदियो जाल्यो न्हैम ! बलात्काराने व्हरतना , तिगेल्या कोमल शरीराक 
इजा जायनेम ! ति सर्वांग सुंदरि आसिल्या निमिति , कोणूयि दारलो , कितलोयि क्रूर 
आसलो , तरी , तिगेलो जीवु घेशिना हाजि खात्रि आसिलि रेवतीक . तरीयि कापडा 
फाळियेचो उलगडो जायना तिका . कोणु प्रकारु जाउनु आसतलो हाजे नाना थरेचे 
विचार विजे वेगाने तिगेल्या मात्यांतु येउच्याक लागले . अकस्मात तिगेलें लक्ष 
फाळियेचेरि गेलें . तुरियेक पोटलिशी दिसता . मेकळनु पळयिता , मोति , रोहिणिल्या 
गळ्यांतुल्या हाराचे . आत्तं मात्यांतु प्रकाशु पडता तिगेल्या . आपणाक खच्या दिशेने 
व्हेल्या तें सुचवच्याक म्हणु हे चिन्ह सोडल्यां रोहिणीने , हे निश्चित . चिके मुखारि 
पळयिता आनेकि पोटलि , ताजे मुखारि आनेकि . त्यो वेंचत ति वाट धरनु वता रेवति . 
वत्ता , वत्ता वत्ता , येका भव्य वाड्याच्या बागलांतु पावता . " आसो आका भो भोळीचि 
म्हणु लेकिलें हांवे . तितलि भोळि ना म्हणा . ति कितल्या बुद्धि चातुर्याने माका वाट 
दाकयिलि पळे . बरें , आत्तं हांव हेचि मगेलें रुप घेउनु गांवातु वचुं , तरि , आक्काक 
व्हेलि तशि माकायि कोणूयि उब्बारनु व्हरद . ओ ऽ थंयि बेणारि कसले दिसता तें 
पोळवयां ' म्हणु वत्ता . येकि म्हांतारि , पोट्टाक नातिले आंब्या घोंटशें चिरमुटलेलि , 
सुकूनु काडिड जाउनु मेलेलि . तिजे हाडांक लागिलें मास कायळ्यानि हपगुडग्यानि 
खावनु , काति वेगळि केलेलि . रेवति इतें करता , निरियाळं तिगेल्या तोंडाचे चाम . धूवनु 
आपणाल्या तोंडाक आवरण घालता , हातपायांक मशि सारोवनु भिकारि म्हातारेलो वेसु 
घेता . कोणयि तिका गुरतायनाति . 

हातांतु येकि बड्डि घेउनु , म्हांताप्यांवरि बळकतचि भळभळतचि ति वत्ता , 
मोतियां पोटलियो वेंचत , सीदा राजवाड्या इदुर येउनु राबता रोहिणीक हांगाचि 
हाडल्या हे खंडित अशि लेंकता . आत्तं भित्तरि वचचे पुणी कशि ? यमदूतशे , 
गालमीशांचे कल्ले कान्नांक सुत्तावनु घेतिले , भिरुंडशे तांबडे तांबडे दोळ्यांचे ; तांचे 
हात्तारि चारि मोतिं घालनु पुसलावयां म्होणूक , भरवसो खंचो ? भिकारडेकडे इतलिं 
मोतिं कशि , खंचाणे की मारनु हाडल्यांति म्हुणु कोरनु , मोतिं सर्व बाचाटूनु , चोरि म्हणु 
बंदिखान्यांतु घालि , तरिया जन्माक रोहिणीलें तोंड देकचि आशा ना . तरी आपणालें 

धारिष्ट सोडना ति . भयिणीलि कसलीयि सुद्दि लागसरि , आसपास त्याचि वठारांतु 
खंयि पुणी राबचो निर्धारु करनु , राजवाड्या इदूर आसिल्या येका शेतकया बागलांतु 
कडकडतचि राबता , आनि दीन स्वराने उल्लो करता ' कोण आस घरातु ? ' शेतकया 
बायल भायर येउनु निमगीता ' ' बाये कोणि तुं . तिन सांजे वेळारि आयल्या . खंचि तुं 
तुगेलिं कोण आसति या गांवातु ? ' ' ' मगेलि होडि भयिणि कालि धरनु ना जाल्या , 
दीसु भरि तिका सोडूक भोवनु भोवनु दणूनु गेल्या बाळा पोट्टांतु येकु शित्ता कणु पडने 
मजे आम्मा . आयचि राति फाल्लें करुक येकु जाग्या कुडको दिशिवे ? ' तिगेले हाल 
चोवनु , इतें म्हणले तरी , हळिये गांवचि ती शेतकया बायल , तिगेलो जीवु नेराने 
राबता ? ' ' आजि , हांगा भायल्या जगलेरि , थयिं वणती लागि आरामु करि . तुका 
जेवण दिता . जेवण दीउनु शेतकरिणि , ' ' आतं निद्दे कसलेंयि लागल्यारि माका जागयिं 
हवे , म्हणु सांगूनु , भित्तरि वचूनु निद्दता . 

सकाळि धरनु , भोंव भोंव भोंव कोरनु पाय सगळे थुटूनु पडतातिशे जालेलें 
रेवतीक . शेतकरिणील्या दयेने , पोट्टाक अडव जेवण मेळलें , आड सरूक विंगडसूनु 
जागोयि मेळलो . पायां पोटयो पोरसूनु घेतां घेता , तिगेले दोळे जड जाउच्याक लागले . 
उशाक कानु लावच्या भितरि , तिका मारनु घालेल्यांगादि नीद पडलि . मध्यरात्रि 
सुमाराक , शेतकारणीक जागु येता . भायर म्हातारेगेलो कसलोयि सुळुवुना , खांकि ना 
शीकिना , इत्याक पोळोवच्याक ती भायर येता . निद्दउच्या पैलें , रेवतीने बगलेक काडनु 
दवरलेलि चामड्या मुसकेचेरि तिगले लक्ष वता . तशीचि ती रेवतिले गोरे गोमटें 
राजटीविचे तोंड चोउनु झुप जाता . तिजे उशा लागचि पोटलि हगूर मेकळनु पळयिता , 
तांतु उंचि उंचि उंचि मोति , राजे राजा दिकांगेल्या गळ्यांतु देकूक पडताति तसलिं . 
कसलें की इंगित आस ते कळनु , असल्या अपरात्रि गलाटो नाका , फाल्लें जालेल्या 
उपरांते पोळोवया म्हणु शेतकारणि वापस वचूनु निदता . तरी भायल्यां हुसक्याने ती 
जागीचि आनि जागरूक राबता . 

कोंबड्याने पैलो सांधु घालेल्या तसाक , रेवति उटावनु , लागिच्या तळ्याकडे 
वता . शेतकारणीयि भायर येता . रेवतीने मोतियां पोटलि निदलेल्या जाग्यारीचि 
सोडलेलि . म्हणल्यारि , तिका कसलोयि संशयु अनुमानु आयिल्लों ना , आनि ती वगीचि 
वापस येतलि , हाजि खात्रि जालि शेतकारणीक . रेवति तळ्याकडे गेलेलि , 
मुसकि धूवनु सुकत घालता . आंग धूवनु घेता , आनि तळ्यांतुले येक सुंदर राजकमल 
माळनु घेता . त्याचि वेळारि , नित्यावारीचि , रायालो सानु पूतु तळ्यांतु पोंवच्याक येत्ता . 
तळ्यांतुल्या कमलांक कोणेयि हातु लावच्याक ना आसिलें . रोहिणीने कांयीयि संकोचु 

नातिलें तें काडनु माळनु घेतले , तावळि राजपुत्रु लेकता ती कोणिकी परकि . तरीयि 
कोणि ति पोळवच्याक , ' ' कोण ते थंयि तळ्या तडीरि " म्हणता.दारल्या मनुश्यालो 
ताळो आयकिल्याण , जीवु हंहारूनु , रेवति ताका पळयता , आनि क्षणार्धातु मुसकि 
घालनु घेवनु घांवच्याक लागता . तिगेलें तोंड ताजे दिकाने पिरलेल्या त्या घडियेक , 
तिगेले ते अनुपम लावण्य राजकुमाराल्या दोळ्यांतूंचि वता . आनि तो ' ' तुं कोणीयि 
आसलि तरी भीउनाका . हांव तुका कायि दुखापति दीना , घावनाका " म्हुणु आश्वासन 
दीता . ति धांवत सुटता , तो तिजि फाटि धरनु वता . येका भेज्जूड चलियेलि . 

येका भेज्जूड चलियेलि फाटि धरूक जायनाति दारलो कसलो म्हणता 
राजकुमारु , सर्व थरेचे व्यायाम गरडी साधन केलेलो तरुणु तो , आयकता ! माक्षि पाया 
खूळ कुल्यांक , मुखावेल्या पाय्या दिबि पोट्टाक लागकाति , तशि दूरदूर पावलानि धांवता 
आनि तिगेलो हात्ता रट्टो धरनु तिका राबयता . धांवता धांवता धरलेल्या झटक्याक 
तिगेलो तोल चुक्कूनु , ति , तागेल्या कुरटाक गोप्पें घालता , घडियांतु आंग सावरनु 
लाजेने मान तगुघालनु राबता . कुमारु निमगिता . ' ' हे आमगेलें राजत्वाचा गेले खासगि 
तळे म्हुणु तुका गोत्तु नासतना तु आयलि हे क्षम्य लेकता हांव . जाल्यारि दिक्कु 
उजवाडच्या पैलेंचि अशि तुं काळकांतु तळ्या तडीरि आयलि . तळ्या पावट्यांचेरि शेळो 
निसराडि आसता , पाय निसरनु पडलेल्या पक्षाक , पांच आळ उदकांतु समचि पोंदाक 
गेलेलि , जीवानिशि तूवै उचारि येउचि आशा आशिलि ? उलयिगो . तुं कोणि , खंचि , 
खंयि राबल्या ? ' ' हांव येकि गरीब म्हांतारि ? " ती उत्तर दिता ' चित्तलशें धांवडि 
तुगेलि , माका अग्गु हाडयिलो आनि तूं म्हातारि . " ? 

" रान्नांतु राबतालिं हांव . चोर , रानटि प्राणियांगेलो भोचि त्रासु आसिलो , जीवा 
आशेक येकेक फांता धांवचे पडतालें . तोचि अभ्यासारि पडल्यां आसका . रेवति सान्ना 
ताळ्याने उत्तर दिता . तावळि तिका मुखारि उलवच्याक दिनाशी उत्तर मारता . फट्टि 
उलवचो अभ्यासु खंयि केदना लागिलो कीबा ? चिरमुटेलेल्या चामड्या खोट्टो तोंडाक 
मुसकायलो की कोणयि म्हातारें जायना . काडितो म्हणतां आप्पणचि तो काडनु आंगणांतु 
बीसाटूयता . आतं कायिचि निफ्यनातिले सर्व सांग . तुका कसलोयि सहायु जायि मका 
सांग हांव ह्या गांवच्या रायालो दुसरो पूतु . " 

हो संवादु चलचो आड आयकत राबिलि शेतकारणि येवनु रेवतीक सांगता , 
" सांग बाये सांग . भिगि भायर पडलेल्या उपरांते आतं आनी कसलें वरलें . कुमार , 
रात्रि हांगा निदलेल्याकडे , तोंडा आवरण काडनु दवरलेलें तिने , आनि तिगेल्या उशा 

लागिच्या पोटलंतु भारी उंचि मोतिं आसिलिं ' अशि म्होणनु , पोटलि मेकोळनु दाकयता . 
आनि मुखारि म्हणता " ही चोरलेलिं न्है . येका उद्दिष्टाने , मुद्दाम येका चिंदियेंतु येक 
मोतिं बांदिलें आस . " त्या दोगांगेलेंयि कसले की संगनमत अशि कुमाराक संशयु येवनु 
तांका दोगांकयि धडसूनु सांगता , कुमारु , ' ' हे चोया , तुमि दोगयि एकमेकांगेल्या 
हीनासर्याने उलयताति , अशि माका दिसूक लागल्या . " ततक्षण , आपणाक उदाराश्रयु 
दिलेल्या शेतकारणिचेरि ताका आयिल्लो संशयु दूर कोरूक रेवति पूरा वृत्तांत सांगता , 
" कुमार हीं मोति मगेल्या भयिणीने वाट्टेरि रिकरयिल्लि तिका व्हेलेलि दिशा माका 
कळकाज म्हुणु . हे आखेंरेचे होड मोति तुमगेल्या दाखट्यांतु माका मेळले . हे सुचयिता , 
की , मगेलि भयिणि तुमगेल्याचि वाड्यातु आस . या जगांतु मगलीचि म्हणु ती येकळीचि 
माका . आमि दोगानीयि अनेक कष्ट क्लेश सागातीचि भोगल्याति . राक्षस दंपतीक 
रसातळाक पेटवनु , सुखाने राबताति म्होणूक अवकाशु ना , कोणे की निष्ठुराने 

' चिके राब , तुगेल्या उत्रांचो मारो अवरनु धरि . " म्हणता कुमारु . ' ' कालि 
मगेलो होडु भावु , शिकारेक गेलेलो , येतना येका राज कन्येक सांगाताक घेउनु 
आयिल्लो , तिगेलि ठीवि , तिट्टो आनि सौजन्य पोळवनु , साधारण तूंवे 
सांगिल्यावारीचि काणि तिने सांगिलि खरि लेकूनु , मगेल्या म्हालगड्यांनि तांगेले लग्न 
लावनु दिले . जाल्यारि आपणाक भयिणि आसिल्लें तिने सांगनि . ती तुजेवारीचि 
दिसता , तरी , तुगेलि भयिणि आसूक कारण ना . " तावळि , अत्यंत शरणागतीने रेवति 
लालेना . " दया करनु तशि म्होणनाका . मगेल्या भयिणीक तिगेल्या मनाविरुद्धचि 
व्हेलेलि . इत्ते आसिलिं दुःखं आपणा येकळेकचि बाधोति म्हुणु तिने मगेलो उल्लेख 
करने आसकाज . लग्ना नंतर सांगूक , एकळाक इत्याक निपवण वंचन केले म्हणु तिका 
अपराधि लेकचि भीति जालि की इतें की , तिका आनि सांगनातिल्याचो कितलो पश्चात्तपु 
जालो की बावडेक . कसल्याकयि , एक फातां आमि पळयताति . खरे खोट्टे थंयीचि 
कळतले . आसो येकि संधि दि माका . देव बरें करतलो तुका . " " ति तुगेलि भयिणि 
व्हयि जालेल्या पक्षाक देवु आमकां दोगांकयि बरे करतलो . चल मजे ओटु . " 

रायु राणि नव्या सुनेक लागि घेउनु वैरि माळियेरि बसिलिं , फक्कने रोहिणीलें 
लक्ष दारवट्याकडे गेले . चोवीस तासं व्हगाडलेल्या भैणीक देकूनु तिका खुशाल धरनाशी 
जालि . आनि , तिका घेवनु येता तो आपणालोचि देरु म्हणु करनु , ति खुशाल कायीचि 
तडवना जालि . " मगेलि भयिणि रेवति " म्हणत ति दडदडीचि धांवनु येता , भयिणीक 
पोटळता , कुमाराक खात्रि जाता . रायु राणि तांगेलेंयि लग्न भारी विज्रभणेने करताति , 
आनि सर्व सुखसंतोशाने राबताति . 

चंचला राणि 


येका गावांतु येकु रायु आसिलो . तागेल्यो दोनि राणियो . दुसरि भो मोग्गचि 
आसिलि . राजा दशरथाक कैकेयि भारी गांटीरि बसिलि ना आसिलिवे , राजा उत्तान 
पादाक सुरूचि आसिलि तशि . पैलेगेरि येकु चल्लो , सुबाहु तागेलें नांव . दुसरेगेरि चरडु 
ना . तो चल्लो दुसरेगेरि इत्याक जायने म्हुणु रायाक पुत्ताचेरि कोपु . दोनि ढोळ्यां - रगतशें 
करनु ताका चलयतालो . तो चल्लो होडु जात्तां जात्तां ताका समचि बुद्धि भरना पडे , 
बापसूगेलि आपणा बदलचि नाकावडि ताका कळूक लागलि . तो प्रायेक आयलो , 
राजादिकांनि घेउचे अवश्य आसिलें सर्व शिक्षण घेउनु पारंगतु जालो , तरि , रायु ताका 
युवराजाभिषेक करचो विचारु करना . 


सुबाहु योग्यतावंतु आसिलो , तितलोचि स्वाभिमानि आनि महत्वाकांक्षि आसिलो . 
बापुसुगेल्या राज्यांतु , सोश्या प्राय ज्ञाडा मुळांतु म्हणताति , तशि आयुष्याचे अमौल्य 
दिवस व्यर्थ घालोवच्या पेक्षा , भायर विशाल जगांतु भोवनु कीर्ति , अनुभवु मेळयतलों 
अशि तो निर्धारू करता . येकु दिवसु आवसुक आपणाले मनोगत सांगता . पुत्तांतु 
आत्मविश्वासु दृढनिश्चयु पोळोवनु तिका भो आनंदु जाता . तरी येकळोचि परदेशाक , 
परक्या जनांतु वचूक भायर सरला , बाळाने खंचे संकटांक तोंड दिउचे पडतले की , 
मुखारि कसलें जायद की , हाजि भो चिंता दिसता म्हणता ति , तावळि आवसुलि चिंता 
दूर करूक सुबाहु म्हणता . आम्मा मगेलें बुद्धिचातुर्य आनि सामर्थ्य विशय केदना की 
पूर्ण खात्रि आस तुका , तावळि , सर्व आवसुंगेल्या आंताक दिसकाज ति स्वाभाविक 
चिंता तुका दिसत आस . ताजाणे तूंवे व्याकुल जाउ नये . आत्तं , गोमटेंचि करनु हसत 
मुखाने आशीर्वादु दी पोळोवयां . " " आयुष्यवंतु जा . यश , आनि कीर्ति मेळोवनु परत 
यो . येतना जीवन सांगातीक घेउनु यो , वचचे फूडे बापसूलो निरोपु घेउनु वच . ' 

सुबाहु बापसुक मेळता.येकु उच्च जातिचो , अंतरिक्षातु उड्डाण करतलो 
रणघोडो घेउनु रवाणे जाता . सुमार दूर पावनु येका राजधानिच्या दारवट्याकडे येता . 
लागीचि येक तणार दिसता . ताका तणारा भायर आंगणांतु येकु सुतारु , दुष्ट 
बंदिवानांगेल्या पायांक , चोर गोरवां गळ्याक बांदताति पळया , ति राकडि खोडं तयार 
करतालो . सुबाहू ताका विनंति करता , " सुतार बाबा , दूरच्या प्रवासाने दणूनु आयला 
हांव . आयचि येकि राति माका तुगेल्या घरांतु आश्रयु मेळदवे ? " तागेलि विनयपूर्वक 

उत्रं आयकूनु सुतारु सांगता ताका , ' बाबा भित्तरि वच , थंयि मगेलि बायल धूव आसति . 
ति तुका रांदप करनु वाडतलिं . 

भित्तरि वचूनु सुतारा बायलेकडे उलयता , सुबाहु . ति म्हणता , ' ' रांदपाक लागचें 
जलावु राक्कुड हवण घरांतु . तुं लागीचि जंगलांतु वचूनु थोडेंचि राक्कुड घेउनु यो . ' 
" सुबाहु म्हणता , " पाच्ची , माका भोचि दणु जाला , आनि भुकेने मगेलो जीवु 
तळमळता . तुर्ताक या खोडांचे काप कोरनु दित्तां . रांदप करि . फाल्लें जालेल्याक्षण 
जंगलातुले राक्कूड हाडनु खोडचि इत्ते , थरथरेचे वस्तु करनु दिता . सुतार कामांतु 
येकदम पटायितु हांव . " सुतारा बायल धुव रांदपाक लागताति . बांयिच्या लागि , येका 
हौदांतु उद्दाक भरलेलें आसता . घोड्याक चारो उद्दाक दीडनु , न्हावनु , सर्वा सांगाति 
बैसूनु जेवतां . 


सुभानु , हेरदीसु काळोकु आसतनाचि उटावनु रान्नां थावनु / चांग जातिचे राक्कूड 
हाडता , खोडं तयार करनु सुतारागेल्या आंगडीतु दवरता . तावळि रायोगेलो उग्राणि 
येवनु , दोनि वेंचूनु घेता , वीस रुपयो दीउनु वचत राबता . सुताराक आश्चर्य . आपणाल्या 
खोडांक दोनि रुपयांवैरि कोणयि दीनाति , धा धा रुपयांचि खोडं - आपणे केलेलं न्है , 
तिं आंगडीतु खंचाणे आयलिं , या विचारांतु पडलो सुतारु . फुडले दिसु जोलेलें 
वृत्तांत , धुवेने सांगलं की , सुतारा मनांतु विचारु येता ; ' ' इतलो कुशल कारेगारु , 
हाकाचि जांवयि करनु घेतल्यारि , वरस भित्तरि आमि दुडवाळ जाउच्याक कायि आतंक 
ना . " सुबाहु राजुपुत्रु हे सुतारु नेण , सुबाहुनेयि सांगिलें ना . 

सुतारा धुव शुभांगि , नांवा तकीत रुपाळि गुणग्नि राजघराण्यांतु पावचा 
लक्षणांचि . सुताराने सुबाहुक घरजांवयि , जाउचो आग्रह केलो . थोडो वेळु विचारु करनु 
तांने हंकारू दिलो आनि सुताराल्या अयपते प्रमाणे लग्नयि जालें . लाकडि कामांतु 
सुबाहुगेलो हातु अत्यंत कसलेलो निरडलेलो आसिलो . अशि जाउनु , तागेलें काम 
उच्च वर्गाचे होड्डा प्रमाणाचें जातालें . तावळि , मावु जांवयानि आपसांतु उलवनु घेतले 
की , सुबाहुने वस्तु कोरचे आनि मावाने आंगडि सांबाळचि . सुबाहुने , मागणे प्रमाणे 
खोडं कोरनु , उरलेल्या वेळातु थरथरेचिं पशु पक्षि खेळणि , बण्णा बोबि करचिं , आनि 
तिं कायळ्याने पोळे उब्बारनु व्हेलेल्यावारि विकूनूयि वचूक लागलि . 

येक फांतां सुबाहुने एक हजार राकडि कीर केले , ते यच्चावत कीरचिशे 
दिसताले , इतले थायि की , खरे कीरांक निपवका तांकां दाकवका , तितलें अभिन्न 
दिसताले , तांचो वल्लो रंगु सुकवच्यांक भायर आंगणांतु दवरलेल्याकडे , शंकरा सांगाति 

अंतरिक्षांतु वतना पार्वतीगेल्या दृष्टिक पडले . शंकरु ध्यानस्थु बशिलो विमानारि . ताका 
कोप्पूरु मारनु जागयता पार्वति , आनि म्हणता , ' ' ते चोयि , ते चोयि हजार कीर कशि 
येकडे सभेतुल्यांवारि सज्जन जाउनु बसल्याति . " ते पोळोवनु शंकरु म्हणता , " ते 
राकडि कीर म्हणूचि तशि बसल्याति , ताच्यांतु जीवु भरि मागीरि पळे कशि बसताति 
ते . " " बद्दचि तें येकचि ऊन तांचातु . हांव दित्तां ताका जीवु . कीरानु , जीवंत जाया " 
म्हणता पार्णति आनि ते दंपति वचत राबत्ताति . 

फाल्ले जातां , कीरांक लायिलो रंगु सुकला की कशि पोळोवयां म्हुणु सुबाहु 
कवड काडता , आश्चर्यातु आश्चर्य !!! कीर पूरा जीवंत जाउनु नाना थरेचे शब्द करताति . 
हजार कीरांगेलो किलकिलाटु आयकून घरचिं सर्व भायर आयलिं . सर्वांक जुप जालें 
तो चमत्कारू चोवर्नु .तावळि सुतारा बायल घरकारणि बोचकळ्यांतु पडता आनि 
जांवयांक निमगिता ' ' पुता , कीरानि जीवंत जाउनु आजिवरेक घडने तो चमत्कारु केलो 
व्हयि . आमगेलि प्राप्ति कितलि तुं जाण . आत्तं ह्या सर्वांक पोसचो अनावशक बोजो 
मात्यारि आयलो , तो कशि सांबाळचो जालो सांग . आत्तं आसति थयि आंगणांतूचि 
सोडूक जाता ताकां ? माजरं घुगुमानि मारनु खायनाशि तांजेगुणि घूड बांदका जाले . 
इतले कीरांगेलि परगुणायि करूक , आमकां सगळो दिवसु हे येकचि दंद घेउनु बसका 
जातलेमरे !! तुका हे दवरनु घेउचे आसल्यारि , तुं विंगड बिडार करि . हे सांगतना 
आमकां जीवारि येता , निर्वाहु नातिल्याक सांगका पडता . 

' ' कांयि चिंता ना " म्हणता सुबाहु . ' ' हांव तुमकां वांटांतु घालतलों न्है . 
घरजांवयि जालेलो सगळ्यांक ससार जाता , हे माका कळतालें . तुमि माका इतलें चंद 
रीतिने पळयतना , वेगळ्या बिडाराचो प्रस्तावु कशि काडु म्हणु पेचातु पडलेलों . मगेलें 
काम सलीस करनु दिलें तुमि . फायि आमि विंगड वताति . " हेर दिवसु सुबाहु बायल 
शुभांगि आनि हजार कीर घेउनु वेगळे राबूक वता . तानि वतना , तात्पूर्ते तांकां , आयदान , 
वस्त्रं थोडे धान्य - दवसु बांदूनु दिता , सुतारा बायल . " चला बाळानु , सुखी जाया . देवु 
तुमकां सदोदित पाठिराका जाउनु आसो ' म्होणनु तांका रवाणे करताति .. 

तानि लेकिल्लें तशि कीर चडावता बोजो तरि जायनेतिचि . उलट फायद्याकचि 
पडले . दिक्कु उजवाडच्याक , ते आपयां तुपयां उब्बूनु वताले , दीसु भरि शेतांतु जंगलांतु 
भोवनु आपणालें पोट भोरनु घेताले . आनि सांजेवेळा घारा येतना मालकागुणि , कायि 
ना कायि आहारु , वस्तु , घेउनु येताले . सुतारागेलो घरखर्चु वेचु , उणे जावनु , धन 
संपादन वाडले , आनि थोड्याचि काळां भित्तरि , तो आस्तिवंतु वृत्तिवंतु म्हणु नांवाक 


पावलो . 

अशि सुखाने तागेचि दिनचर्या चलत आसतना , राजा सुबाहूक येक सोपन पडता 
तें कसले की म्हणल्यारि : - दूर सात समुद्रां पेलतांतु येकु सुरम्य आनि संपन्न देशु 
आस . थंचे रायाक अप्सरे इतलि लावण्यवति धूव आस . तिगेलें नांव चंचलाराणि ति 
राज्याच्या मद्यगति येका स्थळारि महाल बादूनु तांतु राबता . महाला सुत्त सात खंदकं 
आसति , तुडुंब उदकाने भरलेलिं . आनि खंदकाक येकि , धा हात्ति उंच चुपचि शूलांचि 
वयि घालेलि आस . चंचलाराणिलो पणु आस की , जो वीर पुरुषु , तिं खंदकं आनि त्यो 
शूलांच्यो वयियो उड्डून येता , ताका आपण वरमाला घालतलिं . 

सुबाहु सकाळिं उटायिल्लोचि विचारांतु पडता . कसलें पुणि विचित्र सोप्पन . 
निज स्थितींतु असले आसुक शक्य आसवेया ? आस म्हणु जालें तें खंयि आस आनि 
थंयि पावचे साधन कसले , त्या थरेचि तिं खंदकं , वयियो उड्डूनु वचचे कशि . कोणाकयि 
साधनि , तरि , चंचलाराणि जन्म भरि कुमारीचि राबतलि . ह्या सर्व पश्नानि तागेले 
मात्ते खरडु जालें . हाजो पूरा उलगडो कशि जायद म्हणु शुभांगिक निमगिता . ति 
सुचयता ' इतले इत्याक अस्वस्थ जाता . तुका गोत्तु ना कशि , आमगेल्या कीरांगेलो 
गेड्डो वक्रतुंडाक बारा देशांचि माहिती आस . ताका निमगूनु पळे . वक्रतुंडु , तें सोप्पन 
न्है , वद्दचि तशि आस , आपण स्वंत दोळ्यानि देकिलि खात्रि सांगता . सुबाहुक आपणे 
साहसु करनु पणु आनि चंचलाराणि जिंककाज ही तीव इच्छा ताका तडवना जालि . 
परंतु सात समुद्र पार तितलें दूर वचचें कशि म्हणता . तावळि वक्रतुंडु ताका धैर्य दित्ता . 
राया तुका आत्तं सांगतां येकि संगति , तूंवे आजिवरेक नेण जालेलि . तूंवे एक हजार 
राकडा कीर बनयिलें . परंतु आमच्यांतु प्राणु कशि आयलो ? सांगतां आयक . आमका 
रंगवनु सुकूक तूंवे वायाक दवरलेले , तेदना शंकर पार्वति वैल्याने वतालिं . आमकां 
देकूनु ताका तुगेल्या कलानिपुणतेचे कौतुक दिसले . आमच्यांतु येकूचि ऊणे आसिलो 
तो प्रणु भरलो शंकर - पार्वतींगेल्या कृपा प्रसादाने . आमि राकुड आसिले प्राणि जाल्याति . 
आमच्यांतु वशेष शक्ति आस . हांव आनि मगेलो भावु करनु तुका सीदा चंचल राणियेल्या 
राजमहालांतु व्हरनु सोडूक शकताति . जाल्यारि , पणु जिंकनातिले भित्तरि आयिल्लो 
म्हुणु ति तुगेलो स्वीकारु करीशिना . त्या खातिर तुका आम्मि पैले खंदका लागि 
सोडताति . व्हयि , बरोचि उगडासु जालो . तुगेल्या वंशाचो इतिहासु . तुगेलें पूर्वत्र आमि 
संपूर्ण जाणताति . थोडे विशय तुका थायि गोत्तु नाति . खंदक दाटूवचिं , लोखंडि 
कटांजनां वैल्याने उडचि विद्या तुका , सानपणांतु येका गोसाव्याने शिकयिल्लि , उराडासु 
करि . " " आरे ! बद्दचि मरे , आत्तं यादु आयलो माका , ' ' म्हणता सुबाहु . “ परंतु , 
ताजो अभ्यासु नातिले मस्त काळ जाले , आत्तं ति विद्या काम दीदमरे पोळोवनु सोडतां , 
देवु आस . " 

तशीचि , दोनि कीर रट्याक रट्टो लावनु राबताति , मद्देगतिचि पाक्कं येकारि 
येक दवरनु खुर्चिशी करताति , आनि सुबाहुक बसोवनु घेउनु उब्बूनु वताति . नित्य तानि 
दिसाचे वातायन करचें , तिनसांज जालिकी , नदि किंवा स्वच्छ जलाशय दिसिल्याकडे , 
प्रसस्थ येक झाड रुकु सोदूनु थयि रात्तिचे विश्रांति घेउचि . फाल्ले जावच्याक पुनः 
प्रवासु सुरु . अशि करता करतां , येकाफांताचें सात समुद्र दाटुले म्हणु जाले , 
चंचलाराणियेल्या सीमेंतु येउनु पावले . कीर म्हणताति ' ' राया आत्तं आम्मि या पेरा 
रुक्कारि राबताति . पिकिल्लिं हळदुवीं तांबडी पेरं आमकां आपयत आसति . तुं मुखारि 
वच , तुगेलो साहसु सफल करनु , रीणियेक घेउनु यो , आम्मि तुमगेलि प्रतीक्षा 
करताति . " 

सुबाहु येकळोचि मुखारसुयता . लागीचि येका हितलांतु माळि काम करतना ताका 
देकुं पडता . तो माळियाक प्रश्नो करता , ' ' माळिबाबा , हांव हांगा तिराहितु , चंचलाराणि 
हांगाचि राबतावे ? " 

" व्हयि , ऊ ऽऽ थयि दिसता सात खंदकं , तितलींचि शूलांचि कटांजनं . 
आतातंचि वर्तमान मेळले . तिं उड्डूनु दांटुच्याक आयिल्ले , सकाळि धरनु तेग जाणं , 
झंप मारलेले , कटाजनांचेरि पडनु , पोट्टांतु घुसिलें शूल फाटींतुल्याने भायर येउनु 
मेल्यानि . असलो अवघडु पणु केलेल्या चंचलाराणियेने पूरा फसच्याक आस . लेक 
नातिले राजपुत्र , झंप मारतना मेले . म्हातारि जायसरि अशीचि चलनु , तोंडारि निरियो 
पडना पडे , मजे असल्या कोणाकयि कोरनु घेवचें , तिजे कपालांतु बरयल्या की कितें 
की , देवु जाण . " 

" माळिबाबा , दोनि हजार कोस दूरच्याणे येतां हांव . पूर्वापार विचारु 
करनातिलेंचि आयला म्हणतावे तुं ? असले झंप मारचो अभ्यासु हांवे सानपण धरनु 
केलेलो आस , थोडियो राणियो असले घातक पण लायताति तें लेकूनूचि ' पळयित 
राब . सांजे भित्तरि चंचलाराणियेल्या हात्तांतु हातु घालनु , फूडे तूंवे आसिल्याकडे येता 


की ना . 


" तरि आमकां लाड्ड मेळतले म्हणता " माळि उद्गारता . 
" लाड्डचि इतें , जायि तें माग " म्हणता सुबाहु . 
" बरें तरि जाउनु वचो शर्त , " माळि उत्तेजन दित्ता . 
दुसऱ्या दिवसु सुबाहु आपणालिं नित्यकर्म वगीचि करनु ते चवदा अडवंताव 

दाटूवच्याक सज्ज जाता . थोडोचि व्यायाम करनु आंगाचे हातपायांचे स्नायु शिथिल 
आनि तरतरीचि जालेल्या उपरांते खंदकं शूलकटांजन उड्डूक सुरु करता . एका माक्षि 
एक उड्डूनु पार करता , एक , दोनि , तीनि , चारि , पांच , दाटूनु जालिं.येकेका श्वासांतु . 
घडिभरि राबता . तो रुपाने अश्विनीकुमारुसो , आंगटणाने बलभीमुसो आसिलो . ताका 
चोवच्याक जमिल्लें जन तागेलि . ति अद्भुत कृति पोळोवनु आश्चर्याने तटस्त राबले . हो 
वर्तमानु आयकूनु रायु स्वतः आयलो चमत्कारु पोळोवच्याक . चंचलराणि , महालाच्या 
आगाशेचेरि राबूनु मनांतु म्हणता ' आजि मना तकीत पतिदेवु प्राप्त जावचो योगु 
आयल . जाल्यारि पराक्रमी तरुणु तटस्थ राबला इत्याक , सटसटी झंप मारना 
इत्याक ? उड्डूनु उड्डूनु थकलोवेया , अर्धारीचि हातपाय सोडनु हारि खायिशिनाम . 
पणु जिक्कूक थोडेचि बाकि उरल्या . पांच सहसा दांटूला , दोनि चडवे ? " आशि नना 
थरेचाो शंका कुशंका तिगेल्या मनांतु खौदळु उटकारोवच्याक लागल्यो . इतले म्हणतां , 
सुबाहु , दंड , जांगो टोकूनु पट्पट् पट् झंप मारनु , सातवे खंदक पार करता . आत्तं उरलें 
एकचि शूलकटांचन , येकीचि उडकि , येकाचि क्षणाचे काम अत्त , सुबाहु इते करता , 
छाति भोरनु श्वासु घेता , उकडे बसकि घेउनु सलंब महाप्रयासाचे येक झंप मारता . 
येदोळु तटस्थ श्वासु बांदूनु राबिलें जन , पंणु जिंकलो म्हणु लेकूनु , " हुय्यो ऽऽ " 
करताति आनि त्याचि श्वासांतु ' ' हायहाय ' म्हणु हळहळताति . दुर्दैव ! पायु कटांजनाक 
आद्दळनु सुबाहु शूलांचेरि पडनु मरता . विजयश्री हातांतु आयिल्लि अपघाताने झोम्मूनु 
व्हेलि . अद्भुत कृति चोवच्याक खुशालेरि आयिलें जन दोळे पुसूनु घेत घारा परतताति . 
हातपाय गळनु पडलेल्या चंचलाराणिक सखियो उब्बारनु व्हरताति . 

" ह्या फूडे पणु जिकूक आयिले कित्येक वीर , हरनु हताश जाउनु परत गेलेले , 
कित्येक जणानि अपयशाचि अतीव लाज दिसूनु , थयींचि जीतु काडनु घेतिल्लो . असलो 
भयंकरु दुरापास्तु पणु लायिल्या चंचलेक , त्या सर्वागलो आनि तांगेल्या आप्त बंधूंगेलो 
द्रोहु , श्रापु , बालावु बोडूयलो वेया , म्हणुचि , तिगेलो धनि जावच्या बदलाक , सुभानु 
वीर स्वर्गाचो धनि जालो . चंचलागेले पणाचे प्रस्थ हांगाचि समाप्त जावो . हे हत्याकांड 
राबो . आनि आनि आशाळु युवकांगेल्यो बलियो पडलेल्यो तीरा पोळोवचिं उररि ना 
माका . " अशि रायाल्या मनांतु विचार येताति . 

पणाचे आग्रह जे घालेले ते सुबाहूने संपूर्ण रीत्या पुरयल्याति , अशि जाउनु . 
तो विजयी म्हणु घोषणा कोरचो भागु पडता , रायाक . आनि विजयी पुरुषाक , तो कोणूयि 
आसो , खंचायि अवस्थेतु आसो , आत्तं धूव दीउनु लग्न कोरच्या शिवाय , दुसरो निर्वाहूचि 
ऊरना , रायाक . 

रायालो विचारु कळनु , राणियेक भोचि दुःख जाता . ती थरथरेने लाल्लेता , 
विनवणि करता . रायु एक जात आयकना . पणाचे शर्थ पूर्ण करनातिले , आपणाक 
पापांतु पडचें ना म्हणता रायु , आनि लग्नांचि सज्जा , संभारु अप्पण करता . लग्नाचो 
संस्कारु समाप्त जालेल्या तसांक रायु धुवेक सांगता , ' ' हे चोयि , चंचला , तुगेल्या 
भाग्य - सौभाग्यांचे उत्तर दायित्व तूंवे खंत वशाक धेतिले , आत्तं मज्जेरि कायि उत्तर 
ऊरनि . तुगेलें भविश्य तुगेल्या हातांतु , तूंचि पोळवनु घे . " 

रायाल्या आज्ञे प्रमाणे , व्हरेतु - व्हकलांक दोनि पालक्यांतु बसोवनु , दूर अठंग 
रान्नांतु , येका विशाल फलझाडा मुळांतु सोडनु , पालक्यो हाडलेले भोयि , तांगेल्या 
गावांक परताति . तांगेलो ताळो , पावलां शब्दु , दूर दूर जावच्याक लागता , त्या सरशी 
चंचला राणीक मन सांगूक लागता , की , आत्तं जाल्यारि , जीविताचि आशा धरशि 
आसिलें मगेलें सर्वस्व सरलें , मरण वगीचि येवो म्हणलेलें येकचि उरलें . आपणाल्या 
पणाक प्राणांचि आहुति दिलेल्या पतिदेवालें अंतिम दर्शन घेउच्याक , तागेल्या पालके 
लागि येउनु बसता . तान भुकेने जावो , नावे खंचायि रानटि प्राणिया निमितिं जावो , 
आपणाक तागेलीचि अवस्था येवो , म्हणु , तागेल्या विशाल वक्षस्थलारि , शोकाने 
भारायिलें आपणाले मात्तें दवरता , थेडेचि क्षणानि , दुःखाच्यो संतरधारो गळवचि तिगेलि 
दृष्टि , तागेल्या मुखवट्याचेरि गेलि , सुखंड निद्देलासो निश्चेत . दोळे , वट गच्च धांपिल्ले . 
पगडे भायर आयिल्या काळिं भोर कुरलां सखल दिसचो तो कानसळाक जालेलो कंत 
धायु , तरी मुखचर्येचेरि दुकीचि छाया लंगीन ना आसिलि . 

ताका नियाळत नियाळत ति मनांतु म्हणता , ' ' आदर्श पतीचि अपेक्षा करनु पणु 
दवरलो.तूंवे पणु जिंकलो , तरी पणांतु जिंकिल्या बायलेलें तोंड चोयनि . मगेलो पतिदेवु 
जालो , तरी मगेलो घोर अपराधु क्षमा करच्या फुडेचि , मगेलि कसलीयि सेवा घेवच्या 
पैलेंचि काळ मृत्यूने तुका व्हेलोम ! मगेल्या दुराग्रहाक , अहंकाराक , ही शिक्षारे , विधाता , 
तूंचे माका दिउचि ? तूं पुणि कसलें करतलो ? पाय्यांरि फात्तरु हांवेचि घालनु घेतला . " 

बशिल्या कडेचि तिका दोळो लागता . सुमार राति सरलि . बहुतेक प्राणियं , 
पोटभरि खाउनु , तांगतांगेल्या गुह्यांक गव्हारांक वताति . तसल्यांतु , त्या हिंसक 
प्राणियानि मारनु खालेलि बडिं , म्हणल्यारि शवांक लागिलें मास , सानसान्न हाडं 
खावनु दोनि कोल्ले , नर मादि , त्याचि झाडां मुळांतु येवनु आड सरताति . तावळि 
कोल्लिणि दादल्याक येकि काणि सांग म्हणु आग्रह करता . तावळि कोल्लो म्हणता 
" पुरत्याने तुगेलो काणियो आयकुचो हेद्दासु तूंवे भोचि वाडोवनु घेतलागो . तुजे इदूरं 

53 / A , Manju Niketan 
( Opp . Topiwala Cinema ) , 

Goregaon ( West ) , 
Bombay 400 062 


जिति काणि धडत आस , चोयि थयि . तो येकु होड्डा रायालो येकळोचि पूतु . मोग्गा 
राणियेल्या पोट्टांतु उबजने म्हुणु रायाने ताका दुटारलो . आपणाले भवितव्य सोदूनु 
भायर सरलो . येका सुताराने ताका उदाराश्रयु दिलो , घरजांवयि जालो . तागेलें बरेंचि 
चलताले तितल्याने तृप्ति ना जालि . ताजे लाग्गि आनेक पालकेंतु आस पळे ति तागेलि 
बायल , चंचलाराणि . 

आपणालें नांव घेतिल्लें आयकूनु , हालयिल्यावारि जाउनु ती कान दीउनु 
आयकता . तृप्ति ना जालि म्हणु कसले केले ताने ? ' कोल्लिणि प्रश्नो करता , 
" जीवुधरणेचो धाडसु करता . तिका तो स्वप्नातु पळयता , आनि तिका लग्न जावच्या 
हव्यासाने आमगेल्या राज्याक येता . तगेलो तो भयंकर पणु जिकलो जिकलो म्हणसरि , 
अंतिम सातव्या शूलकटांजनाचेरि पोडनु प्राणु सोडता . ताने पणु यशस्वी रीतीने 
जिकिल्लो जालेल्या निमित्तिं , पणाच्या शर्थाक लागूनु , रायु धुवेगले लग्न लायता , 
व्हरेताल्या प्रेता सांगाति . " 

' ' पाप बावड्यांचे ' ' म्हणु चुरचुरता कोल्लिणि . 
" ताका वापस जीवु येउचि कायि आशा नावे . " 

" आश ना जाउच्याक कितें जाला . योग्य तो उपचारु करतलिं जायि न्है , आनि 
तांका तो सुचका न्है ? " म्हणता कोल्लो . तिने कसलो उपचारु तो निमगिना पडे 
कोल्लो सविस्तर सांगता . ' ' ऊ ते थंयि झाड दिसता पळे , ताजि फुल्लं पान्न चेंचाउनु 
वस्त्रगाळित रस्सु , दोनि दोनि थेबे कानांतु , दोनि थेंबे वैल्या वट्टारि निस्तावनु , वरलेलो 
चोमडो घायांक सारवकाज आनि इकरा वेळा तांगेल्या इष्टदेवागेलें नामोच्चारण करका 
म्हणल्यारि , राजकुमारु , पणाच्या अभिचारा पैलें आसिल्यावारि सजीव जाता . 

फाल्लें जाउच्याक अजुणी थोडो वेळु आसिलो . खळचो येकेकु क्षणु येक युगचिशें 
दिसूक लागलो , चंचलाराणिक . केदना येक वेळा फाल्ले जातलेंरे देवा , म्हणु चडपड 
चडपड जाता . येक फांतांचो दिक्कु उजवाडलो म्हुणु जालो . तिने तडवु केल्लावे . राया 
धुवती , भूयीरि पायु उरुवनु नेण , रित्या पाय्यानि कांटे फात्तर पळयनातिले वत्ता , कोल्याने 
सांगिल्या झाडाचो पाल्लो फुल्लं बाचाटूनु हाडता , आपप्पाल्या शरगा पालवेंतु घालनु 
सानि पोटलि करनु पिळता , कान्नांतु , वट्टारि आनि तो चोमडो बामणाल्या घायांक 
लावनु दोळे चिम्मि करनु इष्टदेवालें ध्यान करता . दोळे उघडनु पळयिता , महदाश्चर्य !!! 
कोणाक चड जालें सांगचे कष्ट . तो , घायु ना दूकि ना , रान्नांतु , तिजे वोटु ! आनि 
मोरनु चोवीस तासां उपरांते बाम्मुणु जीवानिशि हासाहासि म्हणु ती !! सुबाहुने तिका 

स्वप्नातु शिवाय प्रत्यक्ष पळयिने आसिलि . तीचि चंचलाराणिवे हि , की आपण अजूणी 
स्वप्नांतु आसं . आंग हालयल्यारि तो आल्हादकारकु मंत्रमुग्ध केलेलो क्षणु सरदवेया 
असल्या भयेनेशी , ति परस्परांक नियाळूक लागलिं . ताका जालेलो संभ्रम तिका कळता , 
आनि पैलें तीचि वट मेकळता . " ह्या घटनेने तुका चकित केला . मगेलो गुरतु ना तुका . 
हांवचि चंचलाराणि . " " बद्दचिवे तुं चंचलाराणि थोडे वावंट दीनेति तूंवे माका . 
" व्हयि व्हयि , माका कळता . हांवे तुका मरण हाडयलें , तरि हांवेचि तुका जीवंतु केलो . 
माक्षि जालें , तें जाउनु गेलें . चल घारा वचयां . मगेलि आनु आम्मा तुका पूतुचिसो 
पळयतलि . " तो उत्तरता ' ' ना . पैले माका मगेल्या घारा वचचे आस . हांवे सोडनु ते 
मस्त काळ जाले . तूंवयि मजे सांगतणि आयलि , तरि बरेंचि जायद . मागीरि जाल्यारि 
तुगेल्या कुळारा वचयां . ' ' ' ' हांव तुगेल्या उत्रा भायर ना . " म्हणता ति . 

तशीचि तिं दोगयि पिंपळा रूकु सोदीत येताति , दूरच्याणे तांका देकूनु कीरु 
आपयिता ' ' यो राया यो . कितले दीस ते तूंवे घेउचे . आमकां हांगा सोडले आनि 
वचूगेलो तुं . जीयु काडनु घेउचे पूर्ते जाले . " " कसलें उलयिता तुं किरा ? पणु 
जिंकलो , प्राणु सोडलो , राणि जिंकलि , मागीरि प्राणु जिंकलो . आसवे असले ऊद्भुत 
खांयीयि जालेलें . दग्विजय केलें म्हण . आत्त आमकां घारा पावोवचो विचारु आस की 
इत्ते ? 

" विचारू सर्व आस . जाल्यारि वाट्टेरि खावच्याक कोक्को जायि . ताजो विचारु 
केलो वे तूंवे ? " कीरु ताका सुचयिता . 

" आरे , व्हयिमरे , दूर्त विचारि म्हणका तुक्का ' अशि म्हणत , पालकेंतु मांवाने 
दवलेल्या थैलिंतुले पैसे काण घेउनु लागीच्या हळ्ळियेंतु थावनु सगळ्यांक पुरशी खाण 
घेउनु येत्ता . कीरु वक्रतुंडानि फुडल्यावारी पाक्कं माडयलिं , सुबाहु आनि चंचलाराणि 
वैसूनु घराचि वाट धोरनु अंतरिक्षातुल्याने वतलिं तसलिं जालिं . फुडल्या प्रमाणेचि , 
दिसाचे वातायन , रात्ति विश्रांति , अशि करीत स्वदेशाक पावताति म्हणसरि वरस भरि 
लागलें . 


तिं देवंलि तें राजमहालाच्या माक्षि दिकानेचि . तरि मध्यंतरांतु वरसांचि वरसं 
गेलेल्या निमित्ति , सगळे वातावरणचि बदलनु गेलेलें . सुबाहूक खंयि कसल्याचो पत्तो 
लागनि . ज्या परिस्थितीत तांगेल्या कष्टांच्या नपुरो पुरत्याक चंचलाराणि बाळांति 
जालि ; गोरो गोमटो चल्लो जालो . आवसु बाप्पुसु , दोगयि मन्मथु रतिशी शोभताति 
न्हैवे ! मात्यारि येक माड पुणी जायि न्है , म्हुणु तो सोदूक गेलो येका गारूड्यां गेल्या 

बस्तींतु पावलो . थंच्या येका होड्डा येका तंबूंतु वचूनु रात्रि पूर्ते आश्रयु मेळदवे म्हणु 
येका म्हांतारियेक निमगिलालो . म्हांतारि ताका गारुड्यांगेलो गेड्डो आपणा पुत्ताकडे 
व्हरता . सुबाहुगेलें रूप ठीवि चोवनु गारूड्या मनांतु कुविचारु आयलो , ' ' असलो येकु 
अप्रतिम गोमटो आमकां डोलु वाजवच्याक मेळलेलो जायद , हाका पोळोवच्याक म्हणु 
आयिलें जान , आमगेलो खेळु पोळोवच्याक रावतले , आनि , मागीरि दुड्डूचि दुड्डु 
अशि लेकता . म्हांतरि येका पेल्यांतु कसले की , सुबाहुक दिवच्याक दित्ता . गारुडि ताजे 
आंगारि विभूति कुंकून , तीनि वेळा तागेल्या मात्यावेल्याने पाय थायि हात ताणता . 
म्हातारेने दिलेलें पानक दिलेल्या क्षणचि सुबाहु ताजांतु तो ना जालो . कसले चलल्यां 
ताजि भानचि गेलि तागेलि . गारुड्याने मात्यावेल्याने हात ताणलेल्या तसाक ताका 
संपूर्ण भूलि पडलि . आपण कोणु खंचाणे आयिल्लो कसल्याक आयिल्लों , बायल , 
चरडुं सर्व विसरता तो . गारुड्याने ताका म्हणलें ' ' आत्तं खंयि वत्ता ? आम्मीचि तुगेलिं 
लेकूनु राब हांगा , सुबाहु " जायद " म्हुणु राबता . 

चंचलाराणि थंयि , बामणालि वाट राकूनु राकूनु , तानेने भुकेने संकटेवनु , 
आंगावेलो बोधु नातिलें पडता . लागि तें चरडुं रडता रडता , ताजे हाल ते सांगूनु सरचे 
न्है . मनुष्याक पळे , दुःख कष्ट , दोळ्यांतु रगत नातिल्यावारि येकारि येक येवच्याक 
लागताति . न्है जाल्यारि , त्याचि दिवसु त्याचि दिवसु त्याचि क्षणाक राणि 
( चंचलाराणिलि मायि ) अर्धकुडे म्हैन्यांरि बाळांति जात्ता इत्ते , तें चड्डु चल्लो , 
आवसूल्या पोट्टांतूंचि ह्रास जाउनु ( ' ' मेल्लेलें " म्होणूक आचारु ) उबजता इत्ते , आनि 
तितलेंयि नपुरो म्हणु , ताजि अंत्यविधि करूक थंयि येताति इतें , कर्मा खेळु व्हयि की 
न्है पळे . येकि सुंदर स्त्री हेक्कडलि खब्बरीचि नासतना निश्चेत पडल्या तिजेलागि चरडुं 
रडता . चेरडाफ पोळोवच्या भित्तरि तें राडपिंडु म्हणु तांका खात्रि जाउनु , तांच्यांतु 
राणियेक खुषि करचो येकु कुटील विचारु येता . मेल्लेल्या चेरडाक थंयि सोडनु , 
चंचलाराणिलें चरडं उब्बारनु घेउनु , ति . चलत राबताति . 

भुकेने रडत आसिल्या चंचलाराणियेल्या चरडाक नौकर घेउनु येताति आनि 
राणियेक बगलाट सांगताति , की , तिगेल्या चरडाक जीवु आयलो म्हुणु वापस हाडलें . 
चरडालें आंगटण मुखवटो चोयिल्या क्षण , राणियेक नौकरांगेलें दुष्ट कारस्तान लक्षातु 
आयलें , तिने येकळाक , चरडाक आंगावेलें दूद पिवच्याक दिलें , आनि ताने नेराने 
राबना फुडे नौकरांक पंथरसूनु सांगले , " बरे उत्राने हो कसलो प्रकारु सांगाति , ना 
जाल्यारि , तुमकां जन्म भरि बंदिशालेंतु शासनायता . " राणियेक सपोट पांयि पोउनु 
क्षमा याचन करीत , ते नौकर सपूर्ण वतांत सांगताति . राणि संतापाने कनिकराने उलयता 

आरे पापियानो , तुमकां मनुष्य म्हणका की राक्षस . ह्या चेरडाक उब्बारनु हाडतना , 
निश्चेत पडलेलि ताजि आवसु जीवंति आस की कशि पळयिने तुमि ? । तान्ने तळमळाने 
चिंदारे येउनु पडलेलि आसिल्या पक्षाक , थेंबो उद्दाक तिजे ताळ्यारि सोडलेलें तुमि , 
तरि , ती उटावनु बसतलि आसिलि मरे दुष्टानु ? तितलेंचि न्है . मगेल्या पोटा गोळ्याचि 
अंत्यविधि करनासतना , तो कोल्ले खुंटशिंगांगेल्या भरीक घालनु आयले ? उस्सका , 
येकळाक मगेल्या बाळशा देहाक मात्ति दिया , तशीचि त्या आनाथ स्त्रीयेलि कसलि 
अवस्था जाल्या ती खब्बरि मेळलेल्या शिवाय राज्यांतु रिगुनाकाति रिगशाद , तुमचि 
धडगति ना , गांटि घालनु घेया . तानि गेलेल्या तसाक तांचेरि पाळति दवरूक राणि 
दुसरे गुप्तचारांक माक्षि धाडता . 

तितले भित्तरि थयि रान्नांतु इते जाता की म्हणल्यारि , राजवाड्याचि मंडवळणि 
( धोबिणि ) जलाव राक्कूड सोदूनु आयिलि , चंचलाराणीक मूर्छित पडलेक पोळोउनु , 
काम कस्तूरि झाडाचो पाल्लो चिरडून तिका हुंगयिता . पाल्या कमराक चंचलाराणि 
उटावनु बसता , आनि रडूक लागता . ' ' मगेलो पतिदेवु खायि आस . आमचे गुणि खाण 
हाडूक गेलेलो . " आनि लागि मेलेलें चरडु देकूनु , " अरयो !!! हे कोणालें चरडु , 
अर्धकुडि वाडि जालेलें , मेल्लेलें ? हे मगेलें न्है . मगेले बाळाक कोणेकी उब्बार व्हेलें . 
ये देवा , हांवे कोणालो द्रोहु घेतिलो म्हणु हे कष्ट मजेरि कोसळ्याति रे . मगेलो पति 
देवु आनि पोर माका वगीचि मेळोवनु दी ' ' अशि आक्रोशु करता . धोबिणि तिगेलें सांत्वन 
करता , मेलेल्या येरडाक मात्ति दीवनु , चंचलाराणीक घारा आपवनु व्हरता . न्हाण 
माक्कण , जेवण जालेल्या उपरांते तिगेलें पूर्वत्र निमगुनु घेता . 

मडवळणि म्हणता , ' ' बाळा , तुगेलो पतिदेवु कोणु खंयि आस . हांव नेण . तो 
तुमचेगुणि खाणे - पिण्याचि व्यवस्था करूक गेलेलो लागीचि आसपास खंयि आसतलो . 
चिके दूर गांवच्या भायर , कोल्ले खावु , भामटे , गारुडि लोक राबताति . ते मंत्र , मोडि , 
माट करन लोकांक भूलि घालनु व्हरताति . माका तुका सांगिलि बाब न्है तागेलो शोधु 
लावचि . तुका ह्या गांवच्या राणिकडे व्हरता . तीवयि तुजवारी दुःखि . तिगेलो पूतु 
देशांतराक गेलेलो . आजि वरेक , तो खंयि आस , कशि आस , आस की गेल्ला , हे 
कळूक मार्ग ना जाला . तुगेलें दुःख तिगेलें अंतःकरण कालवनु सोडशी आस . यो 
वचयां . चंचला राणीक घेउनु , मडवळणि राणियेने आशिल्याकडे वता . राणियेल्या 
पोरल्यातुलें चरडु देकूनु चंचला , मडवळणि कान्नांतु अंतरंग करता . ' ' मगेलें चरडुं 
रूपाने लक्षणाने थेटा अशीचि आसिलें हेंचि आसूकयि फाव आस . " राणियेक चेरडा 
निमित्ताने , चोरनु खालेल्यांगादि मन जालेलें आसता . ' ' कसलें म्हणता ती " , राणि 

मडवळणीक निमगिता . मडवळणि , सांगू की नाका अशि दोनि मनांच्या गेंचिगेंतु 
शिरकता . मडवळणीलो संकोचु , गोंदळु लक्षातु आयिलि राणि , आश्वासन दीत म्हणता 
' मडवळणी , खरेंचि सांगल्यारि हांव कसलें लेकून घेत्तां की म्हणु भविनाका . मगेल्या 
चेरडा बदल कसलि की कानगोष्टि केलि तिने , व्हयि की न्है . तुगेल्या तोंडाने सत्य 
तेचि आयकुडचे आस माका . भीड दाक्षिण्य नातिले सांग पळयिता . तुका मगेलें अभय 
आस . " राणियेने आश्वासन अभय दिलें म्हणु मडवळणीलें धैर्य वाडनि . तरी , 
सांगनातिल्या पक्षाक येदोळु कोपने ती राणि खंडित कोपतलि , हे भय चड दिसूक 
लागले . अडखळत अडखळत ती उत्तरता ' देवी ही म्हणता म्हणता , तिगेलें चरडु 
थेटा हाजे जवळातुले भावंडशें आसिलें , कोणे की चोरनु व्हेल्या , आपणे मूर्छित 
पडलेल्या तावळि . " 


चंचला चेरडालि निजि आवसु , इतले समजुउच्याक राणियेक वेळु लागना . 
" तुगेलो पति आपण कोणु ? तागेले नांव कसले . तुगेलि जीवित कथा इत्यंभूत सांग 
माका . " 


" मगेलो पति येकु महा पराक्रमि राजपुत्रु , सूभानु तागेलें नांव . " ' ' मगेल्या 
पुत्ताले नांवयि तेंचि ' राणि मनांतु म्हणता . बापसूल्या पाट्टाक बाध्यस्तु तो एकोणि 
पुनु जावनु आसतनायि , धाकटि मोगाच्या राणियेलो तो न्हयि म्हणलेल्या क्षुल्लक 
कारणाने , रायु तागेलो युवराज्याभिषेक करना , त्या संतापाने , तो देशांतराक वत्ता , 
रूपाने लक्षणानि तो अश्विनीकुमारांक समानु , पराकमांतु इंद्रा समानु आसिलो . मगेलो 
अत्यंत दुष्करु आनि विस्मयकारकु पणु जिंकूनु ताने माका प्राप्त कोरनु घेतलि . पणाचो 
अंतिम फेरी जिकताना जालेल्या येका गंभीर घायाने तागेलो जीवु वत्ता . तागेल्या मृत 
देहा सांगातीचि , मगेलो बाप्पुसु माका कन्यादान करता , आनि दोगांक दोनि पालक्यांतु 
घालनु आमका रानांतु रवाणे करता . " अशि सगळेचि वृत्तांत सांगता चंचलादेवि . 

येकि रसाळ काणि कशिकी , चरकुंव कान नीट करनु आयकताति , तितली मग्न 
जालेलि आसता राणि , चंचलादेवीलें कथन आयकुच्यांतु , आपणाल्याचि पुत्तागेलि 
खब्बरि ती सांगत आस न्हैम , देशांतराक गेलेलो राजपुत्रु आपणालोचि सुभानु 
आसदवेया , चेरडा आवसु कष्टाळु चंचला आपणालि सून की इत्ते , आशि सर्व विचारांची 
सरणि तिगेल्या मनांतु गोंदळु घालूक लागता . आनि , मन तडवनातिले ती मदेंचि 
प्रश्नो करता , " सुभानु जीवंतु जालेल्या क्षण , लगत आसिल्या तुगेल्या चंचल राज्याक 
वचनातिलें , तुमि हांगा इतलें दूर येवचें केलें इत्याक ? " 

" हांवे तेंचि सुचयिल्लें , तो आयकना जालो . द्रौपदीक पणांतु जिंकिल्याक्षण , 
पांडव तिका घेउनु येकळाक कुंतिने आसिलेकडे गेले , तशि , प्रथम आपणाल्या 
म्हालगड्यांगेलो आशीर्वादु घेउकाज म्हणु , हो मायदेशु म्हुणु हांगा आयलिं आमि , 
गेलेल्या धाबारा वरसांच्या दीर्घ कालांतु हांगाचे पर्यावरणचि बदलल्यां , दिक्कु दिसना 
जाला म्हणालो . तुं हांगाचि झाडा मुळांतु बैस , रात्रिच्या जेवणा खाणाचि , विश्रांति 
घेउच्याक येका ठिकाण्याचि , व्यवस्था करनु येतां म्हणु माका सांगूनु गेलेलो आयिल्लोचि 


ना . " 


हे शब्द कान्नारि पडलेलेचि , महाराणीलें अंतःकरण उचंबळेवनु येता , 
दोळ्यातुल्याने दुःखाच्यो संतरधारो देवच्याक लागताति , कंठ दाटूनु आयिल्या 
अतिरेकाने तोंडांतुल्याने शब्द फुटना . आपण कसलें करीत आसं हाजो आंगावेलो 
यच्चरूचि उडिल्यांगादि , हातांतुले चरडं , चंचलाल्या व्हांटींतु घालता , आनि तिका 
पोटळनु , आपण महाराणि म्हणलेलो संयम सुटूनु , येका सामान्य आवसुवारि , 
खळसंखळसं काडनु रडता . तो प्रकारु चोयिलि मडवळणि , जीवु तडवनातिले रडता . 
कष्ट ल्केषांचो कांटेरि मार्गाचे क्रमण करीत आसिल्या चंचलादेवीलि आंगा काति दाटि 
जालेलि आसता . तरि , फातराक पाझर फुटकाज तसले ते राणियेगेले हाल आयकूनुयि , 
आपणाक न्हैरे म्हुणु मन आवरनु धरलेलि चंचला , चरडुवां हातांतुलो उदकाचो फुग्गो 
फुटता , तशि दुःखाने कोसळता . आनि , आपणा निमित्तिं राणि दुःखि जालि , हे 
धडियांतु लक्षातु येउनु , मन संतरसूनु , अत्यंत शरणागतीने राणियेक म्हणता " देवी , 
मगेल्या दुःखदायक जीविताचो विस्तारु सांगूनु हांवे तुका कष्टि केलि , माका क्षमा करि . ' 
तावळि , दुःख , अपरूबायि येक जालिं की येताति त्या उमाळ्यानि राणि उलयता 
" अय्यो !!! ना ना त्या खातिर न्हैगोमा , त्या खातिर न्है . अमाप राज वैभवातु वाडिल्या 
मगेल्या पोरानि वनवासाचे वावंट कशि सोसलेवेया म्हुणु दुःख जालें . हे तुगेलें चरडु , 
तुगेलो सुभानु मगेलें चरडु , सानपणांतु देशांतराक गेलेलो . तो खंचे दिकाने गेलेलो 
सांग . " 


परस्थळ , तांतूयि रान्नांतुल्या काळकींतुलि घटना . सुभानूने गेलेलो दिक्कु खंचो 
सांगचो जालो , अशि फजीतींतु पडलेलि चंचला , मुखदुर्बल जाता . तितले भित्तरि , 
चारि गुप्तचारांक घेउनु , खूळचि नेलाक लागूक दीनासो , रायु , अत्यंत उतावळीने 
हेकडेचि येतना दिसलो . 

लागि येउनु रायु म्हणता ' ' देवी , तूंवे सांगिलें काम हांका साधने , तुगेल्या 

शिक्षक पात्र जालेले ते , माका शरण आयल्याति . " रायाने मुखावेलें उलवच्या फूडेचि 
राणि ताका सन्नेनेचि दाटायिल्यावारि हातवारि करनु म्हणता , ' ' तांका शिक्षा दिउचो 
प्रश्नो आमगेल्या सुदेवाने सुटयिलो . हो चोया तुमगेलो नात्तु , ही तुमगेलि सून , आमगेल्या 
सुभानूने अत्यंत साहसाच्या पणांतु मेळयिलि चंचल देशाचि राजपुत्रि ' ' रायु , तिका 
मुखारि उलवच्याक सोडनातिलें आपणाले सुरु करता , ' ' राब राब , चिके दम्मु धरि . 
शुभवार्ताचें केक पूरा तुका येकळेकचि दीनि म्हणले , ' ' हांवेंयि येक वर्तमान हाडल्यां , 
आयकिल्यारि , तुमि सर्व खुशालेने चरडुवंशी धिंगूवच्याक लागतलिं . " 

रायाने इतलें पल्हाळ करनु सांगल्या म्हणलेल्या उपरांते , तें नक्कीचि सुभानुलेंचि 
शुभवर्तमान आसकाज म्हणु कोरनु ती सर्व उटावनु रायाक भारी उत्कंठेने घेरो घालताति . 
तावळि रायु सांगता , ' ' आमगेलो सुभानु मेळलो . " सगळीयि ' ' खंयि मेळले , खंयि 
मेळलो " म्हणु एक कंठाने प्रश्नो करताति . रायु मुद्दाम , तांगेलो हुसको वाडोवच्याक 
इतें म्हणता ' ' मेळलो म्हणल्यारि मेळला , आमकां न्है . " 

पुरत्याने भोचि करताति तुमि ' ' राणि चिडता , ' ' कशिमन येता तुमकां अशि 
चेष्टा मक्कार करूक . खरे कसलें तें आयकुवच्याक आमगेलो जी हांगा ताळ्यांतु येवनु 
शिरकला , तुमि आमकां वायरि घालूक पळयताति ? " 

तिगेल्या प्रश्नांक उत्तर दीत रायु म्हणता ' ' कोप्पूनाका महाराणी कोप्पूनाका . 
मगेलें उत्तर तुका चेष्टाशी दिसलि , दिसो . " तशीचि गंभीर स्वराने ' ' प्रसंगु अगदी संगीन 
आस . आमगेलो सुभानु गारुड्यांगेल्या गेड्यागेरि आस . मात्याक वक्कद घालेल्या 
निमित्तिं , तो आपणालें पूर्वत्र पूसूनु काडलेल्यागादि विसरला . नांव गांवु विंगडचि 
सांगता , गारूड्याला मेळ्यांतु डोलु वाजयता . कानाक काना पत्तो लायनासतना द्या 
गुप्तचारानि वरदि हाडल्या . राजधानींतु हाजो पुकारो बोबारो जायद , सुभानु आमगेल्या 
हाताक लागचो ना . गारूडि ताका घेउनु रातोरात नपश्यात जातलो . त्या निमित्तिं तुमकां 
सारूनु सांगतां , हे सर्व राद्धांत तुमच्या भितरीचि उरो . आमगेल्या मनोरंजना नेवनाने 
त्या गारूड्याक फायि आपयल्या हावे . ताल - लय भास्करू सुभानु डोलुं वाजोवच्याक 
आसतलोचि . बाकि अवश्य ते कडक प्रबंध हांवे केल्याति . फायिच्या कार्यक्रमांतु तुमि 
केवल प्रेक्षक , इतलें लक्षांतु आसो . 

हेर दिवसु , खेळु पोळवच्याक राजांगणांतु गांव वासियांगेलि गर्दि जमता . रंगि 
विरंगि वेसु धारण केलोलो गारूड्यालो मेळु , रायाले मनोरंजन करचि अपूर्व संधि 
मेळलेल्या पासावत भारी उल्लासांतु आसता . रायालो परिवारू तांचगुणि मांडयिल्या 

सुखासनांचेरि येवनु बसता . सुभानुले डोलु वाजवचे कौशल्याक साथ दीत जान मान्नो 
दोलावच्याक सुरू करता . गारूडि ताने शिकिल्या विद्येचे उत्तमांतु उत्तम प्रकार करनु 
रायाक खुश करता . रायाल्या संज्ञेने खेळु संपन्न जाता , आनि आपयिल्याक्षण . बिदागि 
घेउच्याक गारूडि डोलकिया सांगाति राया इदूर हात जोडनु राबताति . रायु नाण्यांचि 
थैलि गारूड्या हातारि दवरता , तक्षण , ' ' पुता " म्हुणु राणि आनि ' ' प्राणनाथ " म्हणु 
चंचला डोलकियाक गोप्पें घालताति . रायाले दलवायि गारूड्याक अटकायताति . 

रायु 
आपणालि तलवार गारूड्याला गोंक नळियेक लावनु आज्ञा करता . हो डोलकिया कोणु , 
तुका येदोळु कळनु आसतलें . आत्तं , बरे उत्राने , कसलीयि वळसावणि करचिं प्रयत्न 
सोडनु , तूंवे हाका घालेले मोडिमंत्र , कृत्रिम , वक्कद उतरायि . तुगेल्या अधारे 
अपराधाक प्राणांतिक शिक्षाचि तुका दिवचि आसिलि . जाल्यारि , देशांतराक गेलेलो 
आमगेलो युवराजु , तागेल्या परिवारा समेत , दीर्घ कालांतराने आमकां मेळलो , आयच्या 
आनंदा दिवसु , तुका जीवदान दिल्या . हं करि सुरु . 

गारुडि उतरायिचे मंत्र तंत्र करता . सुभानुक पूर्व स्मृति परत येता . आनि सर्व 
सुख संतोषाने आप आपणाल्या ठिकाण्याक वताति . 

तुगेल्या पडावारि मगेलि अर्ध सुपारि 


कोन्नकळे शिवराम शेणयि म्हणल्यारि कारवारचो दुडवाळु , सुपारि व्यापारि 
नित्याक हजारानि व्यवहार कागद ना पत्र ना , सर्व तोडि व्यवहार , विक्रयि - गिरायकानि , 
हातांतु हातु दिवचो , तो येलवस्तराने जावो वाल्याने , घांकचो . दर , भितरल्या भित्तरि , 
बोट्ट बोट्टा पेयानि संज्ञा करनु केक करचें . दितलो जाण , घेतली जाण . त्याचि गांवातु 
मुरकुंडे मन्नात कामति म्हणु येकळो आसिलो . 


शिवराम शेणयि , आपणे दिलेल्या उत्राक चुकतलो न्है , जो चुकता , ताजे तोंड 
पळयतलो न्है . शिवराम शेणयि कितलो ठोकु आनि प्रामाणिकु , तितलोचि किरकोळु 
आनि अणवो , मुरकुंडि मन्नात कामति . रामपैलि तोप्पि शिन किणियाक , आनि शिन 
किणियालो रूमालु भिकप्प म्हाल्या मात्याक चडोवनु , उपजीवन करतालो . असल्या 
बगलाटा धंदो तो , तांतु प्राप्तिचो भरवसो सांगूक जातावे ? येकु खारवि पोंगायि घेवनु 
न्हयितु समुद्रातु पागूक वता , खंयि मासळ्यां सुळुवु देकलो की बलें बिसूयता . पागु 
मेळना , तेदना , जेवणा पुरतें , गाळु घालनु , दोनि चारि जेब्ब धरनु घारा व्हरता . 
जाल्यारि मुरकुंडे मन्नाताक तशि न्है . नित्याकयि ताने पुरो जायशि जोडि हाडचाजचि . 
हाडना त्या दीसु ताका ग्राहाचार कष्ट , कुजराहु संधीचि म्हणना इत्याक ! बायल तागेलि 
जगंजाळि !! सव्याचो सपाटो सूरु करीद , सुमाराचानि , लागीच्या दीव्या खांब्याक गळु 
घेवकाज ! ते सवे खावनु खावनु , मुरकुंडील्या आंगाक जड्ड पडलेलें . तरी ताजो 
धाकु आसिलो . ताजि दशा , सुण्याक दिल्यारि नाका आसिलि . कोन्नाक फूल येता , 
ताजो दुर्गंधु , कोणाकयि लागि येवच्याक सोडना , तशि मन्नातालि कीर्ति आसिलि . अशि 
जावनु मन्नातु , परगांवचो कोणु आतवोचि मेळद , याचि पाळतेरि आसतालो . 


येकु दिवसु इतें जालें की म्हणल्यारि , आयतारा सांतेक गेलेल्याकडे , भायल्या 
गांवच्याने आयिल्या येका व्यापारियाक ताने देकलोभ ! तो व्यापारि , अनेक जणांक सुत्तु 
घेउनु , कसले की होड येक केक करीत गर्क जालेलो . होचि वेळु म्हणालो , मन्नातु , 
आनी त्या व्यापारियाकडे आपणालेयि येक वोट्र घेउनु वता . आनि कसलि की 
बाबलावणि कोरनु , संचगारु घेउनु जुगुळता . कोणे की येकळ्याने त्या व्यापारियाक 
चेतावणि दिलि . तो व्यापारि , तावळि , मन्नाताक तवरूनु घेउनु वत्ता , पोरसु खावच्याक 
आयिलें चोर गोरूशें मन्नाताक तावळि पोळोवका आसिलो . धोतराचो पंचकासु 

००० 


MITA 


M 


मुरकुंडि मन्नातु शिवराम शेणयिकडे अर्ध सुपारेंचे मोल मागता . 


वीरकासुसो माक्षि किरवंटिक खोवनु , ' ' वांचूनु वरल्यारि वेंचूनु खायन , ' म्हणु धांवत 
सुटता . सांते बाजार तें ! खंयि देक , थर थरावळीचिं धान्य - दवसांच्यो राशि घालनु 
राबिले वर्तक , आनि तांचिं क्रय - विक्रय करूक आयिले जन , हांगेले घोळक्यांचे घोळके . 
दीवे लावणे पैलेंचि हाडलेलो मालु लाटूनु काडका , नावे बिडकि बांदूनु , जागो 
रित्तावका . त्या उपरांते , मनोरंजना कार्यक्रम कोरूक आयिल्यांक , तांगेलि मांडावळि 
कोरूक , पुरो जायशि जागो समयु लागता . मन्नाता माक्षि लागूक ताका खंयि वेळु आस . 
व्यापारु म्हणलेल्या उपरांते , लाभु - हानींचि सरशि ही चलयीचि , अशि तो व्यापारि 
आपणालें सांत्वन करनु घेता , आनि वत्ता . 


येकु असलो दुर्दिनु येता , मुरकुंडी मन्नाताक , येकयि कूळ गाळाक लागना . भोवनु 
भोवनु पायांतु चेंड येत्ताति . चमकतना दिबियो आदळताति . दणु जालेल्या पेटाक , भुजं 
सैल , हात विळविळि , तोंड , वत्ता रापाक वळपून गेलेलें . असल्या करूणा जनक 
अवस्थेतु मान तगु घालनु तो घरचि वाट धरता . आजि कांयि प्राप्ति नातिल्या 
दुःखापेक्षा , बायलेगेल्या तोंडातोफुखान्याचो दुकदुको ताका चडु लागलो . 

बायल तागेलि नांवाने लक्षुमि , चाळवल्यारि थेटा हंकालक्षुमि . तिने तोंड 
सोडल्यारि सगळे वठार गलगलताले . इकडि खंचीयि लक्षुमीने सुचवचि , मन्नाताने 
करचि , अशि तांगेलि प्रथा आसिलि . सांगल्यारि फट्टि म्हणशाद , मुरकुंडील्या आनि 
सेजारच्या पटणशेटील्या हितला मद्देगति येकि नीळि - निगुंडा झाडांचि मोघोलि 
आसिलि . मोघोलि लगत , शेटील्या हितलांतु , चेक कलमि आंब्या रूकु , फलाक 
आयिल्यो चारि माड्या मडगियो आसिल्यो . लक्षुमीक हीं येक सम दोळ्यांतूचि 
खुरखुरतालिं , अनि ती कशी पुणी कोरनु , बगलेक मारकति ह्याचि हवणांतु आसिलिं 
लक्षुमि . कितले दीस म्हणु तिं नियाळनु आयंडे गिळत बसतलि . 
उत्पन्न , पटणशेटीक खावच्याक सोडीशि ना म्हणलेल्या पंथाकचि पडलि लक्षुमि . तिने 
वकील बाड भिकप्पालो सल्लो घेउनु , तिं फलपंगु दिउचिं झाडं आपणाल्या हितलांतु 
जायशी , दोनीयि हितलांचो आकारू क्षेत्रफलचि बदलावनु घेतले . आनि शेटीने तिरूपति 
यात्रेक गेलेलो समयु साधूनु , नीळि - निगुंडाचि मोघोलि काडनु , चिया फातरांचो पक्का 
पागारूचि घालोवनु घेतलो . शेटु कोर्टातु दिवाणी दावो करता . मुरकुंडि मन्नातु , गांवच्या 
पटेल शानभोगांक साक्षिदार करता . त्या अधिकारियानि लांचु खावनु सर्वे नंबरांतु , 
दिवाणि कागद पत्रांतु गंडागुंडि केलेलि ती भायर पोडूक नज्ज म्हणु , मन्नाताक गुणु 
जायशि न्यायाधीशा इदूर साथि निनाति गोपीको गुळि जाता . आसो . 


अवंदुच्या पाड्याचे 


WORLD KONKANI LIBRARY 


७ ९ 


101140 


आजि येकूनु मन्नातु , हताश जाउनु घारा येतना दिसलो . लक्षुमीने ताका , 
फुडल्याचि दिवसु , जगलेवेल्या मांच्यारि बसूनु गजकवळाचो घासडो घालनु , कीराक 
सांगिल्यावारि ताका सांगिलें . युक्ति करना तारण , तावळि कुयुक्तिचि शरण , उदाहरण 
म्हणु ति जड भरीतालि काणि सांगता . 


" जरत्कारू रूषिकडे येकु परिचारकु आसिलो . आश्रमांतुलिं सान्न सान्न . काम 
कोरनु तो गुरूलो अनुग्रह आनि उदरनिर्वाहु , दोन्नीयि मेळयितालो . येक दिवसु गुरूने 
समाधि घेतलि . आश्रमाचे पारिपत्य नव्या हातातु पावलें . जडभरीताक दिवस काडचें 
कष्ट जालें . येकु दिवसु ताका आश्रमाच्या नव्या अधिकारियाने भायलि वाट दाकयिलि . 
जडभरीतु अनाथ जालो . खंयि वतलो . वानप्रस्थाक आयिल्या कोणाल्यायि कुटीरांतु 
रीगि मेळदकी म्हणु निमगुच्याक गेलेल्याक , यचि तानि सांगच्या कामांचे राष्टाळ 
पोळोवनूचि तागेल्यो दोळ्यां मंडलियो धुंवताल्यो , भुक्केक पोट आयकना , घोळूक जीवु 
आयकना . " मरतलो वे इतें ! ? 


' ' सरळ उज्जयनि नगरीचि वाट धरता . आनि थंच्या महाकाला देवळांतु पौळेरि 
येकडे ध्यानस्थु जाउनु बसता . कोणु की सत्पुरूष यात्रेक आयला आसतलो अशि लेकूनु 
महाकाला दर्शनाक आयिल्या जानानि ताका जेवण फलपंगु हाडनु दिले . हो प्रयाण 
फुडसारचो विचारूचि करना देकूनु , जान येउचे पात्तळ जालें , आयिल्यानि ताका 
नांवगांवाचो विस्तारू विचारूक सुरू केलो . सर्वांक तो , आपण कालिदासागेलो गुरू 
म्हणु सांगूक लागलो . 


लोकांक महदाश्चर्य !! वाग्देवील्या वराने तो वरकवि जालेलो अशि वदंति सर्वानी 
आयकिलेलि , हो गुरू खंचो आयलो , कोणु अशि गांवातु गुजगूजु सुरू जालो . हे वर्तमान 
कालिदासाल्या कान्नारियि पावले , आनि तो स्वतः आयलो . पळयिल्यारि तपस्वीगेलो 
तिट्टो पडता , तोंडारि . अशि धडधडीचि असत्य उलयिताम , ताका तसलेंचि कांयि 
पुणी बलवत्तर कारण आसतलें , अशि लेकूनु , कालिदासु , जडभरीताक एकांतांतु घेउनु 
निमगिता . जडभरीतु आपणालि दैनावस्था कालिदासाक सांगता . रायाकडच्याने 
आपणाक विशेष दथिणा , मानधन प्राप्त कोरनु दी म्हुणु ताजेकडे लाल्लेता . " 

कालिदासु ताका विचारता ' आरे पुण्य केलेल्या , राजसभेतु तुगेलो सन्मानु 
जावकाज , तेदना , तुंतसलोचि विद्वानु आसकाज . राजसभेतु प्रथम आयिल्या पंडिताक , 
इतर आस्थान पंडित कूट पश्ने करताति . तो समर्पक उत्तर दीउनु , आपणालें वर्चस्व 

मांडयिता , तावळि ताका ते आपणांतु मेळोवनु घेत्ताति . तू म्हणता आपणाक म्हणशि 
विद्या येना . " 


" कविवर्य , तें तुं पोळोउनु घे . अन्नाक तत्वार जालां हांव . तुजेकडे उपायुना , 
तरि , माका येकचि तारण आस . रान्नांतु वचूनु येखाद्या हिंस्त्र पशूगेल्या तोंडांतु पडता . " 
या शब्दां सांगतणि , जडभरीता दोळ्यांतुल्याने तिपियो गळूक लागल्यो . कालिदासु 
विरगळेलो . हेर दिसूचि ताने जडभरिताक ओलगाक येउच्याक सांगते , आनि इतर 
सभिकांक सर्व सांगूनु दवरलें , की , सुलभातु सुलभ पश्नो निमगुवचो . 


जडभरिताक विद्या हवणचि , जालि , तरी , युक्ति प्रयुक्तियांक ताजेकडे ऊणे नाा 
आसिलें . सभेतु ताका येकूचि पश्नो निमगिलो . ' ' रावण की राबण . " जडभरीताने 
विचारू केलावे , थपराको मारलेल्यावारि , " राभण " म्हणालो.तानि आधारू निमगिल्या 
क्षण , कालिदासाकडे बोट दाकोवनु , " मगेल्या शिश्याकडे आधारू ना , तरीचि , हांव 
सांगन . " कालिदासाचेरि महद पेचु आयलो . जडभरिता सरशी तागेलीयि हारि जावचो 
दुर्धर प्रसंगु !!! कालिदासाने , धडसूनु श्लोकु सांगलो ' ' भकारो कुंभकर्णस्य भकारो 
विभीषणः लंकाधीशो दशग्रीवो राभणेति प्रकीर्तितः . " जडभरितु , धन , वस्त्र अलंकारू 
घेउनु , पारा " 


" असलीचि खंचीयि इक्कडि करि , वच " म्हणु सांगूनु लक्षुमि घोवाक धाडता . 
शिवराम शेणयिले भरम , तागेल्या उत्राक आसिलें मोल द्या दोनींचोयि फायदो घेउचें 
येवजूनु मुरकुंडि बंद्रारि वता . थंयि ताका जावकाज तेंचि मेळले . शिवराम शेणयिलो 
येकु होडु पडावु उदकाचे नेलें नपुरो आसिल्या निमित्तिं , काळी नदींतु मद्देगतीचि नांगरु 
घालनु राबिलो . पडावाच्या भायल्या आंगाक बेलतेल बिब्या तेलांचे मिश्रण कोरनु , 
खारट्या उदकांतु राकूड किडूक नज्ज म्हणु दाटचि सारयिलें . शीडाच्या छिद्रांक 
चिप्पियो लावनु , शीडांच्यो सुरळ्यो केलेल्यो . काटि खांब्याच्या दोन्नी गाळ्यांतु , बाणीचो 
कांटुथायि फोपळा बेट्टो आनि चिकण्या सुपारीचिं चिल्लं भरलेलि . इतर व्यापारियांगेलो 
नोरू धक्यावेल्याने , सान्ना पडावांतु घालनु व्हरनु मचव्यारि चडयित आसिले . सर्व 
खलाशि आनि तांगेलो तांडेलु , मचवो हंकारूक शिवराम शेणयिने येवचि वाट राकताले . 

शिवराम शेणयि येत्ता , ताजे माक्षीचि मन्नात कामति थंयि दत्त म्हणताम ! शेणयि 
आत्तं , धक्यावेल्या खुंटाक बांदिलि मचव्याचि रैलि मेकळनु न्हयींतु सोडनु दित्ता , 
म्हणतना कामति किशांतुलि येकि सुपारि काडनु , आडकातरेने ताजि दोनि आद्दि करनु , 

